



காணாமல் ஆக்கப்பட்டோர் விடயத்தில் இலங்கைக்கு அழுத்தம் கொடுப்பது தொடர்பில்

# நாடு கடந்த தமிழீழ அரசினரும் பிரித்தானிய எம்.பிக்களும் கலந்துரையாடல்

வவுனியா, செப். 09  
காணாமல் போனோர் தொடர்பில் இலங்கை அரசை பொறுப்புக் கூற வலியுறுத்தியும், பிரித்தானியாவை இலங்கைக்கு அழுத்தம் கொடுக்க வலியுறுத்துவது தொடர்பிலும் நாடு கடந்த தமிழீழ அரசாங்கத்தின் பிரதிநிதிகளுக்கும், பிரித்தானிய நாடாளுமன்ற உறுப்பினர்கள் மற்றும் வெளிநாட்டு இராஜதந்திரிகளுக்கும் இடையிலான கலந்துரையாடல் ஒன்று லண்டனில் நடைபெற்றுள்ளது.

இந்தக் கலந்துரையாடல் நேற்று முன்தினம் பிரித்தானியாவின் Committee Room 10, The House of Commons, SW1A 0AA என்னும் இடத்தில் பிற்பகல் 6 மணி தொடக்கம் இரவு 9 மணிவரை இடம் பெற்றது.

யுத்தம் இடம்பெற்ற போதும் யுத்தம் முடிவடைந்த கையுடனும் பலர் காணாமல் போயி



ருந்தனர். பலர் இராணுவத்திடம் கையளிக்கப்பட்ட நிலையில் இன்றுவரை அவர்களுக்கு என்ன நடந்தது என்பது தொடர்பில் தெரியாத நிலையில் இலங்கை அரசு பொறுப்புக் கூறத் தவறியுள்ளது.

காணாமல் ஆக்கப்பட்டவர்களுக்கு நடந்தது என்ன என நீதி கோரி ஈழத்தில் தமிழ் மக்களால் முன்னெடுக்கப்பட்டு வரும் போராட்டங்கள் ஆறு மாதத்தைக் கடந்துள்ள நிலையில் இலங்கை அரசு காணாமல்



ஆக்கப்பட்டோர் விடயத்தில் பொறுப்புக்கூற பிரித்தானியாவும், சர்வதேச சமூகமும் வலியுறுத்த வேண்டும்.

அத்துடன், கைதுகள், மனித உரிமை மீறல்கள், நில அபகரிப்பு, தமிழ் பிரதேசங்கள் சிங்களமயமாக்கப்படல் ஆகியவை தொடர்ந்த வண்ணம் உள்ளன.

இதற்கு எதிராகப் பிரித்தானியாவும், சர்வதேச சமூகமும் தொடர்ந்து அழுத்தம் கொடுத்து பாதிக்கப்பட்ட தமிழ் மக்களுக்கு நீதியைப் பெற்றுக் கொடுக்க முன்வரவேண்டும் என இந்தக் கலந்துரையாடலில் நாடு கடந்த தமிழீழ அரசாங்க உறுப்பினர்களும், அதன் ஆதரவாளர்களும், ஈழ உணர்வாளர்களும் வலியுறுத்தினர்.

இந்தக் கலந்துரையாடலில் பிரித்தானிய நாடாளுமன்ற உறுப்பினர்கள், தமிழ் மக்கள் நலன்சார்ந்து குரல் கொடுக்கும் சர்வதேச இராஜதந்திரிகள், நாடு கடந்த தமிழீழ அரசாங்கத்தின் உறுப்பினர்கள், அதன் ஆதரவாளர்கள், ஈழத்தமிழ் உணர்வாளர்கள் எனப் பலரும் கலந்துகொண்டனர். (க-100)

## யோலி குற்றச்சாட்டுக்கு எதிராக சட்ட நடவடிக்கை எடுப்பேன்

கொழும்பு, செப். 09  
பொது நிறுவனங்கள் தொடர்பான நாடாளுமன்ற தெரிவுக் குழுவான கோப் குழுவில் அங்கம் வகிக்கும் காலப்பகுதியில் தம்மால் எந்த தரப்பினருக்கும் தகவல் வழங்கப்படவில்லை என முன்னாள் நாடாளுமன்ற உறுப்பினர் ரோஸி சேனாநாயக்க தெரிவித்துள்ளார்.

ரோஸி சேனாநாயக்க வால் கோப் குழுவில் அங்கம் வகிக்கும் காலத்தில் அவரது மகன் மூலம் அர்ஜுன் அலோசியஸுக்குத் தகவல்கள் வழங்கினார் என வெளியான குற்றச்சாட்டைத் தொடர்ந்து அவர் வெளியிட்ட விசேட ஊடக அறிக்கையிலேயே இவ்வாறு குறிப்பிடப்பட்டுள்ளது.

இதேவேளை, பிணை முறி மோசடி தொடர்

ரோஸி  
தெரிவிப்பு

பான விசாரணையின் போது தமது மகனின் பெயரைக் குறிப்பிட்டுள்ளதும் அது தொடர்பான எந்த தரவுகளும் முன்வைக்கப்படவில்லை எனவும் இது தொடர்பில் என் மீதும் எனது மகன் மீதும் சுமத்தப்படும் போலிக் குற்றச்சாட்டுகளை நிராகரிக்கிறேன் என்றும் அவர் தெரிவித்துள்ளார்.

சிறந்த அரசியலை முன்னெடுத்த தம்மீது சுமத்தப்படும் போலிக் குற்றச்சாட்டுகளுக்கு எதிராகத் தாம் சட்ட நடவடிக்கை எடுப்பேன் என்றும் முன்னாள் நாடாளுமன்ற உறுப்பினர் ரோஸி சேனாநாயக்க மேலும் தெரிவித்துள்ளமை குறிப்பிடத்தக்கது.

## தற்போதைய அரசு தொடர்பில் மக்களுக்கு அவதானம் தேவை!

நாட்டின் தற்போதைய அரசியல் சூழ்நிலை தொடர்பில் பொது மக்கள் அவதானத்துடன் செயற்பட வேண்டுமென முன்னாள் ஜனாதிபதியும், பொலன்னறுவை மாவட்ட நாடாளுமன்ற உறுப்பினருமான மஹிந்த ராஜபக்ஷ எச்சரித்துள்ளார்.

கண்டிக்கு விஜயம் மேற்கொண்ட முன்னாள் ஜனாதிபதி, ஊடகவியலாளர்கள் எழுப்பிய கேள்விகளுக்குப் பதிலளிக்கையில் இந்த விடயத்தைக் குறிப்பிட்டுள்ளார்.

இது தொடர்பில் அவர் மேலும் தெரிவித்தவை வருமாறு:-  
தற்போதைய அரசின் செயற்பாடுகளால் பொருள்களின் விலை அதிகரித்துள்ளது. விவசாய உற்பத்திகளுக்குச் சரியான விலை கிடைப்பதில்லை என்பதோடு, விவசாயிகள் பயிர்ச்செய்யும் செயற்பாடுகளை நிறுத்தும் நிலைக்குத் தள்ளப்பட்டுள்ளனர்.

நான் ஜனாதிபதியாக இருந்த சந்தர்ப்பத்தில் செயலாளராகச் செயற்பட்ட லலித் வீரதுங்க



விற்கு 3 வருட சிறைத்தண்டனை வழங்கப்பட்டுள்ளது. இந்தத் தீர்ப்பு தொடர்பில் நான் ஆச்சரியமடைந்துள்ளேன்.

50 மில்லியன்களை அரசாங்க ஊழியர்களால் எவ்வாறு செலுத்த

முடியும். மேலும், இந்த வருடத்தில் தேர்தல் ஒன்று நடைபெற

மஹிந்த எச்சரிக்கிறார்

வேண்டும். எனினும் இந்த அரசு அடுத்து வருடமே தேர்தலை நடத்துவதற்கான சாத்தியக் கூறுகள் காணப்படுகின்றன என்றும் அவர் தெரிவித்துள்ளார்.

இந்தநிலையில், நேற்று முன்தினம் நாடாளுமன்றில் நிறைவேற்றப்பட்ட புதிய வரிச் சட்டம் தொடர்பில் அவர் கருத்து வெளியிடுகையில்-

கூட்டு எதிர்க்கட்சியின் முயற்சியால் புண்ணியத் தலங்கள் மீது விதிக்கப்படவிருந்த வரி நீக்கப்பட்டதாக கூட்டிக்காட்டினார்.

கூட்டு எதிர்க்கட்சி முன்வைத்த சில திருத்தங்களால் தற்போதைய அரசு கொண்டு வந்த சில புதிய சட்டங்களில் சில மாற்றங்களை மேற்கொள்ள முடிந்துள்ளது என்றும் முன்னாள் ஜனாதிபதி மஹிந்த ராஜபக்ஷ மேலும் தெரிவித்துள்ளார்.

## இலங்கை இராணுவத் தளபதியுடன் ஆஸ்திரேலியத் தூதுவர் சந்திப்பு!

இலங்கைக்கான ஆஸ்திரேலியத் தூதுவர் பிரயிஷ் ஹட்ஷன் இலங்கை இராணுவத் தளபதியான லெப்டினன்ட் ஜெனரல் மகேஷ் சேனநாயக்கவை நேற்று முன்தினம் இராணுவத்தலைமையகத்தில் சந்தித்துள்ளார் என இராணுவ ஊடகப்பிரிவு தெரிவித்துள்ளது.

இந்த சந்திப்பின் போது இருவருக்கும் இடையில் பாதுகாப்புத் தொடர்பான முக்கியமான கலந்துரையாடல் இடம் பெற்றுள்ளதுடன், ஆஸ்திரேலிய பாதுகாப்பு ஆலோசகரும் உடன் கலந்துகொண்டுள்ளார்.

இதேவேளை, இலங்கைக்கான பங்களாதேஷ் பாதுகாப்பு ஆலோசகரான கொமடோர்

எஸ். அஸ்லாம் பேர்விஸ் உடனும், இலங்கை இராணுவத் தளபதி இராணுவ தலைமையகத்தில் சந்திப்பொன்றை மேற்கொண்டுள்ளார். அத்துடன், புதிய கடற்படைத் தளபதி வைஸ் அடமிரல் ட்ரவிஸ் சின்னையாவையும் கடற்படை தலைமையகத்தில் சந்தித்து கலந்துரையாடியுள்ளார்.





# நமது பார்வை

உண்மை - நேர்மை - பக்கம் சாராமை

ஆசிரியரீட்டம்: 30, கல்லூரி வீதி, யாழ்ப்பாணம்  
செய்தி: 021 222 3000, kalaikkathirnews@gmail.com  
தொலைநகல் (fax): 021 221 9440, ads@kalaikkathir.lk  
விளம்பரம்/விநியோகம்: 021 222 2600

## முடிவுறுத்தப்படாத முடிவுகள்

வடக்கு மாகாணசபை தனது எஞ்சிய பதவிக் காலத்தை இனி எப்படிப் பூர்த்திசெய்யப் போகின்றது என்பதற்கு நேற்றுமுன்தினம் நடந்த அதன் விசேட அமர்வு நல்ல முன்னுதாரணம் என்று நினைக்கிறோம்.

அரசமைப்புக்கு அரசு கொண்டுவந்துள்ள இருபதாவது திருத்தம் தொடர்பில் தனது கருத்தை வெளியிடுவதற்காகக் கூடிய வடக்கு மாகாண சபை, அது குறித்து ஒரு விவாதம் நடத்தி ஒரு தீர்மானத்தை எடுத்திருக்கின்றது.

ஆனால், அந்தத் தீர்மானத்தான் என்ன என்பதே இப்போது கேள்வியாகும்.

இருபதாவது திருத்தத்தை அடியோடு நிராகரித்து, உறுதியான தீர்வை வடக்கு மாகாண சபை எடுத்திருப்பதாக அதன் முதலமைச்சர் நீதியரசர் சி.வி.விக்னேஸ்வரன் கூறுகின்றார்.

எதிர்க்கட்சித் தலைவர் சி.தவராசாவும் அத்தகைய ஒரு முடிவு எடுக்கப்பட்டதாகவே கருத்துப் பிரதிபலிக்கின்றார்.

ஆனால், அவைத் தலைவரோ வேறுமாதிரி கருத்துரைத்துள்ளார்.

"இந்த இருபதாவது திருத்தத்தை ஆதரிக்கும் முடிவு எடுக்கப்படவில்லை; அதே சமயம் நிராகரிக்கும் முடிவும் எடுக்கப்படவில்லை. இந்த விடயத்தில் முடிவு ஏதும் எடுக்கப்படவில்லை என்பதுதான் முடிவு." - என்று கூறுகின்றார் அவைத் தலைவர்.

நடைபெற்ற கூட்டம் குறித்து அறிக்கையிடும் அதிகாரம் அவைத் தலைவருக்கே வழங்கப்பட்டிருக்கின்றது. அவர் என்ன கூறுகின்றாரோ அதுவே பதிவாகும். அவையின் நடவடிக்கைகளை - பதிவுகளை - கையாளும் பணியாளர் தொகுதியினர் அனைவரும் கூட அவருக்குக் கீழேயே பணிபுரிகின்றனர்.

எனவே, நேற்றுமுன்தினம் நடைபெற்ற வடக்கு மாகாண சபையின் விசேட அமர்வின் பெறுபேறாக அவைத் தலைவர் கூறியவற்றைத்தான் நாம் எடுக்க வேண்டியிருக்கும்.

இல்லையென்றால், அதனை மறுப்போர் இந்த விவகாரத்தை சபை அமர்வின் போது மீண்டும் கிளப்பி, அது குறித்து பதிதாசர் சர்ச்சையைக் கிளப்பி, விவாதித்து ஒரு முடிவை எடுக்க வேண்டியிருக்கும்.

தனது ஆளும் தரப்புக் கூட்டமைப்புக்குள்ளேயே ஆதரவு விடயத்தில் தள்ளாடும் முதலமைச்சருக்கு இந்த விவகாரத்தை மீண்டும் கிளப்பி, சர்ச்சையை உருவாக்கி, மாற்றத்தை ஏற்படுத்துவதற்கான தெம்பும், வலுவும், அரசியல் தைரியமும் இருக்கின்றன எனத் தெரியவில்லை.

இத்தகைய இழுபறி நிலை வருவதற்குக் காரணம் யாது? முதலமைச்சர் தமது ஆளும் கூட்டமைப்பின் உறுப்பினர்களைக் கூட்டமுடியாமல் செயற்படுவதுதான் இந்தப் பிரச்சினைக்குப் பிரதான காரணம்.

அரசமைப்புக்கு அரசு முன் மொழிந்துள்ள இந்த இருபதாவது திருத்தம், தமிழ் மக்களைப் பொறுத்தவரை மிக முக்கியமான விடயமாகும். இது தொடர்பில் தமிழ்மக்களின் - குறிப்பாக தமிழரின் மூளை மையம் எனக் கருதப்படும் வடக்குத் தமிழ் மக்களின் - கருத்து நிலைப்பாடு மிக முக்கியமானதாகும் - அதைப் பிதிபலிக்கும் தகுதியும் உரிமையும் உள்ள அமைப்பு வடக்கு மாகாணசபைதான்.

ஆனால், அதைப் பிரதிபலிக்க வேண்டிய தரப்புகள் கையறு நிலையில் இருக்கின்றமை தமிழர்களின் தூரதிஷ்டமின்றி வேறில்லை.

இந்த இருபதாவது திருத்த விடயத்தைக் கூட்டமைப்பின் தலைமை நாடாளுமன்ற நடவடிக்கைகள் மூலம் கொழும்பில் கையாள்கின்றன. அதன் பெறுபேறுகள், பிரதிபலிப்புகள் உடனுக்குடன் கூட்டமைப்பின் கீழ்க்கு மாகாணசபையின் பிரதிநிதித்துவத் தரப்புகளுக்கு விளக்கப்படுகின்றன. கூட்டு நடவடிக்கைச் செயற்பாடுகள் முன்னெடுக்கப்படுகின்றன.

ஆனால், கூட்டமைப்பின் தலைமைக்கும் வடக்கு மாகாணசபையில் கூட்டமைப்பின் தலைமைத்துவத் தரப்புகளுக்கும் இடையில் ஒட்டுறவான போக்கோ, கருத்துப்பரிமாற்றமோ இல்லை. ஒவ்வொன்றும் தம்பாட்டில் செயற்படுகின்றன.

அதே நேரம், வடக்கு மாகாண சபையில் கூட்டமைப்பின் தலைமைத் துவத்தர்ப்பு என்று கூறிக் கொள்பவர்களுக்கு, சபையில் கூட்டமைப்பின் பெரும்பாலான பிரதிநிதிகளுடன் இணக்கப்பாடுமில்லை. கலந்துரையாடல், புரிந்துணர்வு, கூட்டுச் செயற்பாடு என்பனவற்றில்லை. அதனால் வடக்கு மாகாண சபைக்குள்ளே அவை, தனித்தனித் தரப்புகளாக - பிரிவுகளாக - செயற்படும் மோசமான நிலைமை.

'தனிப்பட்ட விருப்பு, வெறுப்புக்களைத் துறந்து நேர்மையுடன் செயலாற்ற வேண்டும். மக்கள் பணியாற்ற வேண்டும்.' - என்று நல்லுபதேசங்களை அடிக்கடி வழங்குகின்ற பெரியார் நமது முதல்வர் விக்னேஸ்வரன்.

எனவே, தமக்கு எதிராகக் கூட்டமைப்புக்குள் குரல் எழுப்பியோரை நிரந்தர எதிரிகளாகப் பார்க்காமல், மாகாணசபையின் ஆளும் கட்சி உறுப்பினர்களின் கூட்டங்களை ஆரம்பத்தில் கூட்டியமை போன்று கூட்டி, கலந்தாலோசித்து, ஒன்றுபட்டு பேசி, காரியங்களை நகர்த்த அவர் முன்வரவேண்டும். உபதேசம் செய்யும் ஒருவருக்கு முதலில் அந்த வழியில் வாழ்ந்து காட்டும் பண்பியல்பு இருக்க வேண்டும்.

அப்படி இல்லாமல், வடக்கு மாகாணசபையில் தமது ஆளும் தரப்பு உறுப்பினர்களில் அரைவாசிக்கும் மேற்பட்டோரைத் தொடர்ந்து நிரந்தர அரசியல் எதிரிகளாக அவர் கையாளுவாராயின், அவரது எஞ்சிய பதவிக் காலமும் கூட, 'முடிவு எதுவும் எட்டப்படாமல் முடியும்' காரியமாகவே அமையும்.

இனி நடக்கப் போகும் மாகாணசபைக் கூட்டங்களும் அவற்றின் முடிவுகளும் கூட, நேற்று முன்தினம் நடைபெற்ற விசேட கூட்ட அமர்வு போல முடிவு யாதெனத் தீர்மானிக்க முடியாதவையாகத்தான் ஒப்பேறும் போல.

# இரத்தினபுரியில் மண்சரிவு: பொதுமக்கள் இடம்பெயர்வு!

கொழும்பு, செப். 09  
இரத்தினபுரி மாவட்டத்தில் நேற்று மதியம் மண்சரிவு ஏற்பட்டுள்ளது. இரத்தினபுரி ஹபுகஸ்தென்ன வேவல்கட்டிய பிரதேசத்தில் இந்த மண்சரிவு ஏற்பட்டுள்ளது.

இலங்கையின் 5 மாவட்டங்களிற்கு வெள்ள அபாய எச்சரிக்கை விடுக்கப்பட்டுள்ள நிலையில் இரத்தினபுரி, எஹெலியகொட பிரதேசத்தின் மலைப்பாங்கான பகுதிகளில் வசிக்கும் மக்களை அங்கிருந்து வெளியேறுமாறு அனர்த்த முகாமைத்துவ மத்திய நிலையம் ஏற்கனவே அறிவித்திருந்த நிலையில் நேற்று மதியம் இந்த மண்சரிவு ஏற்பட்டுள்ளது.

இதேவேளை, பெய்துவரும் அதிக மழை காரணமாக மண்



சரிவு அபாயம் அதிக ரிக்கும் வாய்ப்புக்கள் உள்ள நிலையில் ஏனைய மலைப்பாங்கான பகுதிகளில் வசிக்கின்ற மக்களும் அவதானமாக இருக்குமாறு கோரப்பட்டுள்ளன.

அத்துடன், இரத்தினபுரி மாவட்டத்தின் 5 பிரதேச செயலகத்திற்கு உட்பட்ட பாடசாலைகளுக்கு திங்கள்



முதல் விடுமுறை வழங்கப்பட்டுள்ளமை குறிப்பிடத்தக்கது.

# வவுனியா நகரிலுள்ள சிலைகளின் பராமரிப்பு, விழா ஏற்பாட்டுக் குழு

கலந்துரையாடலின் போது 20 பேர் தெரிவு



வவுனியா, செப். 09  
வவுனியா நகர்ப்புறங்களிலுள்ள சிலைகளின் பராமரிப்பு மேற்கொள்வதற்கும், அந்தச் சிலைகளுக்கு விழாக்களை ஏற்பாடு செய்வதற்குமான குழுவொன்று உருவாக்கப்பட்டுள்ளது.

நகரசபை மண்டபத்தில், நகரசபைச் செயலாளர் ஆர்.தயாபரன் தலைமையில் நேற்று முன்தினம் மாலை கலந்துரையாடலொன்று இடம்பெற்றுள்ளது.

இந்தக் கலந்துரையாடலில்

பங்கேற்றவர்களின் ஆலோசனையின்படி கலந்துரையாடலின் இறுதியில் நகரசபை செயலாளர் தலைமையில் 20 பேர் கொண்ட குழு தெரிவு செய்யப்பட்டுள்ளது.

இந்தக் குழு பெரியார்களின் சிலைகள் பாதுகாப்பு, நினைவு தினங்களை மேற்கொள்ளல், விழா ஏற்பாடுகளை மேற்கொள்ளல் மற்றும் தலைமை ஏற்று நிகழ்வுகளை நடத்துவதற்காக உருவாக்கப்பட்டுள்ளது.

நகரசபைத் தேர்தல்கள் இடம்பெறும் வரையே இக்குழு

செயற்படும் எனவும், அதன் பின்னர் மக்கள் பிரதிநிதிகள் தெரிவு செய்யப்பட்டதும் அவர்கள் இதனைப் பொறுப்பேற்று மேற்கொள்வதற்கும் கலந்துரையாடலில் முடிவு செய்யப்பட்டுள்ளது.

இந்தக் கலந்துரையாடலில் பொது அமைப்புக்கள், முச்சக்கரவண்டி உரிமையாளர்கள் சங்கம், சமூக அமைப்புக்கள், கலாசார மற்றும் சமூக சேவை உத்தியோகத்தர்கள் உட்பட பலரும் கலந்துகொண்டிருந்தனர். (க-100)

# வவுனியாவில் வீட்டில் உறங்கிக் கொண்டிருந்த பாடசாலை மாணவியைக் காணவில்லை

வவுனியா, மகாறம்பைக்குளம் பகுதியில் உள்ள தனது வீட்டில் உறங்கிக் கொண்டிருந்த 14 வயதுப் பாடசாலை மாணவியைக் காணவில்லை என அந்த மாணவியின் பெற்றோர்கள் வவுனியா பொலிஸ் நிலையத்தில் முறைப்பாடு செய்துள்ளனர்.

நேற்று இடம்பெற்றச் இந்தச் சம்பவம் தொடர்பாக மேலும் தெரிய வருமாறு:-

வவுனியா, மகாறம்பைக்குளம், லக்ஷபானவீதி, முதலாம் ஒழுங்கையில் வசித்து வரும் அனரன் அனிஸ்டலா (வயது - 14) என்ற பாடசாலை மாணவி

# பொலிஸில் முறைப்பாடு

புதன்கிழமை அவரது வீட்டில் இரவு உணவு சாப்பிட்டதன் பின்னர் வீட்டில் உள்ள தனது அறையில் உறங்கியுள்ளார்.

வியாழன் அதிகாலை அவரது பெற்றோர் பாடசாலைக்குச் செல்வதற்கு மகளை எழுப்புவதற்கு அறைக்கு சென்றபோது அந்த பாடசாலை மாணவியைக் காணவில்லை.

அப்பகுதி எங்கும் தேடிய பெற்றோர் அந்த மாணவி தொடர்பில் எந்த தகவலும் கிடைக்காமையால் வவுனியா பொலிஸ் நிலையத்தில்

முறைப்பாடு ஒன்றை மேற்கொண்டுள்ளனர்.

இது தொடர்பான விசாரணைகளை வவுனியா பொலிசார் மேற்கொண்டு வருகின்றார்கள். (க-100)

# நூலை

10.09.2017

ஞாயிற்றுக்கிழமை

நட்சத்திரம்: அச்சுவினி பி.ப 12.36 வரை

திதி: சதுர்த்தி மு.ப. 8.42 வரை

சுபநேரம்: 09.03 - 10.33

இராகுகாலம்: 04.33 - 06.03

# மழையால் 5 மாவட்டங்களைச் சேர்ந்த 3,337 பேர் பாதிப்பு; 374 வீடுகள் சேதம்

கொழும்பு, செப். 09 நாட்டில் நிலவும் சீரற்ற காலநிலையின் விளைவாக கடந்த சில தினங்களாக அதிக மழைவீழ்ச்சி பதிவாகி வருகின்ற காரணத்தால் இதுவரையில் ஐந்து மாவட்டங்களைச் சேர்ந்த 399 குடும்பங்களைச் சேர்ந்த 3 ஆயிரத்து 337 பேர் பாதிக்கப்பட்டுள்ளனர்.

மேலும் 374 வீடுகள் பகுதியளவிலும் சேதமடைந்துள்ளன எனவும் அனர்த்த முகாமைத்துவ மத்திய நிலையம் சுட்டிக்காட்டியுள்ளது.

மேலும் தென் மற்றும் மேல் மாகாணத்தில் பல பகுதிகளிலும் நேற்றும் முன்தினம் தொடர்ச்சியாகப் பெய்த கடும் மழையின் காரணமாக இந்தப் பகுதியில் வாழும் மக்களின் இயல்பு வாழ்க்கை பெருமளவில் பாதிக்கப்பட்டிருந்தது.

அதனடிப்படையில் கொழும்பு உள்ளிட்ட நாட்டின் பல பகுதிகளிலும் கடந்த புதன்கிழமை நள்ளிரவு முதல் தொடர்ச்சியாகக் கடும் மழை பெய்தது.

இதனால், மக்களின் வழமை யான செயற்பாடுகளில் தடையேற்பட்டதுடன் இயல்பு



வாழ்க்கைக்குப் பெரியளவில் பாதிப்பேற்பட்டிருந்தது.

நாட்டில் நிலவும் சீரற்ற காலநிலையின் விளைவாகக் கடந்த சில தினங்களாக அதிக மழைவீழ்ச்சி பதிவாகி வருகின்றது.

இதுவரையில் காலி, களுத்துறை, வவுனியா, குருணாகல், பொலன்னறுவை உள்ளிட்ட ஐந்து மாவட்டங்களில் 399 குடும்பங்களைச் சேர்ந்த 3 ஆயிரத்து 337 பேர் பாதிக்கப்பட்டுள்ளனர்.

மேலும், 374 வீடுகள் பகுதியளவில் சேதமடைந்துள்ளன எனவும் அனர்த்த முகாமைத்துவ மத்திய நிலையம் தெரிவித்துள்ளது.

நீர்த்தேக்கங்களின் நீர்மட்டம் அதிகரிப்பு

மலையகம் உள்ளிட்ட பகுதிகளில் தொடர்ச்சியாக மழைவீழ்ச்சி கிடைக்கப் பெற்றுள்ளதால் நாட்டின் பிரதான நீர்த்தேக்கங்களின் நீர்மட்டங்கள் அதிகரித்துள்ளதுடன் அதனை அண்டிய பிரதேசங்களிலும் பெரிய வெள்ளம் ஏற்படும் அபாயம் ஏற்பட்டுள்ளது.

இதேவேளை, களுக்கையின் நீர்மட்டம் 115.7 மில்லிமீற்றர் அதிகரித்தமையால் இரத்தினபுரி மாவட்டம் மற்றும் அதனை அண்மித்த பல பிரதேசங்கள் நீரில் மூழ்கியுள்ளன.

வெள்ளம் பெருக்கெடுத்ததால் அந்த பகுதியில் வசிக்கும் பெருமளவிலான மக்கள் பாதிக்கப்பட்டுள்ளனர்.

மேலும், லக்ஸ்பான நீர்த்தேக்கத்தின் மூன்று வான்கதவுகள் திறந்துவிடப்பட்டுள்ளன இதனால் களனிகங்கையின் நீர்மட்டமும் 37 மில்லிமீற்றரால் அதிகரித்துள்ளது.

தொடர்ந்தும் மழைவீழ்ச்சி பதிவாகும் பட்சத்தில் மேலதிகமாக நீர்மட்டம் அதிகரித்தால் பெரிய அனர்த்தத்திற்கு அப்பகுதிகள் முகங்கொடுக்க நேரிடும். இதனைத் தவிர ஜின் கங்கை, நிலவள கங்கை ஆகியவற்றின் நீர்மட்டமும் அதிகரித்துள்ளது.

இந்த நிலையில், குக்குலே கங்கையின் ஒரு வான் கதவு ஏற்கனவே திறக்கப்பட்டிருந்த நிலையில் நேற்றையதினம் மூன்று வான்கதவுகள் திறந்து விடப்பட்டன.

இதனால், குக்குலே கங்கையை அண்மித்து அதன் தாழ்நில பிரதேசங்களில் வசித்தவர்களை அங்கிருந்து உடனடியாக வெளியேற்றுவதற்கு நடவடிக்கை எடுக்கப்பட்டது.

பெரிய வாகன நெரிசல், வியாபாரமும் பாதிப்பு

கொழும்பில் நேற்று முன்தினம் அதிகாலை முதல் பெய்த கடும் மழையின் காரணமாக கொழும்பின் பிரதான நகரங்களில் பெரும் வாகன நெரிசல் காணப்பட்டதுடன் மக்களும் பெரும் அசௌகரியங்களுக்கு முகங்கொடுத்திருந்தனர்.

கொழும்பு புறக்கோட்டை பகுதிகளில் நடைபாதை வியாபாரிகள் தமது வியாபாரத்தைக் கைவிடவேண்டிய நிலையில் இருந்தனர் எனவும் அவர்களது வியாபாரத் துக்கு மழையார் பெரும் தடையும் ஏற்பட்டுள்ளது என்றும் தெரிவிக்கப்படுகிறது.



## மக்கள் சந்திப்பு நடத்தினார் வடமாகாண ஆளுநர் குரே!

யாழ்ப்பாணம், செப். 09 வடக்கு மாகாண ஆளுநர் ரெஜினோல்ட் குரேயின் வாராந்த மக்கள் சந்திப்பு யாழ்ப்பாணம் - சுண்டுக்குளியில் அமைந்துள்ள ஆளுநரின் அலுவலகத்தில் நேற்று முன்தினம் நடைபெற்றது.

இந்த சந்திப்பில் புனர்வாழ்வு பெற்ற முன்னாள் போராளிகள், சமூக மட்ட அமைப்பின் பிரதிநிதிகள் மற்றும் பொதுமக்கள் ஆகியோர் கலந்து கொண்டனர்.

இதன்போது முன்னாள் போராளி ஒருவர் சுயதொழில் வாய்ப்பை ஏற்படுத்துவதற்கு உதவி புரியுமாறு ஆளுநரிடம் கேட்டுக்கொண்டார்.

இந்தப் போராளியின் பிரச்சினைகளைக் கேட்டறிந்த வடமாகாண ஆளுநர், அவருக்கான உதவியை பெற்றுக் கொடுப்பதாக உறுதியளித்துள்ளார்.

## நாட்டின் ஆறு மாவட்டங்களில் மண்சரிவு, வெள்ள எச்சரிக்கை!

கொழும்பு, செ.09 நாட்டில் ஏற்பட்டுள்ள சீரற்ற காலநிலை காரணமாக எதிர்வரும் மூன்று தினங்களுக்கு நாட்டின் ஆறு மாவட்டங்களில் மண்சரிவு மற்றும் வெள்ளம் ஏற்படுவதற்கான அபாயம் இருக்கிறது என அனர்த்த முகாமைத்துவ மத்திய நிலையம் எச்சரிக்கை விடுத்துள்ளது.

இந்த அனர்த்தத்திலிருந்து மக்களைப் பாதுகாப்பதற்கான சகல முன்னெச்சரிக்கை நடவடிக்கைகளையும், பாதுகாப்பு ஏற்பாடுகளையும் அரசுதற்போது முன்னெடுத்துள்ளது என அனர்த்த முகாமைத்துவ அமைச்சர் அநூர பிரியதர்ஷன யாப்பா தெரிவித்துள்ளார்.

அனர்த்த முகாமைத்துவ அமைச்சில் நேற்றுமுன்தினம் இடம்பெற்ற ஊடகவியலாளர் சந்திப்பில் கலந்துகொண்டிருந்ததுத் தெரிவிக்கையிலேயே அவர் மேற்கண்டவாறு தெரிவித்துள்ளார்.

இதுதொடர்பில் அவர் மேலும் தெரிவித்தவை வருமாறு:-

நாட்டில் தற்போது ஏற்பட்டுள்ள சீரற்ற காலநிலை காரணமாகக் களுத்துறை, கேகாலை, இரத்தினபுரி, காலி, நுவரெலியா உள்ளிட்ட மாவட்டங்களில் எதிர்வரும் 24 மணித்தியாலங்களில் மண்சரிவு ஏற்படுவதற்கு அபாயம் இருக்கின்றது. ஏனைய மாவட்டத்திற்கு வெள்ள அபாயம் காணப்படுகிறது.

அனர்த்த முகாமைத்துவ அமைச்சர் தெரிவிப்பு

குறிப்பாக நுவரெலியா மாவட்டத்தின் அம்பகமுவ பிரதேச சபைக்குட்பட்ட பகுதிகள் மற்றும் அதனை அண்டிய பிரதேசங்கள், களுத்துறை மாவட்டத்தின் அகலவத்தை, புளத்சிங்கள, பலிந்தநுவர ஆகிய பிரதேச சபைகளுக்குட்பட்ட பகுதிகள் மற்றும் அதனை அண்டிய பகுதிகளுக்கும் கேகாலை மாவட்டத்தின் யட்டியாந்தோட்டை பிரதேச சபைக்குட்பட்ட பகுதிகள் மற்றும் அதனை அண்மித்த பகுதிகளுக்கும் மண்சரிவு ஏற்படுவதற்கான முன்னெச்சரிக்கை விடுக்கப்பட்டுள்ளது.

இரத்தினபுரி மாவட்டத்தின் குருவிட்ட பிரதேச செயலகத்திற்குட்பட்ட பகுதிகள் மற்றும் அதனை அண்மித்த பகுதிகளுக்கும், காலி மாவட்டத்தின் நெலுவ பிரதேச செயலகத்திற்குட்பட்ட பகுதிகள் மற்றும் அதனை அண்மித்த பகுதிகள், யத்தளமத்த பிரதேசத்திலும் மண்சரிவு அபாயம் ஏற்படுவதற்கான சாத்தியங்கள் காணப்படுகின்றன எனவும் தேசிய கட்டட ஆய்வுகள் நிறுவனம் சுட்டிக்காட்டியுள்ளது.

இந்த நிலையில் குக்குலே கங்கையின் நீர்மட்டம் அதிகரித்ததால் அதன் வான்கதவுகள்

திறந்துவிடப்பட்டுள்ளன. இதனால் அதனை அண்டிய பகுதியில் வாழ்ந்துவந்த மக்களைப் பாதுகாப்பான பகுதிகளில் குடியமர்த்துவதற்கு அரசால் துரித நடவடிக்கை எடுக்கப்பட்டு வருகின்றது.

மேலும் கம்பஹா, கொழும்பு உட்பட பிரதான நீர்த்தேக்கங்களை அண்மித்த பகுதிகளில் தற்போது சிறு அளவிலான வெள்ளம் ஏற்பட்டுள்ளது. இருப்பினும் எதிர்வரும் மூன்று தினங்களுக்குத் தொடர்ந்து அவதானம் செலுத்தப்படும்.

மேலும், அனர்த்த நிலையிலிருந்து மக்களை பாதுகாப்பதற்கு அரசால் முன்னெச்சரிக்கை நடவடிக்கை மேற்கொள்ளப்பட்டுள்ளது. துரிதகதியில் உதவுவதற்கு இராணுவத்தினருக்கும் இது தொடர்பில் முன்கூட்டியே அறிவிக்கப்பட்டுள்ளது.

இதேவேளை, வெள்ளம் ஏற்படும் சந்தர்ப்பங்களில் மக்களைப் பாதுகாப்பதற்கு இரத்தினபுரி மாவட்டத்திற்கு 5 தண்ணீர் பவுலர்களும் 15 படகுகளும் வழங்கப்பட்டுள்ளன.

அத்துடன், களுத்துறை மாவட்டத்திற்கு 40 படகுகளும், இரத்தினபுரி மாவட்டத்திற்கு 14 படகுகளும், வழங்கப்பட்டு சகல முன்னெச்சரிக்கை ஏற்பாடுகளும் பூர்த்தி செய்யப்பட்டுள்ளன.

# நிலையான அரசியல் தீர்வுத் திட்டத்தை இந்த ஆண்டுக்குள் நிறைவேற்றுவோம்!

ஏறாவுர், செப்.09  
இந்த ஆண்டுக்குள் அரசியல் தீர்வுத் திட்டத்தை எவ்வாறாவது நிறைவேற்றுவோம். தீர்வுத் திட்டத்தை நிறைவேற்றுவதற்காக நாங்கள் 20 ஆவது திருத்தச் சட்டத்துக்கு சில நிபந்தனைகளுடன் ஆதரவு வழங்குவதற்குத் தற்போது ஆயத்தமாக இருக்கின்றோம்.

-இவ்வாறு மட்டக்களப்பு மாவட்ட நாடாளுமன்ற உறுப்பினர் கி.துரைராஜசிங்கம் தெரிவித்துள்ளார்.

மட்டக்களப்பு ஏறாவுர் ஐந்தாம் குறிச்சி ஸ்ரீ மகா பெரியதம்பிரான் ஆலயமூலஸ் தானத்துக்கான அடிக்கல் நடும் நிகழ்வு நேற்று வெள்ளிக்கிழமை நடைபெற்றது.

இந்த நிகழ்வில் கலந்துகொண்டு உரையாற்றுகையிலேயே அவர் மேற்கண்டவாறு கூறினார்.

## துரைராஜசிங்கம் எம்.பி. முழு நம்பிக்கை

அவர்மேலும் தெரிவித்தவை வருமாறு:-

அரசியல் தீர்வுத் திட்டத் திட்டம் தொடர்பில் தமிழ்த் தேசியக் கூட்டமைப்பு பல கோரிக்கைகளை முன்வைத்துள்ளது.

அதனுடாக பேச்சை மேற்கொள்கிறோம். நாங்கள் பெறக்கூடிய அடிப்படை விடயங்களை எந்த விதத்திலும்



புறக்கணிக்கப்படாத வகையிலான ஒரு தீர்வை நாங்கள் நிச்சயமாகப் பெறுவோம்.

எங்களுடைய உடன்பிறப்புக்கள், உறவுகள், எங்களுடைய போராளிகள் எதற்காகத் தங்களுடைய உயிரை மாய்த்துக்கொண்டார்களோ அந்த விடுதலையை நாங்கள் அரசி

யல் தீர்வு மூலமாகவே பெறவேண்டும். தீர்வை எதிர்வரும் 21 ஆம் திகதி இடைக்கால அறிக்கை வரவுள்ளது. அதனைத் தொடர்ந்து அரசமைப்புச் சட்டம் வரவுள்ளது.

தமிழ் மக்களைச் சரியான முறையில் தமிழ்த் தேசியக் கூட்டமைப்பு வழி நடத்துகி

றது. ஆனால், சிலர் சில சலுகைகளைச் செய்து எமது மக்களை ஏமாற்ற நினைக்கின்றார்கள். இது நீடித்தால் எமது இனம் நாசமாகும்.

இந்த விடயத்தில் விழிப்பாக இருக்க வேண்டும். எங்களுடைய மதம், இனம் மற்றும் நிலம் என்பவற்றை நாங்கள் கட்டிக் காக்க வேண்டும்.

கிழக்கு மாகாணசபையில் தமிழ்த் தேசியக் கூட்டமைப்பின் இணைந்த ஆட்சி அமைக்கப்பட்ட பின்பு தமிழ் மக்களுடைய அபிவிருத்தி விடயத்தில் அதிகமாக பங்களிப்புச் செய்ய உள்ளோம். இதற்கு மக்களுடைய பங்களிப்புகளும் இருக்க வேண்டும். - என்றார்.

(ச)



## மட்டு. மாவட்டத்தில் நேற்றுக் கடும் மழை!

மட்டக்களப்பு, செப். 09  
மட்டக்களப்பு மாவட்டத்தில் நேற்று வெள்ளிக்கிழமை காலை கடும் மழை பெய்துள்ளது எனத் தெரிவிக்கப்படுகின்றது.

இந்த மழை சுமார் மூன்று மணித்தியாலங்கள் தொடர்ச்சியாகப் பெய்தது என மக்கள் தெரிவித்துள்ளனர்.

கடும் மழை காரணமாகப் பல இடங்களில் வெள்ளநீர் தேங்கியுள்ளது.

இந்த மழை காரணமாக இங்கு நிலவிய வறட்சியான காலநிலை நீங்கியுள்ளது எனத் தெரிவிக்கப்பட்டுள்ளது. (ச)

## கிழக்கு மாகாணத்தில் தமிழர் புறக்கணிக்கப்படவே இல்லை!

கிழக்கு மாகாணத்தில் அபிவிருத்தி செயற்பாடுகளின்போது தமிழர்கள் புறக்கணிக்கப்படவே இல்லை. அவ்வாறு கூறுபவர்கள் இனவாதத்தைத் தூண்டி அரசியல் செய்ய முற்படுபவர்களே ஆவர்.

-இவ்வாறு அந்த மாகாண முதலமைச்சர் ஹாபிஸ் நஸீர் அகமட் தெரிவித்துள்ளார்.

மட்டக்களப்பு ஏறாவுர் நகரசபை கட்டடத்தில் நேற்று வெள்ளிக்கிழமை நடைபெற்ற ஊடகவியாளர் சந்திப்பில் கலந்துகொண்டு உரையாற்றுகையிலேயே அவர் மேற்கண்டவாறு தெரிவித்தார்.

அவர் மேலும் தெரிவித்தவை வருமாறு:-

கிழக்கு மாகாணசபையினுடைய நிதி ஒதுக்கீடுகளிலும் ஆட்சி அதிகாரங்களிலும் புறக்கணிக்கப்படக்கூடியவர்களான எனக் கூறுபவர்களால் அதனை ஆதாரபூர்வமாகச் சமர்ப்பிக்க முடியுமா?



### முதலமைச்சர் நஸீர் திட்டவட்டம்

கிழக்கு மாகாண ஆட்சி மிகவும் சிறந்த முறையில் நடைபெற்றுக்கொண்டிருக்கிறது. பதவிகளை நோக்கி ஆட்சி நகர்த்தப்படவில்லை. மாகாணத்தில் தற்போது எந்தவித இனமுண்பாடுகளும் இல்லை. ஒட்டுமொத்தமாகப் பிரச்சினைகள் அடையாளம் காணப்பட்டு அவற்றை நிவர்த்தி செய்வதற்கான தீர்வுகளை நோக்கி மாகாணசபை ஆட்சி முன்னெடுக்கப்படுகிறது.

இரண்டரை வருடங்கள் கடந்த பின்பும் அரசியல் தீர்வு ஒன்றை முன்வைக்க முடியாத நிலையில்

இந்த அரசு உள்ளது. அரசியல் ரீதியாகச் சிறுபான்மை சமூகங்கள் சில விட்டுக்கொடுப்புகளுக்கு மத்தியில் தீர்வைப் பெறவேண்டிய நிலைமை ஏற்பட்டுள்ளது. இல்லாவிட்டால் தீர்வுகள் இழுத்தடிக்கப்பட்டு ஏமாற்றப்பட்ட சமூகங்களாகச் சிறுபான்மை இனம் தள்ளப்படலாம். அவற்றை இராஜதந்திர ரீதியில் பெற்றுக்கொள்ள வேண்டிய பொறுப்பு எங்களுக்கு

உள்ளது.

20 ஆவது திருத்தச் சட்டத்தில் மாகாணங்களுக்கு வழங்கப்பட்டுள்ள அதிகாரங்கள் பறிக்கப்படும் என்ற விடயம் திருத்தி அமைக்கப்பட வேண்டும் என்பதில் கிழக்கு மாகாணசபை உறுப்பினர்கள் தெளிவாக உள்ளனர். புதிய அரசமைப்பில் சிறுபான்மைச் சமூகங்களின் அரசியல் உரிமைகள் அபிலாஷைகள் உள்வாங்கப்பட்டு பரிபூரணப்பட்டு வரும் என்ற எதிர்பார்ப்பு எங்களுக்கு உள்ளது. - என்றார். (ச)

## ரோஹிங்கிய மக்களுக்கு எதிரான வன்முறைகளைக் கண்டித்து

## வாழைச்சேனையில் கண்டனப் பேரணி!

ரோஹிங்கிய மக்களுக்கு எதிராக மேற்கொள்ளப்பட்டு வரும் வன்முறைகளைக் கண்டித்து வாழைச்சேனை முறைதீன் ஜூம் ஆ பள்ளிவாசலுக்கு முன்பாக நேற்றுக் கண்டனப் பேரணி இடம்பெற்றது.

வாழைச்சேனை முறைதீன் ஜூம் ஆ பள்ளிவாசல் நிர்வாகமும், கல்குடா தொகுதி ஐக்கிய ஒட்டோ சாரதிகள் சங்கமும் இணைந்து நடத்திய இந்தப் பேரணியில் நூற்றுக்கணக்கான பொது மக்கள் கலந்துகொண்டு தங்களது எதிர்ப்பை வெளியிட்டனர்.

இந்தப் பேரணியில் கலந்து



கொண்டவர்கள் தெரிவித்தவை வருமாறு:-

சர்வதேச சட்டங்கள் அத்தனையையும் மீறி ரோஹிங்கிய மக்களைக் கொன்றொழிக்கும் மியன்மார் அரசைக் கண்டிக்கிறோம்.

மியன்மார் அரசு சர்வதேச விசாரணைக்கு உட்படுத்தப்பட வேண்டும். இந்த விடயத்தில் சர்வதேச நாடுகள் மெளனம் காக்கின்றமை பெரும் ஏமாற்றத்தைத் தருகிறது. - என்றனர். (ச)

# உள்நாட்டு வருமான வரிச் சட்டம் நிறைவேறியது: இறுதி வாக்கெடுப்பில் நழுவியது கூட்டமைப்பு!

கொழும்பு, செப். 09 100 இற்கும் மேற்பட்ட திருத்தங்களுடன் உள்நாட்டு வருமான வரிச் சட்டம் நேற்று முன்தினம் இலங்கை நாடாளுமன்றத்தில், பெரும்பான்மை வாக்குகளால் நிறைவேற்றப்பட்டுள்ளது.

கடந்த 2006ஆம் ஆண்டின், 10 ஆம் இலக்க உள்நாட்டு வருமான வரிச் சட்டத்துக்குப் பதிலாக, இந்தப் புதிய சட்டம் கொண்டு வரப்பட்டுள்ளது.

இந்தச் சட்டத்தை இலங்கை நிதி அமைச்சர் மங்கள சமரவீர நாடாளுமன்றத்தில் முன்வைத்த போது அதற்கு எதிர்க்கட்சிகள் கடும் எதிர்ப்பை வெளியிட்டன.



எனினும், 100 இற்கும் மேற்பட்ட திருத்தங்கள் செய்யப்பட்ட பின்னர், இந்தச் சட்டம்

நேற்றுமுன்தினம் நாடாளுமன்றத்தில் நிறைவேற்றப்பட்டது.

முன்னதாக, நடத்தப்பட்ட வாக்கெடுப்பில், 59 மேலதிக வாக்குகளால் இந்தச் சட்டம் நிறைவேற்றப்பட்டது. சட்டமூலத்துக்கு ஆதரவாக 100 வாக்குகளும், எதிராக 41 வாக்குகளும் அளிக்கப்பட்டன. இதன் போது, ஐ.தே.க., சிறிலங்கா சுதந்திரக் கட்சி ஆகியவற்றுடன் இணைந்து தமிழ்த் தேசியக் கூட்டமைப்பும் ஆதரவாக வாக்களித்திருந்தது.

இந்த சட்டமூலத்தின் மீது குழுநிலை வாக்கெடுப்பு நடத்த கூட்டு எதிர்க்கட்சி தரப்பில் கோரப்பட்டதை அடுத்து, இரண்டாவது வாசிப்பின் மீது வாக்கெடுப்பு இலத்திரனியல் முறையில்

நடத்தப்பட்டது.

இறுதி வாக்கெடுப்பின் போது, 90 உறுப்பினர்கள் ஆதரவாக வாக்களித்தனர். 25 பேர் எதிர்த்து வாக்களித்தனர். 109 உறுப்பினர்கள் வாக்கெடுப்பு நடத்தப்பட்ட போது சபையில் இருக்கவில்லை.

அரசால் உள்ள ஐ.தே.க., சிறிலங்கா சுதந்திரக் கட்சி உறுப்பினர்கள் மாத்திரம் இதற்கு ஆதரவாக வாக்களித்தனர். ஜே.வி.பி. மற்றும் கூட்டுஎதிரணி உறுப்பினர்கள் எதிர்த்து வாக்களித்தனர்.

தமிழ்த் தேசியக் கூட்டமைப்பின் உறுப்பினர்கள் எவரும் வாக்கெடுப்பு நேரத்தில் சபையில் இருக்கவில்லை.

## பாடசாலை மாணவருக்கு ஒக்ரோபர் முதல் காப்புறுதி!



கொழும்பு, செப். 09 சுரக்ஷா என்ற மாணவர் காப்புறுதித் திட்டம் எதிர்வரும் ஒக்ரோபர் மாதம் அமுலுக்கு வருகின்றது. சர்வதேச சிறுவர் தினத்தன்று இந்தக் காப்புறுதித் திட்டத்தை அமுலாக்கத் திட்டமிடப்பட்டுள்ளது.

இதனைக் கல்வி அமைச்சர் இலங்கைக் காப்புறுதிக் கூட்டுத்தாபனமும் கூட்டாக அறிமுகம் செய்துள்ளன.

இது தொடர்பான உடன்படிக்கையில் உரிய தரப்புகள் நேற்று முன்தினம் கைச்சாத்திட்டுள்ளன. இந்த நிலையில், இதில் பங்கேற்ற கல்வி அமைச்சர் அகிலவிராஜ் காரியவசம் கருத்து வெளியிடுகையில் -

இது இலவசக் கல்வியின் நன்மைகள் மேலும் கூடுதலாக மாணவர்களுக்குக் கிடைக்க வழிவகுப்பதாகவும் இந்தக் காப்புறுதித் திட்டத்தின் மூலம் பாடப்புத்தகங்கள், சீருடைகள் ஆகியவற்றுக்கு அப்பால் இலவச காப்புறுதித் திட்டமொன்றையும் மாணவர்கள் பெறுகின்றனர் என்றும் அமைச்சர் கூறினார்.

காப்புறுதித் திட்டத்தின் மூலம் மாணவர் ஒருவருக்கு மருத்துவமனையில் சிகிச்சை பெறும் சமயத்திலும், மருத்துவ சேவைகளுக்காகவும் 2 இலட்சம் ரூபா கிடைக்கும் என்று அமைச்சர் தெரிவித்துள்ளமை குறிப்பிடத்தக்கது.

## இந்திய - இலங்கை கூட்டுப் பயிற்சி தொடங்கியது விசாகப்பட்டினத்தில்!

கொழும்பு, செப். 09 இந்திய - இலங்கை கடற்படைகளுக்கு இடையிலான 5 ஆவது கூட்டுப் பயிற்சி விசாகப்பட்டினத்தில் நேற்று முன்தினம் ஆரம்பமாகியுள்ளது.

இந்தக் கூட்டுப் பயிற்சிக்கு SLINEX-2017 என்று பெயரிடப்பட்டுள்ளது. SLINEX கூட்டுப் பயிற்சி ஆண்டு தோறும் இந்திய - இலங்கை கடற்படைகளுக்கு இடையில் நடத்தப்பட்டு வருகிறது.

நேற்று முன்தினம் ஆரம்பமாகிய இந்தக் கூட்டுப் பயிற்சி எதிர்வரும் 14 ஆம் திகதி வரை தொடர்ந்து இடம்பெறும்.



## இலங்கை குற்றப் புலனாய்வுப் பிரிவு பணிப்பாளராக சானி அபேசேகர!

கொழும்பு, செப். 09 இலங்கை காவல்துறையின் குற்றப் புலனாய்வுப் பிரிவுப் பணிப்பாளராக, சானி அபேசேகர நியமிக்கப்பட்டுள்ளார். தேசிய காவல்துறை ஆணைக்குழுவின் தலைவர் ஆரியதாச குரே இதனைத் தெரிவித்துள்ளார்.

இலங்கைக் காவல்துறை மா அதிபர் பூஜித் ஜெயசுந்தரவின் பரிந்துரையின் பேரில் இந்த நியமனம் வழங்கப்பட்டுள்ளது.



ள்ளது.

குற்றப் புலனாய்வுப் பிரிவின் பணிப்பாளராக இருந்த, சிசிர மென்டிஸுக்கு அண்மையில்

சேவை நீடிப்பு வழங்கப்பட்டிருந்தது.

மனித உரிமை மீறல் குற்றச் சாட்டுகளுக்கு உள்ளாகிய சிசிர மென்டிஸுக்கு சேவை நீடிப்பு வழங்கப்பட்டமைக்கு மனித உரிமை அமைப்புகள் கண்டனம் தெரிவித்திருந்தன.

இந்த நிலையிலேயே, அவருக்குப் பதிலாக குற்றப் புலனாய்வுப் பிரிவின் பணிப்பாளராக சானி அபேசேகர நியமிக்கப்பட்டுள்ளார். (க)

## மழையுடன் கூடிய காலநிலை தொடர்ந்தும் நீடிக்குமாம்!

கொழும்பு, செப். 09 இலங்கையில் மழையுடன் கூடிய காலநிலை தொடர்ந்தும் நிலவும் என்று தெரிவித்துள்ள வளிமண்டலவியல் திணைக்களம், குறிப்பாக தென்மேற்கு பகுதிகளில் இதன் தாக்கம் அதிகமாகக் காணப்படும் என்று தெரிவித்துள்ளது.

சில பிரதேசங்களில் குறிப்பாக மேற்கு, சப்ரகமுவ மற்றும் மத்திய மாகாணங்களிலும், காலி மற்றும் மாத்தறை மாவட்டங்களிலும், மணிக்கு

சுமார் 100 முதல் 150 மில்லி மீற்றர் வரையிலான கனமழை எதிர்பார்க்கப்படுகிறது என்றும் திணைக்களம் நேற்று வெளியிட்டுள்ள அறிக்கையில் குறிப்பிட்டுள்ளது.

மேற்கு, தெற்கு, சப்ரகமுவ மத்திய மற்றும் வடமேற்கு மாகாணங்களில் மழை அல்லது இடியுடன் கூடிய மழை பெய்யும் என்று தெரிவிக்கப்பட்டுள்ளதுடன், நாட்டில் பிற்பகல் 2.00 மணியின் பின்னர் மழை அல்லது இடியுடன் கூடிய மழை பெய்யும்



என்று எச்சரிக்கை விடுக்கப்பட்டுள்ளது.

இதேவேளை, ஊவா மாகாணம் மற்றும் அம்பாறை,

மட்டக்களப்பு மாவட்டங்களில் மணிக்கு 75 முதல் 100 மில்லிமீற்றர் வரையிலான மழைவீழ்ச்சி பதிவாகக்

கூடும் என்று எதிர்பார்க்கப்படுகிறது.

யாழ்ப்பாணம் மற்றும் மன்னார் மாவட்டங்களில் காலை வேளையில் மழை அல்லது இடியுடன் கூடிய மழை பெய்யக்கூடும் என்று தெரிவிக்கப்பட்டுள்ளதுடன், இடியுடன் கூடிய மழையின் போது தற்காலிகமாக பலத்த காற்று வீசக்கூடும் என்பதனால் பொதுமக்களை பாதுகாப்பாக இருக்குமாறு திணைக்களம் கேட்டுக் கொண்டுள்ளது.

# காணாமலாக்கப்பட்டவர்கள் தொடர்பில் இலங்கை பதிலளித்தேயாக வேண்டும்!

காணாமல் ஆக்கப்பட்டவர்களின் குடும்பத்தினருக்கு இலங்கை அரசு பதிலளித்தே ஆக வேண்டும் என்று ஐரோப்பிய ஒன்றியம் வலியுறுத்தியுள்ளது.

ஜி.எஸ்.பி. பிளஸ் வரிச் சலுகை தொடர்பான நிபந்தனைகள் நிறைவேற்றப்பட்டுள்ளனவா என்பதை ஆய்வு செய்வதற்காக ஐரோப்பிய ஒன்றிய கண்காணிப்புக் குழு இலங்கை வந்துள்ளது.

இந்தக் குழுவினர் நேற்று

முன்தினம் கிளிநொச்சியில் 200 நாட்களாகப் போராட்டத்தில் ஈடுபட்டுள்ள காணாமல் ஆக்கப்பட்டவர்களின் உறவினர்களைச் சந்தித்துக் கலந்துரையாடியிருந்தனர்.

இதுதொடர்பாக ஐரோப்பிய ஒன்றியத்தின் இலங்கைப் பணியகத்தின் கீச்சகத்தில் பதிவுஒன்று இடப்பட்டுள்ளது.

அதில், தமது அன்புக்குரியவர்களின் நிலை என்ன என்று, உறவினர்களுக்கு அரசு அவசரமாகக் கூறவேண்டிய தேவை

## ஐரோப்பிய ஒன்றியம் வலியுறுத்தல்



உள்ளது. தொடர் போராட்டம் ஆரம்பிக்கப்பட்டதில் இருந்து 5 தாய்மார் இறந்துள்ளனர் என்றும் கூறப்பட்டுள்ளது.

வடக்கு, கிழக்கில் காணாமல் ஆக்கப்பட்டவர்களின் உறவினர்களின் சிலரைக் கடந்த புதன் கிழமை சந்தித்த ஜனாதிபதி மைத்திரிபால சிறிசேன, காணாமற் போனவர்களில் எவரும், இரகசிய முகாம்களில் தடுத்து வைக்கப்பட்டிருக்கவில்லை என்று முப்படையினரும் தன்னிடம் கூறினர் எனத் தெரிவித்திருந்தார் என்பது குறிப்பிடத்தக்கது.

## தினசரி ராசி பலன் 09.09.2017

2017 ஆம் ஆண்டு ஏவிளம்பி வருடம் ஆவணித் திங்கள் 24 ஆம் நாள் திருதியைத்திதி பகல் 09.13 மணி வரை. பின்னர் சதுர்த்தி. நட்சத்திரம். ரேவதி பகல் 11.42 மணி வரை. பின்னர் அச்சுவினி. மரணயோகம் பகல் 11.42 மணி வரை. பின்னர் சுபயோம். ராகுகாலம்: பகல் 09.04 மணி முதல் 10.36 மணி வரை. சுபநேரம்: மாலை 03.02 மணி முதல் 04.32 மணி வரை. திவசம் செய்ய வேண்டிய திதி: ஆவணிமாத தேய்பிறை சதுர்த்தி. பிறந்த நட்சத்திர வழிபாடு: ரேவதி. இன்று சங்கட சதுர்த்தி.

### 'ஜோதிடமணி' பிரம்மஸ்ரீ சி.ஜெகதீஸ்வரம்மா ஜே.பி.

- மேஷம்:** யோசனையான நாள். பணவரவு குறையும். குடும்பத்தில் சலசலப்பு காணப்படும். உத்தியோகத்தில் அலுவலகம் விடயமாகக் குடும்பத்தை விட்டுவெளியே தங்க நேரிடும்.
- ரிஷபம்:** நன்மையான நாள். சமூகத்தில் நல்ல அந்தஸ்துப் பெறுவார்கள். பெரியவர்கள் நட்புக் கிடைக்கும். ஆன்மீகத்தில் பற்று அதிகரிக்கும். அரசு வழியால் ஆதாயம் கிடைக்கும்.
- மிதுனம்:** மத்திய பலன்கள் காணப்படும். பொருள் வரவு மத்தியமாக இருக்கும். குடும்ப அமைதி பேணப்படும். உடல்நலத்தில் கவனம் தேவை. தொழிலாளர்கள் நிதானமாக நடந்தால் லாபம் அடைவர்.
- கடகம்:** யோகமான நாள். எதிரிகள் ஓடி ஒளிவார்கள். எதிலும் முன்னேற்றம் பெறுவார்கள். பகைமை பாராட்டிய உறவினர்கள் வந்து சேர்வார்கள். திருமண யோகம் உண்டு.
- சிம்மம்:** கவலையான நாள். வரவேண்டிய பணம் வந்து சேரும். குடும்பத்தில் சிறு உட்பூசல்கள் உண்டாகும். சிலருக்கு வேலை கிடைப்பது கடினம். அலைச்சலும் இடையூறும் உண்டாகும்.
- கன்னி:** சமபலன்கள் காணப்படுகின்றன. வரவும் செலவும் சரிசமமாக காணப்படும். குடும்பத்தில் ஓரளவு அமைதி நிலவும். வியாபாரத்தில் மத்திய முன்னேற்றம் காணப்படும்.
- துலாம்:** யோகமான நாள். தனலாபம் உண்டாகும். வீடு, வாகன யோகம் உண்டாகும். புதிய தொழில் வாய்ப்புகளால் வருமானம் உண்டாகும். மாணவர்கள் கல்வியில் ஆர்வம் காட்டுவார்கள்.
- விருச்சிகம்:** இன்பமான நாள். பணப்புழக்கம் சரளமாக இருக்கும். குடும்பம் குதூகலமாய் இருக்கும். சிலர் குடும்பத்துடன் உல்லாசப் பயணம் செல்வார்கள்.
- தனுசு:** சலனம் மிகுந்த நாள். பண வருவாய் குறையும். அலுவலகப் பணிகளில் குழப்பம் ஏற்படும். உடல்நலத்தில் கூடுதல் கவனம் தேவை. வியாபாரத்தில் போட்டி அதிகரிக்கும்.
- மகரம்:** மத்திய பலன்கள் காணப்படுகின்றன. பணவரவு சுமாராக இருக்கும். வரவுக்கு மீறிய செலவுகள் உண்டாகும். உடல்நிலையில் ரோகங்கள் உண்டாகும்.
- கும்பம்:** நன்மையான நாள். பொருளாதாரம் வளமாக இருக்கும். தூரதேசத் தகவல்கள் சாதகமாகும். வியாபாரம் நன்கு அபிவிருத்தி அடையும். அரசு வழியால் அனுகூலம் உண்டாகும்.
- மீனம்:** நிதி நிலைமை வளமாக இருக்கும். வெளியூர், வெளிநாட்டு பயணங்கள் அனுகூலமாகும். புதிய தொழில் முயற்சிகள் கைகூடும்.

சந்திராட்டமநாள்: மகம், பூரம், உத்தரம் முதலாம் கால் ஆகிய நட்சத்திரங்களில் பிறந்தோர் அவசியம் நற்கருமங்களில் ஈடுபடுவதைத் தவிர்க்கவும்.

## மின்தடை பற்றிய அறிவிப்பு

யாழ்ப்பாணம், செப். 09 உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை ஞாயிறு காலை 08.00 மணியிலிருந்து மாலை 06.00 மணிவரை யாழ்பிரதேசத்தில் மானிப்பாய், உடுவில் தெற்கு, ஆனைக்கோட்டை, மானிப்பாய் கார்கில்ஸ் பூட் சிற்றி, மானிப்பாய் வைத்தியசாலை, கல்வயல், மட்டுவில், சரசாலை, நுணாவில் பருத்தித்துறை வீதி, கொல்லங்கலட்டி, மாவைகலட்டி, ஊரெழு, புன்னாலைக் கட்டுவன், குரும்பசிட்டி, அச்செழு, மாசிவன், ஈவினை, வாகையடி, விக்கிரமராச்சி பிறைவேற் லிமிற்றட், சுதந்திரபுரம், குட்டியப்புலம், நவக்கிரி, நிலாவரை, சிறுப்பிட்டி மேற்கு, கலைமகள், ஆவரங்கால், வாதரவத்தை, பெரியபொக்கணை, புத்தூர், ஊரணி, வீரவாணி, தோப்பு, அச்சுவேலி ஆஸ்பத்திரி, அச்சுவேலி நகர், பத்தைமேனி, கதிரிப்பாய், இடைக்காடு, வளலாய், தம்பாலை, செல்வநாயகபுரம், பிறவுண் வீதி, அரசடி வீதி ரயில் கடவையிலிருந்து தட்டார்தெரு சந்தி வரை, கே.கே.எஸ் வீதி

நாச்சிமார் கோவிலிருந்து சிவன் கோவில் வரை, நாவலர் வீதியில் ஐந்து சந்தியிலிருந்து இலுப்பையடி சந்தி வரை, கஸ்தூரியார் வீதியில் அரசடி வீதி சந்தியிலிருந்து ஸ்ரான்லி வீதி சந்தி வரை, மானிப்பாய் வீதியில் ஓட்டுமடம் சந்தியிலிருந்து கே.கே.எஸ் வீதி வரை, அசாத் வீதி, வி.ஏ.தம்பி லேன், பிரப்பங்குளம் வீதி, பொன்னப்பா வீதி, சிவலிங்கப்பாளையடி, கன்னாதிட்டி, மணிக் கூட்டு வீதி, சிவன்பண்ணை வீதி, காதி அபுபக்கர் வீதி, கம்பஸ் லேன், தொழில் நுட்பக்கல்லூரி, பல்கலைக்கழக கல்லூரி, ஹரிகரன் அச்சகம் பிறைவேற் லிமிற்றட், அண்ணாமலையான் சிறி இரகவேந்திரா என்றபிறைசல் பிறைவேற் லிமிற்றட், வியாபார அபிவிருத்தி முகாமையாளர் பி.எஸ்.சி, அச்சுவேலி தொழிற்பேட்டை, அச்சுவேலி தொழிற்பேட்டை I, அச்சுவேலி தொழிற்பேட்டை II ஆகிய இடங்களிலும் -

வவுனியா பிரதேசத்தில் - பாவற்குளம், அவறந்துலாவ,, அவறந்துலாவ-02, Track 07, பழையனூர் ஆகிய பிரதேசங்களிலும் மின்சாரம் தடைப்படும் என்று மின் பொறியியலாளர் அறிவித்துள்ளார். (இ)

## சிறுவர் அதிகார சபைக்கு 6165 முறைப்பாடுகள்!

கொழும்பு, செப். 09 இந்த ஆண்டின் ஆரம்பம் தொடக்கம் இதுவரை 6165 முறைப்பாடுகள் சிறுவர் பாதுகாப்பு அதிகார சபைக்குக் கிடைக்கப் பெற்றுள்ளன என சிறுவர் பாதுகாப்பு அதிகார சபை தெரிவித்துள்ளது.

1929 என்ற அவசர தொலைபேசி இலக்கத்தின் ஊடாக 90 சதவீதமான முறைப்பாடுகள் கிடைத்திருக்கின்றன எனவும் அந்த முறைப்பாடுகளுள் சிறுவர்களை வேலைக்கமர்த்துவது சம்பந்தமாகவே அதிக முறைப்பாடுகள் கிடைக்கப் பெற்றுள்ளன.

மேலும், சிறுவர்களை வேலைக்கமர்த்துவது தொடர்பில் 1518 முறைப்பாடுகள் கிடைத்துள்ளன எனவும் தெரிவிக்கப்பட்டுள்ளது. (க)

## மஹிந்த உள்ளிட்ட ஒருங்கிணைந்த எதிர்க்கட்சியினருடன் பிரதமர் சந்திப்பு!

கொழும்பு, செப். 09 முன்னாள் ஜனாதிபதி மஹிந்த ராஜபக்ஷ உள்ளிட்ட ஒருங்கிணைந்த எதிர்க்கட்சியைப் பிரதிநிதித்துவப்படுத்தும் உறுப்பினர்களுக்கும், பிரதமர் ரணில் விக்கிரமசிங்கவுக்கும் இடையில் நேற்று முன்தினம் விசேட பேச்சு ஒன்று இடம் பெற்றுள்ளது.

இதன்போது உள்ளூராட்சி மன்ற மற்றும் மாகாண சபை தேர்தல் பிற்போடப்படுவது தொடர்பில் விசேட கவனம் செலுத்தப்பட்டதாக நாடாளுமன்ற உறுப்பினர் தினேஷ் குணவர்தன தெரிவித்துள்ளார்.

அரச அதிகாரிகள் தேர்தலில் ஈடுபடும்போதுள்ள புதிய சட்டதிட்டங்கள் குறித்து இதன்போது கவனத்திற் கொள்ளப்பட்டது என்றும் அவர் குறிப்பிட்டுள்ளார்.

இதேவேளை, தற்போதைய பொருளாதார வேலைத்திட்டத்தால் ஏற்பட்டுள்ள பிரச்சினைகள் குறித்தும் இந்தப் பேச்சில் கவனம் செலுத்தப்பட்டது என்றும் நாடாளுமன்ற உறுப்பினர் தினேஷ் குணவர்தன மேலும் குறிப்பிட்டுள்ளார். (க)



# வடக்கு மாகாண சபையின் 'இறந்த' காலம்:



வட மாகாண சபையின் கடந்த கால செயற்பாடுகள் தொடர்பான விவாதத்தை 07.09.2017 ஆம் திகதிய விசேட சபை அமர்வில் முடித்து வைத்து எதிர்க்கட்சித் தலைவர் ஆற்றிய உரை

அவைத் தலைவர் அவர்களே, வட மாகாண சபையின் கடந்த கால செயற்பாடுகள் தொடர்பான மீளாய்வு விவாதத்தைத் தொடக்கி வைப்பதற்கு எனக்குச் சந்தர்ப்பமளித்து, அதனை முடித்து வைப்பதற்கும் சந்தர்ப்பம் வழங்கியமைக்கு முதலில் நன்றிகளைத் தெரிவித்துக் கொள்கின்றேன்.

எனக்குப் பொதுவாக எழுதி வாசிக்கும் பழக்கமில்லை. ஆனால், இந்த விவாதத்தை ஆரம்பிக்கும் போதும், முடித்து வைக்கும் போதும், நேர விரயத்தைக் கருத்திற்கொண்டு எழுதி வாசிக்க முடிவு செய்தேன். கௌரவ அவைத் தலைவர் அவர்களே, எழுதிக் கொண்டு வந்து வாசிக்கின்றேன் என்பதற்காக வேறு யாரோ எழுதிக் கொடுத்ததை இங்கு கொண்டு வந்து வாசிக்கின்றேன் என நினைத்திட வேண்டாம், இதனை நானே எழுதிக் கொண்டு வந்து வாசிக்கின்றேன்.

உறுப்பினர்கள் பலர் இவ்வாறான விவாதம் ஏன் என்று விசனம் கொள்கிறார்கள், நான் அவர்களிற்கு அரசமைப்பின் 13ஆவது திருத்தச் சட்டத்தின் பிரிவு 154 (6) ஐ வாசித்துக் காட்ட விரும்புகின்றேன்.

அமைச்சர்கள் சபை, மாகாண சபைக்குக் கூட்டாகப் பொறுப்புடையாதலும், வகை சொல்லுதல் ஆதலும் வேண்டும்.

இதுவே மாகாண சபையின் தலையாய கடமை. 400, 500 என்று பிரேரணைகளை நிறைவேற்றி இன்று எத்தனை பிரேரணைகள் அமுலிற்கு வந்துள்ளன என யாராலும் கூற முடியுமா? வகை சொல்ல வேண்டிய முதலமைச்சர் கேட்கும் கேள்விகளிற்கு பொறுப்பற்ற முறையில் பதில் கூறியதன் விளைவு தான் இவ்விவாதத்தை நான்கேட்க வேண்டிய நிர்ப்பந்தத்திற்கு உள்ளாக்கியது.

21.07.2017 ஆம் திகதியன்று இச்சபையில் என்னால் பிரஸ்தாபிக்கப்பட்ட மாகாண சபையின் கடந்த கால வினைத்திறன்ற செயற்பாடுகளென்று நிரற்படுத்தப்பட்ட விடயங்களிற்கு, முதலமைச்சர் 17.08.2017 ஆம் திகதியன்று நேரடியாகவே தனது பதிலைக் கொடுப்பாரென எதிர்பார்த்திருந்தேன். ஆனால் எனது எதிர்பார்ப்பிற்கு முரணாக முதலமைச்சர் நான் ஏதோ ஊடக விளம்பரங்களிற்காக அவ்வாறு மாகாண சபையின் செயற்பாடுகள் தொடர்பாக சித்திரித்துக் கூறுகின்றேன் எனத் தனது உரையை ஆரம்பித்தார். அது மட்டுமல்ல, கத் தோலிக்க மக்களின் திருத் தந்தையாகப் போற்றப்படுகின்ற பாப்பாண்டவரையும் உவமைப்படுத்திப் பேசியிருந்தார்.

அவைத் தலைவரே, முதலமைச்சர் கூறியமை போல் நான் ஊடக விளம்பரத்திற்காகச் செயற்படுபவனாக இருந்தால் இதற்கு முன் எத்தனையோ சந்தர்ப்பங்களில் நான் அதனைச் செய்திருக்கலாம்.

அதே போல் கொலைக்கும், கற்பழிப்பிற்குமாக ஆயுட் தண்டனை அனுபவித்த சுவாமி பிரேமமானந்தாவை

# குற்றச்சாட்டுகளை பட்டியலிட்டார் எதிர்க்கட்சித் தலைவர்

## 'வினைத்திறன்ற செயற்பாடு' என்பதற்கு உதாரணங்களையும் வரிசைப்படுத்தினார்

இயேசுநாதருடன் ஒப்பிட்டு தின்புயலிற்கு முதலமைச்சர் செவ்வி வழங்கியதை இட்டு கிறிஸ்தவ சமூகம் பொங்கியெழுந்த போது, அன்று என்னை அது தொடர்பாகக் கருத்தும் கூறும்படி ஊடகங்கள் பல கேட்டிருந்தன அப்போது நான் அது தொடர்பாக ஊடகங்களிற்கு எதுவும் கூறவில்லை. நான் ஓர் ஊடக விளம்பரத்தை விரும்புவனாக இருந்தால், அச்சந்தர்ப்பத்தைப் பாவித்தும் நான் ஊடக விளம்பரத்தைத் தேடியிருக்கலாம்.

முதலமைச்சர் அரசியற் பிரவேசத்திற்கு வழி வகுத்துக் கொடுத்து அவரை முதலமைச்சராக்கிய கட்சிக்கே அவர்பாத கமாகச் செயற்பட்ட வேளையில், எனது கருத்துகளைப் பதிவு செய்து ஊடக விளம்பரத்தைத் தேடியிருக்கலாம். அத்துடன், நான் இந்த சபைக்கு வந்த போது ஒற்றுமையாக இருந்த ஆளுங்கட்சி உறுப்பினர்களிடையே பிளவை ஏற்படுத்தி மாகாண சபையின் மொத்த செயற்பாடுகளையுமே முடங்கச் செய்த முதலமைச்சரின் செயற்பாடு தொடர்பாக எத்தனையோ கருத்துகளைத் தெரிவித்து ஊடக விளம்பரங்களைத் தேடியிருக்கலாம்.

அவைத் தலைவர் அவர்களே, நான் இந்த சபையில் 21.07.2017 ஆம் திகதியன்று ஆற்றிய உரையை ஊடக விளம்பரத்திற்காகவென்று முதலமைச்சர் அவர்கள் கருதுவாராயின் முதலமைச்சர் புரிந்து கொள்ளும் தன்மையின் வரையறையினையே அது எடுத்துக் காட்டுகின்றது என எண்ண வேண்டியுள்ளது.

கௌரவ முதலமைச்சர் 15-18 மணித்தியாலம் வரை சனி, ஞாயிறு என்று பார்க்காமல் ஒவ்வொரு நாளும் வேலை செய்கின்றார் என பெருமித்துடன் கூறியிருந்தார். இனத்தின் விடுதலைக் காக இரவு பகல் பாராது தங்களையே அர்ப்பணித்து தங்களது உயிரையே மாய்த்துக் கொண்ட ஓர் சமூகத்தில், இன விடுதலைக்காக தங்களது அவயவங்களை இழந்து இன்று வாழ்வாதாரத்திற்கே போராடிக் கொண்டிருக்கும் ஓர் சமூகத்தில் சனி, ஞாயிறு உட்பட 15-18 மணித்தியாலங்கள் வேலை செய்வ தென்பது முதலமைச்சருக்கு குறிப் பிடத்தக்க ஓர் விடயமாக அமைய லாம், ஆனால் அரசியற் போராட்டத்தில் தங்கள் வாழ்வை பல தசாப்தங் களாக அர்ப்பணித்திருந்த வர்களிற்கு இது ஒரு சாதாரண விடயம். தொடர்ந்து அவ்வாறு தங்களை அர்ப்பணித்த பலர் இச்சபையிலும் இருக்கின்றார்கள்.

மாகாண சபை வினைத்திறன்ற முறையில் செயற்படுகின்ற தென்பதை நிரூபிப்பதற்காகவே, ஏற்கனவே நான் இந்த சபையில் பேசிய பல விடயங்களைத் தொகுத்து,

21.07.2017 ஆம் திகதி அன்று எனது உரையில் குறிப்பிட்டிருந்தேன்.

நான் வினைத்திறன்ற செயற்பாடென்று சொல்லுவதற்கு உதாரணமாகத் தற்போது நடந்திருக்க வேண்டிய ஓர் விடயத்தை இங்கு குறிப்பிட விரும்புகின்றேன். வரவு செலவுத் திட்டத்தில் நாங்கள் கேட்கும் பணத்தில் மிகக் குறைவான ஒரு தொகையையே தருகின்றதென்று ஒவ்வோர் ஆண்டும் மாகாண சபையின் நிதி ஒதுக்கீட்டு விவாதத்தின் போது அறிக்கை இடுவோம். அரசு வரவு செலவுத் திட்டத்தில் உள்வாங்குவதற்கான எமது முன்மொழிவுகளை ஒவ்வொரு வருடமும் ஆகஸ்ட் மாத்திற்கு முன்னர் சமர்ப்பிக்க வேண்டும். சமர்ப்பித்தலுடன் மட்டும் நின்று விடாது எமது கோரிக்கையின் நியாயப்பாட்டை அரசியல் ரீதியாக அரசிற்கு எடுத்துரைக்க வேண்டும். அப்போதுதான் அடுத்த ஆண்டிற்கான எமக்குரிய நிதியை அரசு நியாயமாக ஒதுக்க வாய்ப்பு உண்டு.

இன்று செப்டெம்பர் 07 ஆம் திகதி ஆகிவிட்டது. இது வரை வரவு செலவுத் திட்டத்திற்கான முன் மொழிவு தொடர்பாக எமது உறுப்பினர்களுடன் கலந்துரையாடி யிருக்கின்றீர்களா? அல்லது எமது கோரிக்கைகளின் நியாயப்பாட்டை நிதி அமைச்சருக்கோ, பிரதம அமைச்சருக்கோ, எடுத்துரைத்துள்ளீர்கள்? அதிகாரிகள் தயாரித்துக் கொடுப்பதை வைத்துக் கொண்டு எமது கோரிக்கைகளிற்கு அமைய அரசு நிதி கொடுக்கப்படவில்லை எனக் கூறுவதை வினைத்திறன்ற செயற்பாடென்று கூறாமல் வேறு எப்படிக் கூறுவது? இதனைச் செய்வதற்குப் பதிலாக நாம் பதவிகளைப் பங்கு போடுவதிலேயே எமது காலத்தினை வீண்விரயம் செய்துகொண்டிருக்கின்றோம்.

அவைத் தலைவர் அவர்களே, உங்களிற்கு நினைவிருக்கும், முன்னை நாள் நிதி அமைச்சின் செயலாளர் டாக்டர் பி. பீ. ஜெயசுந்தர அவர்கள், 2015இல் எமது நிதித் தேவைகள் தொடர்பாக 2014 பிற்பகுதியில் யாழ்ப்பாணத்தில் கூட்டத்தைக் கூடியிருந்த போது, மாகாண சபையிலிருந்து எவரும் அந்தக் கூட்டத்தில் பங்குபற்றவில்லை. ஆனால் உங்களது ஒரு கடிதத்தின் மூலம் மாகாண சபைக் கட்டடத்தைத் தொடர்வதற்கு ரூ.100 மில்லியன் கோரியிருந்தீர்கள். அவர் இங்கு வந்து பார்த்து விட்டு ரூ.150 மில்லியன் ஒதுக்கீடு செய்திருந்தார். அந்நிதியில்தான் மிகுதி வேலைத் திட்டங்கள் நடைபெற்றுக் கொண்டிருக்கின்றன.

ஆதலால், இங்கு நான் அழுத்திக் கூற விரும்புவது நாங்கள் 15 - 18 மணித்தியாலங்கள் வேலை செய்வதல்ல முக்கியம், வினைத்திறனான முறையில் எமது வேலைகளை நகர்த்த வேண்டும் என்பதே.

நியதிச் சட்டங்கள் தொடர்பாகவும்,

நியதிச் சட்டங்களின் கீழ் இயற்றப்பட வேண்டிய சுற்று நிருபங்கள் தொடர்பாகவும் எமது செயற் திறன்ற, மந்த கதியினாலான செயற்பாடுகள் தொடர்பாக நான் குறிப்பிட்டிருந்தேன். முதலமைச்சர் தனது பதிலில் அதனையிட்டு எதுவும் கூறாமல் நான் கூறியவற்றை அவர் ஏற்றுக் கொள்கிறார் என்றே கருத வேண்டியுள்ளது.

நியதிச் சட்டங்களை உருவாக்குவதில் உள்ள தாமதத்திற்குக் காரணம் எமக்கு Legal Draftsman Department ஆரம்பிப்பதற்கு அரசு நிதியொதுக்கீடு செய்யவில்லை என உறுப்பினர்கள் இச்சபையில் கூறியுள்ளார்கள். இதற்குத்தான் நான் கூறியிருந்தேன் இதற்காக வெளி நாட்டுத் தூதரகங்களின் மற்றும் நிறுவனங்களின் நிதியுதவியுடன் எமக்கு உதவி செய்வதற்கு எத்தனையோ அமைப்புகள் முன் வந்திருந்தும் அச்சந்தர்ப்பங்களை நாம் உரிய முறையில் பாவிக்கத் தவறி விட்டோம் என்று. இதுவும் ஒரு வினைத்திறன்ற செயற்பாடே.

அதே போல் முதலீட்டு வாய்ப்புகளை ஊக்குவிக்கும் நோக்குடனான பெரிய துறைசார் அபிவிருத்தித் திட்டங்கள் (Master Development Plan) எதுவும் சுகாதார அமைச்சைத் தவிர ஏனைய எந்த அமைச்சுகளினாலோ, திணைக்களங்களினாலோ மேற்கொள்ளப்படவில்லை என்பதை நான் சுட்டிக்காட்டியிருந்தேன். இதற்கும் முதலமைச்சர் எவ்வித பதிலும் அளிக்காமல் எனது குற்றச்சாட்டை அவர் ஏற்றுக் கொண்டுள்ளார் என்றே என்னைக் கருத வைக்கின்றது.

முதலமைச்சரால் அமைக்கப்பட்ட அமைச்சர்களிற்கு கெதிரான குற்றச்சாட்டுகள் தொடர்பாக விசாரணை செய்த விசாரணைக் குழுவின் அறிக்கையில் கூறப்பட்டுள்ள சில விடயங்களை இங்கு நான் சுட்டிக்காட்ட விரும்புகின்றேன்.

அமைச்சின் செயலாளரிற்கு வழங்கப்பட்ட நிர்வாக ரீதியான கடமைகளில் அமைச்சர் வாரியம் அல்லது அமைச்சர் தலையிடுகின்றமை தவறானதாகும்.

அமைச்சர் வாரியக் கூட்டங்களில் கலந்து கொள்ளும் பிரதான மாகாண சபை நிர்வாகியான பிரதம செயலாளர் எவ்வாறு தவறான நிர்வாக நடவடிக்கைகளைச் சுட்டிக்காட்டாமல் மெளனமாக இருந்து இச்செயற்பாடு தொடர்ந்து நடைபெற உடந்தையாக இருந்தார் என்பதும் மாகாண நிர்வாகம் எங்கே செல்கின்றது எனப் பொதுமக்கள் கேட்கும் கேள்வியின் நியாயத்தை இந்த விசாரணைக் குழு தனது கவனத்தில் எடுத்துள்ளது.

புதிய வட மாகாண சபை ஓர் புதிய அரசியல் நாகரிகத்தை உருவாக்கும் என்ற மக்களின் எதிர்பார்ப்பு மழுங்கடிக்கப்பட்ட நிலைமையை இங்கு காண முடிகின்றது.

(மிகுதி நாளை)

தொகுப்பு: வான்.வேணு கிருஷ்ணா



பட்டிருப்பதாகத் தெரிகிறது. மேலும் “தங்களின் கருத்து வேறுபாடுகளை கடந்து எவ்வாறு கொள்கை பகிர்வுகளின் அடிப்படையில் ஆக்கபூர்வமாக இணைந்து இயங்குவதெனக்கண்டறிய முயற்சிப்பதை விட, அவர்கள் நம்புவதை நோக்கி போராட அதிக நாட்டம்” கொண்டிருப்பதாகத் தெரிகிறது.

வேறு வார்த்தைகளில் கூறுவதானால், ‘அமெரிக்க கனவின்’ உதிரித் திட்டங்களும் மற்றும் பொருளாதார வாய்ப்புக்கான தேசமாக” வரலாற்று ரீதியில் ஒருவித அரசியல் பசையாகச் செயற்பட்டுள்ள அமெரிக்காவும் உருக்குலைந்துள்ளன. எல்லா அறி குறிகளும், 2008 நிதியியல் நெருக்

என்பதே ஆளும் வர்க்கத்தைப் பீதியூட்டிக் கொண்டிருக்கிறது.


ஒன்பது ஆண்டுகளுக்கு முன்னர் நிதியியல் சந்தைகளின் முழுமையான உருக்குலைவானது. உலகளாவிய நிதியியல் அமைப்புக்குள் ட்ரில்லியன் கணக்கான டொலர்களைச் செலுத்திய தன் மூலமாக மட்டுமே தடுக்கப்பட்டது - அமெரிக்க பெடரல் மட்டுமே 4 ட்ரில்லியனுக்கும் அதிகமான டாலர் களைப் பாய்ச்சியது. ஆனால் இந்த நடவடிக்கைகளின் தலையாய விளைவு- அமெரிக்காவில் மற்றும் ஏனைய பிரதான பொருளாதாரங்களிலும் முதலீட்டு வட்டிவிகிதங்கள் வரலாற்று ரீதியில் மிகக் குறைந்த மட்டங்களில் உள்ள நிலையில்-நிஜ” பொருளாதாரத்தில் ஒரு குறிப்பிடத்தக்க மீட்சியைக் கொண்டு வரவில்லை. மாறாக நிதியியல் சந்தைகளை உயர்வுக்கே உதவின.

இரகசிய குறியீட்டு நாணயம்

எதைக் கொண்டு பங்கு மதிப்புகளை பேணியதோ அத்தகைய முக்கிய இயங்கு முறைகளில் ஒன்றுதான், பங்குகளை வாங்கி விற்பதை ஒழுங்கமைப்பதற்கு கடன் வாங்கிய நிதிகளையே பயன்படுத்திய இயங்குமுறையாகும்.

ஆனால், ஏற்கனவே இதை அதிகமாகப் பயன்படுத்திக் கொண்ட நிறுவனங்கள் தங்களின் பங்கு மதிப்புகளை பேணுவதற்காக இன்னும் வாங்க முடியாத நிலையில் இருப்பதால், இந்த நிகழ்வு போக்கும் அதன் எல்லையை எட்டிவருகிறது.

நீண்டகால வரலாற்று மதிப்பீடுகளின் அடிப்படையில், பைனான்சியல் டைம்ஸ் நேற்று ஒரு கருத்துரையில் குறிப்பிட்டவாறு, அமெரிக்கப்பங்குகள் 1929 பெரும் முறிவு மற்றும் 2000 இல் டாட்காம் குமிழி வெடிப்புக்கு முந்தைய மாதங்களைப் போல, வேறெந்த காலத்தையும் விட அதிக விலையு



தெரியும்.

கடிக்குப் பின்னர் உலகின் மத்திய வங்கிகளால் உருவாக்கப்பட்ட நிதியியல் குமிழியின் ஒரு பொறிவைச் சுட்டிக்காட்டுகின்ற நிலைமைகளின் கீழ், தொழிலாள வர்க்கம் தலையிடும்

வேறு வார்த்தைகளில் கூறுவதானால், அமெரிக்க கனவின் உதிரி திட்டங்களும் மற்றும் “பொருளாதார வாய்ப்புக்கான தேசமாக” வரலாற்று ரீதியில் ஒருவித அரசியல் பசையாகச் செயற்பட்டுள்ள அமெரிக்காவும் உருக்குலைந்துள்ளன.

Dalio மற்றும் ஏனையவர்கள் அதிகரித்துவரும் சமூக, அரசியல் பிளவை “ஜனாஞ்சுகவாத” வார்த்தைகளில் மிருதுவாக மேற்கோளிடுகின்றனர். ஆனால், பகிரங்கமான வர்க்க மோதலின் எழுச்சியே அவர்களது நிஜமான பயமாக உள்ளது. அவர் எழுதினார். அமெரிக்கர்களில் பெரும்பான்மையினர், நமது தலைமை குறித்தும் மற்றும் நம் நாடு செல்லும் திசை குறித்தும் பலமாக மற்றும் சமரசத்துக்கு இடமின்றிக் கருத்து வேறு

பிட்காயனின் ((crypto currency Bitcoin) வளர்ச்சியே ஊகவணிக வெறித்தனத்தின் சமீபத்திய வெளிப்பாடாக உள்ளது. 3,000 இற்கும் அதிக நாள்களில் 2,000 டொலர் மட்டங்களை எட்டிய இணைய வர்த்தகத்திற்குப் பயன்படுத்தப்படுகின்ற இந்த செலாவணி, பின்னர் வெறும் 85 நாள்களில் 2,000 டொலரில் இருந்து 4,000 டொலரை அடைந்தது. கோல்ட் மன் சாசஸ் உட்பட பெரும் முதலீட்டாளர்கள் இதில் இறங்கிய நிலையில், பிட்காயன்களின் ஒட்டுமொத்த சந்தை மதிப்பு 140 பில்லியன் டொலராக விரிவடைந்தது.

நடைமுறையளவில் ஒவ்வொரு நிதியியல் சொத்துக்களிலும் அபிவிருத்தி அடைந்துள்ள குமிழிகளில் இது ஒரேயொரு வெளிப்பாடு மட்டுமேயாகும்.

பெடரல் மற்றும் ஏனைய மத்திய வங்கிகள் அதிமலிவு பணத்தைப் பாய்ச்சிய நிலையில், நிறுவனங்கள்

யர்ந்து காணப்படுகிறது.

ஒருசமயம் வழமையானதாகக் கருதப்பட்ட சூழலில், அதிக வட்டிவிகித இலாபங்களின் ஆதாயத்தைப் பெற பணம் பத்திரச் சந்தைகளுக்குள் நகரும். ஆனால், சமீபத்திய சந்தைகளும் சாதனையளவிற்குக் குறைந்த வட்டி விகிதங்களுடன், வரலாற்று ரீதியிலான உயர்வில் வியாபாரமாகி. (இது விலையுடன் எதிர்விதமான உறவில் நகரும்) ஒரு குமிழியில் உள்ளன.

2008 இல், அமெரிக்க ஆளும் வர்க்கம் நிதியியல் பொறிவுக்கு அரசியல் மற்றும் பொருளாதார இயங்கு முறைகளைக் கொண்டு விடையிறுத்தது. ஒருபுறம் அவை, ஒபாமா தேர்வாவது ஒரு “மாற்றத்திற்கான” தருணம் என்று புகழ்ந்து கொண்டிருந்த தொழிற்சங்க அதிகாரத்துவம் மற்றும் தனிச்சலுகை கொண்ட பல்வேறு நடுத்தர வர்க்க அமைப்புகளின் ஆதரவுடன், துணிந்து நம்பலாம் என்றும், “மாற்றத்தை நீங்கள் நம்பலாம்” என்றும் பிரகடனப்படுத்தி, அமெரிக்க ஜனாதிபதி பதவிக்கு ஒபாமாவை நியமித்தன.

மறுபுறம், அவை ஊகவணிகத்திற்கு நிதி விரயம் செய்ய பொருளாதார வரலாற்றிலேயே பார்த்திராத அளவில் நிதியியல் அமைப்புமுறைக்குள் மிகப் பெரியளவில் பணத்தை பாய்ச்சி, செல்வவளத்தை தொழிலாள வர்க்கத்திடம் இருந்து பெரும் பணக்காரர்களுக்கு பெரியளவில் கைம்மாற்றுவதை ஒழுங்கமைத்தனர். முரண்பாடுகளைத் தீர்ப்பதற்குப் பதிலாக, இந்த நடவடிக்கைகள் அவற்றை இன்னும் உயர்ந்த மட்டங்களுக்கு மறு உற்பத்தி செய்தன.

(கேள்வி தொடரும்)



# கூதந்தீர் வேட்கை

அத்தியாயம் - VI

## ஹமீதின் பங்கு

வடக்குக் கிழக்கு நிர்வாகம் போன்ற விடயங்களை இந்தியப் படைகளை வெளியேற்றப்பட்ட பின்னரே அணுக ஹமீது விரும்பினார். இது தொடர்பாக விடுதலைப் புலிகளின் நிலைப்பாடு என்ன என்பதை பாலாவும் தெளிவு படுத்தினார். இருவரிடமும் முதிர்ச்சி இருந்தது. ஆகவே, முக்கிய கருத்து வேறுபாடுகள் தொடர்பாகத் தரம் கெட்ட பொது விவாதத்துக்கோ, பாதகம் ஏற்படக் கூடிய அரசியல் பிளவுக்கோ இடமிருக்கவில்லை. தனிப்பட்ட முறையிலே பாலாவும் நானும் இனி பொதுவாக ஏனைய விடுதலைப் புலிகளும் ஹமீது மீது மதிப்பு வைத்திருந்தோம்; அவரை விரும்பினோம். விடுதலைப் புலி அணிக்கென்று சுவைசொட்டத் தயாரிக்கப்படும் முஸ்லிம் புரியாணிகளையும் ஆட்டிதாண்டி கறியையும் அவர் வழங்குவார். வெறும் அரசியல் தொடர்புக்கு மேலாக, மிக முக்கியமானதான மாண்பு பந்தத்தை அது எம்மிடையே ஏற்படுத்தியது. மேலும் பிரபாகரன், ஹமீது மட்டில் பெரும் மரியாதை வைத்திருந்தார். இது இருதரப்பினரையும் உரையாடலில் இணைத்தது. பேச்சு தேவைப்பட்ட அளவு நீடிக்கவும் இது இடமளித்தது. எதிர்பாராத வகையில் நேர்ந்த ஹமீதுவின் மரணம், துயர்தருவதாக அமைந்தது. அத்தகைய ஆற்றலும் ஆளுமையும் கொண்டவர்கள் சிறிலங்கா அரசியலில் இல்லாமல் போனமை ஈடுசெய்ய முடியாத இழப்பே ஆகும்.

அரசுக்கும் விடுதலைப் புலிகளுக்கும் இடையே பேச்சு முன்னேறிக் கொண்டிருந்தது. தமிழர் தாயகத்தில் இந்திய இராணுவத்தின் அத்துமீறல்கள் மீது முக்கிய கவனம் செலுத்தப்பட்டது. இது புதுடில்லிக்கு அங்கலாய்ப்போடு எரிச்சலையும் மூட்டியது. ராஜீவ் நிர்வாகத்துக்கு ஒரு கடுமையான இராஜதந்திரப் பாதிப்பு நிலையை இது ஏற்படுத்தியது. ஹமீது கவனமான தணிக்கையால் கடுமையாக கட்டுப்படுத்தப்பட்ட போதிலும் பகிரங்கமாக வெளியிடப்பட்ட கூட்டறிக்கைகள் உள்நாட்டிலும் அனைத்துலகிலும் இந்தியப் படைகள் புரிந்த போர்க் குற்றங்களை அம்பலப்படுத்தின. புதுடில்லியின் அதிருப்தி 1989 மே 14 இல். கொழும்பில் இருந்த பெரிய உயர் ஸ்தானிகர் லக்கன் லால் மெக்ரோத்ரா உடைய ஊடகச் செவ்வியில் கடுப்போடு தெரிவிக்கப்பட்டது. அதில், இந்திய அமைதிப் படையின் பணியை அவர் ஆதரித்துப் பேசினார். அத்தோடு, நிறைவான செய்திகளை வெளியிடுகின்றனர் என அவர் புலிகளைக் கண்டித்தும் இருந்தார். மெக்ரோத்ராவுடைய செவ்வி, உள்ளூர்

ஊடகங்களால் பரவலாகப் பிரசித்தப் பட்டது. தவறான எதிர்க்கருத்தையும் பரப்பியது. எனவே, அமைச்சர் அணியுடனான சந்திப்பு மே 16 இல் இடம் பெற்ற போது விடுதலைப் புலிகள் அந்த விடயத்தைப் பற்றிக் குறிப்பிட்டதோடு, தங்கள் புதிலுரை கூட்டறிக்கையில் கடும்தணிக்கையின்றி உள்ளடக்கப்பட வேண்டும் என்று கேட்டுக் கொண்டது.

வடக்கு கிழக்கில் அமைதியும் சுமுக நிலையும் இந்தியப் படைகளால் மீள நிறுவப்பட்டு விட்டன என இந்தியத் தூதர் முன்வைத்த கருத்தை விடுதலைப் புலிகள் அணி முற்றாக நிராகரித்தது. நேர்மாறாக அந்தப் படைகள் வன்செயலையும், பயங்கரத்தையும் தீவிரப்படுத்தி இருக்கின்றன என தமிழ் மாநிலங்கள் தனிவின்றிப் போர் நடந்து கொண்டிருப்பதாகவும் புலிகள் வாதிட்டார்கள். விடுதலைப் புலிகளுக்கு எதிரான ஆயுதக் களைவு நடவடிக்கையில், இந்தியப் படைகள் குறைந்த பட்ச பலத்தையே பயன்படுத்துகின்றன எனத் தெரிவித்த இந்தியத் தூதுவரின் கூற்றை நிராகரித்த புலிகளின் பிரதிநிதிகள், அதிக பட்ச பலத்தை இந்தியப் படைகள் பயன்படுத்துகின்றன என்பதோடு கனரக ஆயுதங்களான பீரங்கி, பெரிய மோட்டார் ஆகியவற்றையும் கவச வாகனங்களையும் இயந்திரத் துப்பாக்கி பொருத்திய ஹெலிகளையும் பயன்படுத்துகின்றனர் எனக் கூறினார்கள்.

பொதுமக்கள் குறைந்த பட்சத் தொகையினரே தாக்குதலுக்கு உள்ளாகினர் என்று உயர்ஸ்தானிகர் அறிக்கை இட்டிருக்கின்றமை, வேண்டும் என்றே உண்மையை மறைக்கப் பார்க்கும் ஒரு முயற்சி என்று விளக்கிய புலிகள், ஐயாயிரத்துக்கும் அதிகமான தமிழ் மக்கள் கொல்லப்பட்டிருக்கின்றமையையும் ஏற்கனவே உறுதியான ஆதாரங்களுடன் நிரூபித்தனர் எனக் கூறினர். இந்தியர் மேற்கொண்ட ஆயுதக் களைவு முயற்சி வெற்றி அளித்திருப்பதாகவும், விடுதலைப் புலிகள் போராடும் வீச்சை இழந்து காடுகளுக்குள் ஓரங்கட்டப்பட்டிருக்கின்றனர் எனவும் இந்தியத் தூதுவர் கூறியிருக்கின்றமையை புலி அணியினர் நிராகரித்தனர். தமது கெரில்லாப் போராளிகள் வடக்கு கிழக்கு முழுவதிலும் இந்தியப் படைகளுடன் பொருதிக் கொண்டு இருக்கின்றனர் எனவும் கணிசமான உயிர்ப்பாதிப்பை அவர்கள் ஏற்படுத்துகின்றனர் எனவும் இந்தியப் படைகள் மனம் தளர்ந்து போகச் செய்திருக்கின்றார்கள் எனவும் புலிகள் கூறினர்.

விடுதலைப் புலிகளுக்கு எதிராக ஆயுதக் களைவை நடத்தும் இந்தியப் படைகள், தமிழ்க் குழுக்களுக்கு ஏன் ஆயுதங்களை வழங்கிக் கொண்டிருக்கின்றன என்றும் தமிழ்த் தேசிய இராணுவம் என்ற பெயரில் தொண்டர் படை ஒன்றை ஏன் திரட்ட வேண்டும் என்று

முப்பது ஆண்டுகளுக்கு மேல் படிநிலை வளர்ச்சி கண்டு, நீட்சி கொண்ட திடீர்த் துறைப் புலிகள் இயக்கத்தின் புரட்சிகர வரலாறு ஒரு முகப்பமாக வெடித்துச் சீதர், பிரளயமாகப் பொங்கிப் பிரவந்தி அடங்கியிருக்கின்றது.


அந்த இயக்கத்தின் வரலாற்றுக்குள்ளே பொதிந்து கிடக்கும் அதிசயிக்கத்தக்க நடபமான அம்சங்களும் தீயாகங்களும் வீர வரலாறுகளும் நம்மில் பலருக்குத் தெரிவதில்லை.

விடுதலைப் புலிகள் இயக்கம் பற்றிய ஒரு பார்வையாக - அந்த இயக்கத்துடன் பங்காற்றிய ஒரு வரலாற்றுப் பயணத்தின் படிமமாக - கட்டவழிகின்றது இந்த நூல்.

புலிகளின் மத்யுரைஞர் அர்ஜுன் பாலசங்கம் எழுதிய 'போரும் சமாதானமும்' என்ற நூலின் ஊடாக விடுதலைப் புலிகள் இயக்கத்தைத் தரிசுத்த நாம், அவரது துணைவியாரான - ஆஸ்திரேலியப் பெண்ணான - அடேல் பாலசங்கத்தின் பட்டறிவுப் பதவு மூலம் புலிகள் இயக்கத்தின் உட்கருவங்களை இந்தப் புதிய தொடர் உடே அறிந்து கொள்ள முடியும். 'கூதந்தீர் வேட்கை' என்ற இந்த நூல் முதலில் ஆங்கிலத்தில் 'Will To Freedom' என்ற தலைப்பில் வெளியானது. தமிழ் பதப்பு சரியாக பதனைந்து ஆண்டுகளுக்கு முன்னர் 2002 இல் 'தமிழ் விடுதலைப் போராட்டம் - உள்ளூர் ஒரு நோக்கு' என்ற பீடிகையுடன் வெளியானது.



90



கூறினார்கள். இத்தகைய நடவடிக்கைகள் இந்திய - இலங்கை ஒப்பந்தத்தின் உண்மையான நோக்கத்தையும் அதன் முக்கிய கடப்பாடுகளையும் மீறுவதாகும் என்று புலிகள் வாதிட்டார்கள்.

தமிழ் மக்களின் அன்றாடப் பொருளாதார நடவடிக்கை மீது இந்திய இராணுவம் விதிக்கும் வெவ்வேறு கடப்பாடுகளாலும் தடைகளாலும் வடக்குக் கிழக்கில் உள்ள விவசாயம், கைத் தொழில், மீன்பிடி ஆகியன வெகுவாகப் பாதிக்கப்பட்டிருக்கின்றன என்பதையும் இதன் விளைவாகத் தமிழ் மக்கள் மோசமான துயரங்களை அனுபவிக்கின்றனர் என்பதையும் புலிகளின் அணி விரிவாக எடுத்துரைத்தது. கூட்ட முடிவில் இந்திய உயர்ஸ்தானிகருக்குப் பதிலளிக்கும் வகையிலே எமது கருத்துக்களைக் கூட்டறிக்கையிலே உள்ள டக்குமாறு ஹமீதுவுடன் வாதாடி வெற்றி பெற்றோம்.

## பேச்சுக்களுக்கு இந்தியா கண்டனம்

ஊடகங்களுக்கான கூட்டறிக்கை உள்ளநாட்டிலும் அனைத்துலகிலும் பரவலாகப் பிரசித்தம் பெற்றது. இது ராஜீவ் காந்தி அரசுக்கு ஆத்திரமூட்டியது. இதன் பிரதிபலிப்பாக கொழும்பிலுள்ள இந்தியத் தூதரகத்தில் இருந்து கண்டன அறிக்கை ஒன்று வெளியிடப்பட்டது. அந்த இந்திய அறிக்கை பின்வருமாறு அமைந்தது.

“இலங்கையில் உள்ள இந்திய அமைதிப் படையின் பங்கும் பணியும் பற்றி, பேச்சில் ஈடுபட்டுள்ள ஒரு பிரிவின் கருத்தை இலங்கை அரசின் அறிக்கைகள் வெளியிட்டுத்தி இருக்கின்றமையையும் தேவையற்ற அவதூறு தெரிவித்திருப்பதையும் இந்திய உயர்ஸ்தானிகராலயம் கவனித்துள்ளது. இந்திய அமைதிப் படை இந்த நாட்டுக்கு வந்த சூழ்நிலை பற்றியோ, இந்திய மற்றும் சிறிலங்கா அரசுகளால் அதனிடம் கூட்டாக ஒப்படைக்கப்பட்ட கடப்பாடுகள் பற்றியோ அதன் பணியில் உள்ள பேரிடர்

பாடுகள் பற்றியோ, இலங்கையின் ஐக்கியத்தையும் திறமையையும் பாதுகாக்கும் முயற்சியில் அது புரிந்துள்ள பெரிய தியாகங்கள் பற்றியும் இந்த அறிக்கைகள் குறிப்பிடாதிருக்கின்றமையையும் உயர்ஸ்தானிகராலயம் கவனித்திருக்கின்றது. இதன் விளைவாக மக்கள் மனதில் தவறான கருத்து தொன்று விதைக்கப்படலாம். தற்போது நடைபெறும் பேச்சின் நோக்கம் பரப்புரைத் தளம் ஒன்றை வழங்குவது அல்ல. மாறாக, சம்பந்தப்பட்ட அனைவரும் வன்செயலைக் கைவிட்டு, ஜனநாயக நீரோட்டத்துக்குள் இலங்கையின் ஐக்கியத்தையும் இறைமையையும் ஏற்பதை இலக்காகக் கொள்ள வேண்டும் என்று நாம் கருதுகின்றோம். ஆதாரம் அற்ற குற்றச்சாட்டுகள் சுமத்தப்பட்டால் அவற்றை நாம் சீராக்கி பதிலளிக்க வேண்டியிருக்கும்”.

அமைச்சர் அணியோடு மே 18 ஆம் திகதி அன்று கூட்டம் மீளக் கூட்டப்பட்டபோது, இரண்டு அமைச்சர்கள் அந்த அணியில் சேர்க்கப்பட்டிருந்தார்கள். ஒருவர் யூ.பி.விஜயக் கோன் - அவர் பொது நிர்வாகம், மாகாண சபை மற்றும் உள்நாட்டு அலுவல்கள் ஆகியவற்றுக்கு அமைச்சராக இருந்தார். மற்றையவர் பி.தயார்தன் - காணி, நீர்ப்பாசனம், மஹாவலி ஆகியவற்றுக்கு அமைச்சர் இவர். விடுதலைப் புலிகளுக்கும் இலங்கை அரசுக்கும் இடையே நடைபெறும் பேச்சு தொடர்பாக இந்திய அரசு குறிப்பிட்ட விடயங்களை விவாதிக்க விடுதலைப் புலி அணிகள் விரும்பினார்கள். புலிகளின்தலைமைப் பேச்சாளர் என்ற நிலையில் வாதாடிய பாலா, இந்திய இராணுவத்துக்கு வழங்கப்பட்ட அதிகாரப்பெறுப்பு அமைதியை மீளக்கொண்டுவருவதும், சுமுக நிலையைத் தமிழ்ப் பகுதிகளில் ஏற்படுத்துவதுமே அன்றி, தமிழ் மக்களுக்கு எதிராகப் போர் தொடுப்பதல்ல என்று எடுத்துக் கூறினார்.

(தொடரும்...)

கனடாவில் ஆண்டு தோறும் நடைபெற்று வரும் 'தமிழர் தெருவிழா' வில் இம்முறை முக்கிய விருந்தினராகக் கலந்து கொண்டார் அந் நாட்டின் பிரதமர் ஜஸ்டின் ட்ரூடோ.

தமிழர்களுடன் நெருக்கமாகவும் நண்பராகவும் பழகும் ட்ரூடோ நிகழ்வில் 'வணக்கம்' கூறி அங்கு மிக குதூகலத்துடன் உரையாற்றினார்.

என்னை அறிமுகம் செய்தமைக்கும், தமிழ் சமூகத்துக்கும் அனைத்து சமூகத்துக்கும் நீங்கள் ஆற்றும் அளப்பரிய பணிக்கும் நன்றி. எங்கே ஹரிக்கு எமது பலத்த கைத்தட்டல்கள்.

அத்துடன், ரொறன்ரோ பெருநகர் முழுவதும் மிகவும் கடினமாக உழைத்துவருகின்ற எங்கள் மதிப்புக்குரிய எம்.பிக்கள் அனைவருக்கும் நன்றியும் பலத்த கைத்தட்டலும்.

இந்த ஆண்டு தமிழர் தெருவிழா வுக்காக மீண்டும் ஸ்காபரோவிற்கு வந்திருக்கிறேன். என் "கொத்து ரொட்டி வரவரசிறப்பாகிக் கொண்டே வருகிறது" என்பதை அறிவிப்பதில் மகிழ்ச்சியடைகிறேன், இதை நீங்களும் வரவேற்பீர்கள் என அறிவேன்.

நண்பர்களே. இந்த நிகழ்வு சமூகத்தின் மிகப்பெரும் பலமாக மாறிவிட்டது - இரண்டுலட்சத்துக்கும் மேல் மக்கள் திரள்கின்றமையை நாங்கள் எதிர்பார்த்துக் கொண்டிருக்கிறோம் என்று எனக்குச் சொல்லப்பட்டது. இது மிகவும் பிரமிப்பான விடயம். கண்டிப்பாக, மூன்று ஆண்டுகளுக்கு முன்பு தமிழர் தெருவிழாவை ராஜ், டான்ரன், டேவிட் தொடக்கி வைத்த பொழுது, இது இந்த அளவிற்குச் செல்லும் என எதிர்பார்த்திருக்க மாட்டார்கள். உங்கள் அனைத்து வெற்றிக்கும் பாராட்டுகள்!

இங்கும், உலகெங்கும் பரந்து

இலங்கையில் யுத்தத்தால் பாதிக்கப்பட்டவர்களுக்கு நம்பிக்கையும், தன்நம்பிக்கையும் தரத்தக்க விதத்தில் வரும் பொறுப்புணர்வுள்ள செயற்பாட்டிற்காக கனடா நீண்ட காலமாக அழைப்பு விடுத்து வந்துள்ளது. சட்ட விதிகள் பேணப்படவும், மனித உரிமைகள் மதிக்கப்படவும் அழுத்தம் கொடுக்க ஒரு சமுதாயமாகவும், உலகளாவிய சமூகமாகவும் நாம் ஒன்றிணைந்து பணியாற்றவேண்டும். சமாதானமும், இணக்கப்பாடுகளும் உடனடியாக கட்டியெழுப்ப வேண்டியனவாக உள்ளன.

வாழும் தமிழ்ச் சமூகத்தின் சார்பாகவும் செய்துவரும் மகத்தான வேலைக்காக நிச்சயமாக நான் கனேடியத் தமிழர் பேரவைக்கு நன்றி சொல்ல வேண்டும். Thank you CTC! இனிவரும் காலங்களிலும் மருத்துவர் சாந்தகுமாரின் வலுவான தலைமையின் கீழ் இவ்வமைப்பு வளர்ச்சியை மட்டுமே காணும் என்பதை நான் அறிவேன்.

நியூ ஃபவுண்ட்லாந்திற்கு அகதிகளை ஏற்றிக் கொண்டு வந்த முதல் படகு வந்ததிலிருந்து இன்று வரை பல தசாப்தங்களாகவே தமிழ்க்



# 'தமிழர் தெரு விழா'வில் கனடாவின் பிரதமர்!



கனேடியர்களின் பங்களிப்பு உணரப்பட்டு வருகின்றது.

இந்த ஆண்டு நாடாளுமன்றத்தில், ஜனவரி மாதத்தை நாடாளாவிய ரீதியில் தமிழ் மரபுத் திங்களாக

பிரகடனத்தப்படுத்தும் வகையில் M-24 என்ற பிரேரணையை நிறைவேற்றினோம். இந்தப் பிரேரணை முழுப் நாடாளுமன்றத்தாலும் ஆதரிக்கப்பட்டது. அதனை முன்மொழிந்து



அங்கு கொண்டுவந்தவர் வேறுயாருமல்லர் எங்கள் நண்பரும், ஸ்காபரோ ருஜ்பார்க் நாடாளுமன்ற உறுப்பினருமான ஹரி ஆனந்த சங்கரி.

தமிழ்-கனேடியர்கள் கனேடிய சமுதாயத்தை உருவாக்கும் முக்கிய பங்களிப்புகளை கொண்டாடும்போது, தமிழ் வரலாற்றில் இருண்ட மைல்கற்களை நினைவூட்ட வேண்டியதும் அவசியமாகிறது.

தமிழர்களுக்கு எதிரான இனக் கலவரத்தின் விளைவாக இலங்கை முழுவதுமாக ஆயிரக்கணக்கானோர் மடிந்த கறுப்பு ஜிஸையின் 34 ஆவது ஆண்டு நிறைவு கடந்த மாதம் நினைவுகூரப்பட்டது.

2009, 2010 ஆம் ஆண்டுகளில் தமிழ் ஆண்களும், பெண்களும், குழந்தைகளும் புகலிடம் கோரி MV Sun Sea கப்பலிலும் Ocean Lady கப்பலிலும் கனடாவின் கரைகளை அடைந்தமையை நாம் கண்டோம். யுத்தம் நிறைவடைந்திருந்தாலும்

நீண்ட கால சமாதானத்தை இலங்கைத் தீவு இன்னும் அடையவில்லை என்பதை அவர்கள் அனுபவங்கள் எமக்கு நினைவூட்டின.

இலங்கையில் யுத்தத்தால் பாதிக்கப்பட்டவர்களுக்கு நம்பிக்கையும், தன்நம்பிக்கையும் தரத்தக்க விதத்தில் வரும் பொறுப்புணர்வுள்ள செயற்பாட்டுக்காக கனடா நீண்ட காலமாக அழைப்பு விடுத்து வந்துள்ளது. சட்ட விதிகள் பேணப்படவும், மனித உரிமைகள் மதிக்கப்படவும் அழுத்தம் கொடுக்க ஒரு சமுதாயமாகவும், உலகளாவிய சமூகமாகவும் நாம் ஒன்றிணைந்து பணியாற்றவேண்டும். சமாதானமும், இணக்கப்பாடுகளும் உடனடியாக கட்டியெழுப்ப வேண்டியனவாக உள்ளன.

நாம் பல வேற்றுமைகளுக்கு முகங்கொடுத்துள்ளோம், எவையெல்லாம் எம்மை வேறுபடுத்துகின்றனவோ அவற்றின் மீது அன்பு கொள்வதே கனடிய வழியாகும் என்பதை நாம் அறிவோம். நமது பன்முகத் தன்மை ஒரு சமையல்ல - உண்மையில், அதுதான் கனேடியர்களாக எமது பெரும் பலத்திற்கு ஆதாரமாகும். இதை இன்று இங்குள்ளவர்கள் நன்றாகப் புரிந்து கொண்டுள்ளார்கள் என்பதை நான் அறிவேன். அதுவேதான் கனேடியர்களான என்னையும், நம் அனைவரையும் பெருமைப்படுத்துகிறது. நண்பர்களே வரலாறும், கலாசாரமும் இணைந்துவரும் இந்த முக்கியமான கொண்டாட்டத்தில் பங்கேற்க என்னை அழைத்ததற்கு நன்றி. உங்களோடு இணைவது ஒரு கௌரவமாகும். உங்கள் அனைவருக்கும் தெருவிழா சிறப்புற அமைய வாழ்த்துகிறேன். - என்றார். (இ-ச)

# புதிய இறைவரிச் சட்டத்தின் மூலம் அரசுக்கு 4500 கோடி ரூபா வருமானம்!

## நிதி மற்றும் ஊடகத்துறை அமைச்சர் மங்கள சமரவீர தெரிவிப்பு

கொழும்பு, செப். 09 புதிய தேசிய இறைவரி சட்ட மூலத்தை நிறைவேற்றுவதன் ஊடாக 4500 கோடி ரூபா வருமானம் அரசுக்கு கிடைக்கும். மேலும், மக்கள் மீது சுமத்தும் வற் வரியையும் 2 வீதத்தால் குறைக்க முடியும்.

இதன்படி இந்தச் சட்ட மூலத்தின் அடிப்படை விடய தானங்கள் அடுத்த மாதம் முதல் அமுலுக்கு வரும். எனினும், அடுத்த வருடத்தின் ஏப்ரல் மாதத்திலேயே பூரணமாக அமுல்படுத்தப்படும் என்று நிதி மற்றும் ஊடகத்துறை அமைச்சர் மங்கள சமரவீர சபையில் தெரிவித்துள்ளார்.

அத்துடன், வருமான வரி செலுத்தாதவர்களுக்கு எதிராக அறவிடப்படும் தண்டப்பணங்களிலும் மாற்றங்கள் செய்ய வழங்கு விசாரணைகளைத் துரிதப்படுத்த திட்டமிட்டுள்ளது என்றும் அவர் குறிப்பிட்டுள்ளார்.

நாடாளுமன்றத்தில் நேற்று முன்தினம் உள்நாட்டரசிறை சட்டமூலத்தைச் சமர்ப்பித்து உரையாற்றுகையிலேயே அவர் மேற்கண்டவாறு தெரிவித்துள்ளார்.

இது தொடர்பில் அவர் மேலும் தெரிவித்தவை வருமாறு:-

வருமான வரி அறவீட்டில் நேரடி வரி அறவீட்டை விடவும் மறைமுக வரியே அதிகளவில் அறிவிடப்படுகின்றது. இது வரி அறவீட்டு முறையில் பெரும் சவால்மிக் கதாக உள்ளது. 2006 ஆம் ஆண்டு இறைவரி சட்டமூலம் கொண்டுவரப்பட்டது. அதன் பின்னரான காலப்பகுதியில் இற்றை வரை 8 திருத்தங்கள் முன்வைக்கப்பட்டுள்ளன.

இந்தச் சட்டமூலத்தில் திருத்தங்கள் செய்வது மாத்திரம் போதுமானதாக அமையாது. புதிய சட்டமூலம் வேண்டும். இதனால் முதலீடுகளை பெறுவதிலும் பெரும் சிக்கல் நிலை ஏற்பட்டுள்ளது. நேரடி வரி குறைவாக காணப்படுகின்றமையால் அவதானமான நிலைமை ஏற்பட்டுள்ளது.

நாட்டின் மொத்த தேசிய வருமானம் 2014 ஆம் ஆண்டு 10 வீதமாகக் காணப்பட்டது. எனினும் கடந்த 2 வருடத்தில் தேசிய வருமானத்தை 15 வீதமாக அதிகரித்துள்ளோம். அடுத்து வரும் காலங்களில் 20 வீதம் வரைக்கும் கொண்டு வருவதே எமது இலக்காகும்.



தற்போதைக்கு 82 சதவீதம் மறைமுக வரியாகவும் 18 சதவீதம் நேரடி வரியாகவும் அறவிடப்படுகின்றது. இதனால் பால்மா, சீனி கொள்வனவு செய்யும் சாதாரண மக்களே பாதிப்புக்குள்ளாகின்றனர். நேரடி வரி அறவீட்டில் நாம் பிராந்தியத்தில் இறுதி நிலைக்குத் தள்ளப்பட்டுள்ளோம்.

இதன்படி மலேசியாவில் நேரடி வரியாக 72 வீதமும், இந்தியாவில் 50 வீதமும், சிங்களப்பூரில் 45 வீதமும் பாகிஸ்தானில் 37 வீதமும், பங்களா தேஷில் 35 வீதமாக அறிவி

டப்படுகின்றன. எனினும் இலங்கை நேரடி வரி வருமான அறவீட்டில் பலவீனம் அடைந்துள்ளது.

அத்துடன், சாதாரண வசதியடைந்தோரும் சாதாரண மக்களுக்கும் ஒரே அளவிலான சமாந்தரமான வரியையே செலுத்துகின்றனர். இது பெரும் அநியாயமாகும். இதன்படி நாம் இறைவரி சட்டமூலம் நிறைவேற்றுவதன் ஊடாக 2020 ஆம் ஆண்டாகும் போது நேரடி வரி வருமானத்தை 40 வீதமாகவும் அதிகரிக்கவும் மறைமுக வரியை 60 வீதமாக குறைக்கவும் முடியும்.

அதேபோன்று இலங்கையில் வருமான வரி செலுத்தத் தகுதியானவர்கள் உரிய வகையில் பதிவு செய்வதில்லை. இதன்படி, 2016 ஆம் ஆண்டளவில் 43 ஆயிரத்து 990 நிறுவனங்களே வருமான வரி செலுத்துவதற்குப் பதிவு செய்யப்பட்டுள்ளன.

அதேபோன்று ஒரு லட்சத்து 19 ஆயிரத்து 300 தனிநபர்கள் வரி செலுத்தப்பதிவாகியுள்ளனர். இது பெரும் குறைவாகும். எனினும் பதிவு செய்யப்பட்டுள்ள 43 ஆயிரத்து 990 நிறுவனங்களில் 30 சதவீத நிறுவனங்களே பூரண வரி செலுத்

தியுள்ளன. அதே போன்று தனிநபர்களில் 48 வீதத்தினரே வரி செலுத்தியுள்ளனர்.

புதிய தேசிய இறைவரி சட்ட மூலம் நிறைவேற்றுவதன் ஊடாக 45 பில்லியன் ரூபா வருமானம் அரசுக்கு கிடைக்கும்.

மேலும் வற் வரியை எம்மால் 2 சதவீதத்திற்குக் குறைத்து கொள்ள முடியும். இதன்படி, குறித்த சட்டமூலத்தின் அடிப்படை விடய தானங்கள் அடுத்த மாதம் முதல் அமுலுக்கு வரும். எனினும் அடுத்த வருடத்தின் ஏப்ரல் மாதத்திலேயே பூரணமாக அமுல்படுத்தப்படும்.

அத்துடன், வருமான வரி செலுத்தாதவர்களுக்கு எதிராக தண்டப்பணங்களிலும் மாற்றங்கள் செய்ய வழங்கு விசாரணைகளைத் துரிதப்படுத்த திட்டமிட்டுள்ளோம்.

வரி செலுத்தாதவர்கள் தொடர்பான வழக்கு தொடர்ந்தும் தாமதப்படுத்துவதால் நாட்டின் பொருளாதாரத்திற்கே பாதிப்பாக அமையும். ஆகையால் வழக்குகளைத் துரிதப்படுத்த நடவடிக்கை எடுக்கவுள்ளோம் என்றும் அவர் தெரிவித்துள்ளார்.

## பேருந்து சேவைகள் சீரின்மையால் வடமராட்சி கிழக்கு மக்கள் பாதிப்பு!

யாழ்ப்பாணம், செப். 09 யாழ்ப்பாணம் - வடமராட்சி கிழக்கு பகுதிக்கான பேருந்து சேவைகள் சீரின்மையால் பொது மக்கள் பாதிக்கப்படுகின்றனர் என அரசாங்க அதிகாரிகளுக்குப் பல தடவைகள் சுட்டிக்காட்டப்பட்டுள்ள போதிலும், சம்பந்தப்பட்டவர்கள் இதுவரை எவ்வித நடவடிக்கையும் எடுக்கவில்லை என்று பிரதேச மக்கள் விசனம் வெளியிட்டுள்ளனர்.



முடியாமல்தவிக்கின்றனர் எனவும், இதனால் புதுக்காட்டுச் சந்தியில் இருந்து முச்சக்கரவண்டிகளில் அதிகூடிய பணத்தைச் செலுத்தி செல்லவேண்டி உள்ளதாகவும் பிரதேச மக்கள் ஆதங்கம் வெளியிட்டுள்ளனர்.

இந்த விடயம் குறித்து அரசு போக்குவரத்து அதிகாரிகளுக்குப் பலமுறை தெரியப்படுத்திய போதிலும், கடந்த ஒரு வருடத்துக்கும் மேலாக எவ்வித நடவடிக்கையும் எடுக்கப்படவில்லை என்று சுட்டிக்காட்டியுள்ள மக்கள், இனியும் தாமதிக்காது இப்பிரச்சினைக்கு விரைந்து தீர்வைப் பெற்றுக்கொடுக்க நடவடிக்கை எடுக்குமாறு கோரிக்கை விடுத்துள்ளனர்.

குறிப்பாக, காலை நேரத்தில் பேருந்து சேவைகள் சீரின்மையால் வடமராட்சி கிழக்கிற்குப் பயணிப்போர் பாடசாலைப் பேருந்து சேவையிலேயே பயணிக்க வேண்டியுள்ளதாகவும் பொது மக்கள் சுட்டிக்காட்டியுள்ளனர்.

இதனால் இப்பகுதிக்கு அன்றாடம் கடமைகளுக்குச் செல்கின்ற மக்களும் அரசு, அரசசார்பற்ற நிறுவனங்களில் பணியாற்றுகின்றவர்களும் வியாபாரிகளும் பாதிக்கப்படுகின்றனர் எனத் தெரிவிக்கப்படுகின்றது.

இதேவேளை, காலை நேர பாடசாலை சேவைப் பேருந்தைத் தவறவிடுவோர் உரிய நேரத்தில் கடமைகளுக்குச் சமூகமளிக்க

## மு. காவின புதிய பொதுச்செயலாளராக நிஸாம் காரியப்பர் நியமிக்கப்பட்டார்!

கொழும்பு, செப். 09 ஸ்ரீலங்கா முஸ்லிம் காங்கிரஸின் புதிய பொதுச் செயலாளராக ஜனாதிபதி சட்டத்தரணி எம்.நிஸாம் காரியப்பர் நியமிக்கப்பட்டுள்ளார்.

இந்த விடயம் தொடர்பிலான ஆவணங்கள் கட்சியின் தலைவரும் அமைச்சருமான ரவூப் ஹக்கீம் மற்றும் செயலாளராக பதவி வகித்த மன்சூர் ஏ.காதர் ஆகியோரினால் தேர்தல்கள் ஆணைக்குழுவின் தலைவர் மஹிந்த தேசப்பிரியவிடம் நேற்று முன்தினம் மாலை கையளிக்கப்பட்டது.

இந்த நியமனத்தை தாம் அங்கீகரிப்பதாகத் தேர்தல்கள் ஆணைக்குழுவின் தலைவர் மஹிந்த தேசப்பிரிய இதன் போது கூறியுள்ளார்.

கடந்த 2015 ஒக்டோபர் மாதம் நடைபெற்ற ஸ்ரீலங்கா முஸ்லிம் காங்கிரஸின் 26 ஆவது பேராளர் மாநாட்டில் மேற்கொள்ளப்பட்ட கட்சியின் யாப்பு மாற்றத்தின் பிரகாரம் அப்போது செயலாளர் நாயகமாக பதவி வகித்து வந்த எம்.ரி.ஹசன் அலி, பதவியிழந்த அதேவேளை, கட்சியின் உயர்பீட செயலாளராக மன்சூர் ஏ.காதர் நியமிக்கப்பட்டிருந்தார்.

அத்துடன் கடந்த பெப்ரவரி மாதம் நடைபெற்ற கட்சியின் 27 ஆவது பேராளர் மாநாட்டில் கட்சியின் செயலாளர் பதவிக்குப் பொருத்தமானவரை



நியமிக்கும் அதிகாரம் தலைவர் ரவூப் ஹக்கீமுக்கு வழங்கப்பட்டிருந்ததுடன் தற்காலிக செயலாளராக மன்சூர் ஏ.காதர் நியமிக்கப்பட்டிருந்தார்.

இந்த நிலையில் கட்சியின் புதிய செயலாளராக ஜனாதிபதி சட்டத்தரணி நிஸாம் காரியப்பர் நேற்று நியமிக்கப்பட்டுள்ளார் என அறிவிக்கப்படுகிறது. இதன் மூலம் சுமார் இரு வருட காலமாக கட்சியின் செயலாளர் பதவி தொடர்பில் நிலவிவந்த சர்ச்சைக்கு முற்றுப்புள்ளி வைக்கப்பட்டுள்ளது.

# பழனிச்சாமி அரசின் ஆட்சியை ஆளுநர் கலைக்க வேண்டும்!

3 ரயில்கள் ஒரே நாளில் தடம் புரண்டு விபத்து!



மகாராட்டிர மாநிலத்தில் ஒரே நாளில் மூன்று ரயில்கள் தடம் புரண்டு விபத்து ஏற்பட்டுள்ளது.

மகாராட்டிர மாநிலம் கந்தலாவில் சரக்கு ரயில், உத்தரப் பிரதேசம் மாநிலத்தின் சோன்பத்ராவில் பயணிகள் ரயில் மற்றும் ஜார்கண்ட் மாநிலத்தில் ராஜ்தானி விரைவு ரயில் என மூன்று ரயில்கள் நேற்று முன்தினம் வியாழக்கிழமை தடம் புரண்டு விபத்துக்குள்ளாகி உள்ளன.

ஆளில்லாத ரயில் பாதைக் கதவுகளே இவ்வாறான விபத்துக்களுக்கு முக்கிய காரணமாக உள்ளன எனத் தெரிவிக்கப்படுகிறது.

இந்த விபத்துக்களில் உயிரிழப்புகள் எவையும் ஏற்படவில்லை எனத் தெரிவிக்கப்படுகிறது.

இதனை அடுத்து, அனைத்து ஆளில்லாத ரயில் பாதைக் கதவுகளையும் அகற்றுதல், பனிமூட்டமான பகுதிகளில் செல்லும் ரயில்களின் முகப்புகளில் சிறப்பு விளக்குகள் பொருத்துதல் போன்ற நடவடிக்கைகளை மேற்கொள்ள அதிகாரிகளுக்கு ரயில் துறை அமைச்சர் பியுஷ் கோயல் உத்தரவிட்டுள்ளார். (ச)

தஞ்சாவூர், செப். 09 பெரும்பான்மை பலத்தை இழந்துவிட்ட பழனிச்சாமி அரசின் ஆட்சியை ஆளுநர் கலைக்க வேண்டும்.

-இவ்வாறு தி.மு.க. செயல்தலைவர் மு.க. ஸ்டாலின் தெரிவித்தார்.

தஞ்சாவூரில் நேற்று வெள்ளிக்கிழமை நடைபெற்ற கூட்டம் ஒன்றில் கலந்துகொண்டு உரையாற்றுகையிலேயே அவர் மேற்கண்டவாறு தெரிவித்தார்.

அவர் மேலும் தெரிவித்தவை வருமாறு:-

தமிழகத்தில் பழனிச்சாமி அரசு பெரும்பான்மை பலத்தை இழந்து விட்டது. இங்கு முறையற்ற ஆட்சி நடைபெற்று கொண்டிருக்கிறது. தமிழகத்தில்

நடக்கும் ஆட்சி, நொடிப் பொழுதில் மாற வாய்ப்பு உள்ளது. தி.மு.க. ஆட்சிக்கு வர வேண்டும் என்பதற்காக நாம் தற்போதைய அரசை கவிழ்க்க முயற்சிக்கவில்லை.

மேலும், தமிழக அரசியல்

## ஸ்டாலின் கொதிப்பு

நிலைவரங்கள் தொடர்பில் ஆளுநரிடம் எடுத்துரைக்கப்பட்டுள்ளது. நாளை ஆளுநரைச் சந்திக்கவுள்ளோம். அதன்போது, ஆட்சியைக் கலைக்க சொல்வோம். ஆளுநர் நடவடிக்கை எடுக்காவிட்டால் ஆட்சி கவிழ்க்கப்படும் வரை போராடுவோம்.

மக்களுக்கு பணியாற்ற



வேண்டும் என்பதற்காக தி.மு.க. ஆட்சிக்கு வர முயற்சிக்கிறது. இன்று நாடு குட்டிச்சுவராகி உள்ளது. சட்டம் ஒழுங்கு என்பன மோசமாகி உள்ளன.

நீட்தேர்வு உள்ளிட்ட விவகாரங்களில் மோடி தலைமையிலான அரசு தமிழகத்தை வஞ்சிக்கின்றது. -என்றார்.

(ச)

## பீஹாரில் வேட்டு: ஊடகவியலாளர் கவலைக்கிடம்!

பீஹார், செப். 09 பீஹார் மாநிலத்தைச் சேர்ந்த ஊடகவியலாளர் ஒருவர் மீது நேற்று முன்தினம் வியாழக்கிழமை துப்பாக்கிச் சூடு நடத்தப்பட்டுள்ளது.

'ராஷ்டிரிய சஹாரா' எனும் பத்திரிகையில் பணியாற்றும் பங்கஜ் மிஸ்ரா என்ற ஊடகவியலாளர் மீது, மோட்டார் சைக்கிளில் வந்த இருவர் இந்தத் துப்பாக்கிச் சூட்டை நடத்தி விட்டுத் தப்பிச் சென்றுள்ளனர்.

இதனை அடுத்து, வைத்தியசாலையில் சேர்க்கப்பட்டுள்ள அந்த ஊடகவியலாளரின் நிலை கவலைக்கிடமாக உள்ளது என வைத்தியசாலை வட்டாரங்கள் தெரிவிக்கின்றன.

கடந்த செவ்வாய்க் கிழமை ஊடகவியலாளர் கௌரி லங்கேஸின் கொலை செய்யப்பட்டமையைக் கண்டித்து நாடே கொந்தளித்தது.

இந்த நிலையில், மீண்டும் அவ்வாறான ஒரு சம்பவம் இடம் பெற்றுள்ளமை குறிப்பிடத்தக்கது. (ச)

## முதலமைச்சர் எடப்பாடி பழனிச்சாமி பதவியை ராஜிநாமா செய்ய வேண்டும்! இப்படிக்கூறுகிறார் சுப்பிரமணிய சுவாமி

சென்னை, செப். 09 சசிகலாவால் நியமிக்கப்பட்டவர் தான் முதலமைச்சர் பழனிச்சாமி. சசிகலாவின் ஆதரவு திரும்பப் பெறப்பட்டமையால் முதலமைச்சர் பழனிச்சாமி பதவியை ராஜிநாமா செய்யவேண்டும்.

-இவ்வாறு பா.ஜ.க. மூத்த தலைவர் சுப்பிரமணியசுவாமி கூறினார்.

சென்னை விமான நிலையத்தில் வைத்து நிருபர்களிடம் கருத்துத் தெரிவிக்கும் போதே அவர் மேற்கண்டவாறு கூறினார்.

அவர் மேலும் தெரிவித்தவை வருமாறு:-

தமிழக அரசுக்கு வழங்கிய ஆதரவைத் திரும்பப் பெறுகிறோம் எனத் தினகரன் தரப்பு எம்.எல்.



ஏக்கக் கூறியிருந்தமையால் ஆளுநர் சட்டசபையை கூட்ட உத்தரவிட வேண்டும். ஆனால், முதலமைச்சர் அகற்றப்பட வேண்டும் என மனு கொடுத்திருந்தால் ஆளுநர் எதுவும் செய்ய முடியாது.

சசிகலா ஆதரவு திரும்பப் பெறப்பட்டமையால் கட்சியின் ஒற்றுமைக்காக அ.தி.மு.க.

இணைந்து செயற்படவும், தி.மு.கவுக்கு வாய்ப்பு தரக்கூடாது என்ற எண்ணத்திலும் முதலமைச்சர் பழனிச்சாமியே ராஜிநாமா செய்யவேண்டும். வேறு யாரையாவது முதலமைச்சராக சசிகலா நியமிக்க வேண்டும். அப்போது தான் தமிழகத்தில் நல்ல சூழ்நிலை ஏற்படும்.

தமிழகத்தில் நடக்கும் குழப்பங்களால் தனி ஆளுநர் நியமிக்கப்பட உள்ளார். உடனடியாக உள்ளாட்சித் தேர்தல் நடத்தப்பட வேண்டும். இரட்டை இலை விவகாரத்தில் தேர்தல் ஆணையம் தவறு செய்துள்ளது. தேர்தல் ஆணையம் பிற்பித்த உத்தரவை ரத்துச் செய்ய வேண்டும். -என்றார். (ச)

## காதலனின் கண் முன் 20 பேரால் யுவதி கூட்டு வன்புணர்வு!

தும்கா, செப். 09 ஜார்க்கண்ட் மாநிலத்தில் காதலனை மரத்தில் கட்டிப்போட்டு விட்டு இருபது பேர் கூட்டாகச் சேர்ந்து பழங்குடி இனத்தைச் சேர்ந்த இளம் பெண் ஒருவரைத் துஷ்பிரயோகம் செய்துள்ளனர். அத்துடன் அவர்கள் அந்தக் காட்சிகளை காணொலிகளாகப் பதிவு செய்துள்ளனர். இந்தச் சம்பவம் அந்தப் பகுதியில் பெரும் அதிர்ச்சியை ஏற்படுத்தி உள்ளது.

ஜார்க்கண்ட் மாநிலம் தும்கா நகரில்

### ஜார்க்கண்டில் கொடூரம்

அமைந்துள்ள டிஜி என்ற இடத்தில் பல கலைக்கழக வளாகம் உள்ளது. இதன் அருகில் பழங்குடி இனத்தைச் சேர்ந்த கல்லூரி மாணவி ஒருவர் தனது காதலனுடன் மோட்டார் சைக்கிளில் சென்றார். இதன்போது, காதலன் வேறு பிரிவைச் சேர்ந்தவர் என்பதால் அவர்களை 6 பேர் கொண்ட கும்பல் வழி மறித்து நிறுத்தியது.

இதனை அடுத்து, காதலனைக் கத்தி முனையில் மிரட்டி மரத்தில் கட்டிப்போட்டு, அவர்களை எதிரிலேயே இளம் பெண்ணை வன்புணர்ந்தனர். தொடர்ந்து அந்தக் கும்பல் தமது நண்பர்களையும் வரவழைத்தனர். 20 பேர் வரை 3 மணி நேரம் இந்தக் கொடூரச் செயலில் ஈடுபட்டனர் எனத் தெரிவிக்கப்படுகிறது.

இந்த நிலையில், காதலனும், பாதிக்கப்பட்ட பெண்ணும் பொலிஸ் நிலையத்தில் முறைப்பாடு செய்துள்ளனர். (ச)

## சிறையில் பிறந்த பாகிஸ்தான் சிறுமி: விடுவிக்கக் கோரி மோடிக்குக் கடிதம்

எல்லையைக் கடந்தமை உள்ளிட்ட பல்வேறு குற்றச்சாட்டுக்கள் தொடர்பாக இந்திய சிறைகளில் பாகிஸ்தானியர்கள் பலர் தடுத்துவைக்கப்பட்டுள்ளனர். இந்த நிலையில், தமது விடுதலையைக் கோரி 11 வயது சிறுமி ஒருவர் பிரதமர் மோடிக்குக் கடிதம் எழு

தியுள்ளார்.

கடந்த 2006 ஆம் ஆண்டு போதைப்பொருள் கடத்திய குற்றச்சாட்டில் ஹென்னா என்ற இந்தச் சிறுமியின் தாயும், மாமியும் இந்தியப் படையால் கைது செய்யப்பட்டனர். இவர்களுக்கு 10 வருட சிறைத் தண்டனை மற்றும் 4 லட்சம்

ரூபா தண்டப் பணத்தையும் செலுத்துமாறு நீதிமன்றம் உத்தரவிட்டது.

இந்தநிலையில், ஹென்னா என்ற இந்தச் சிறுமி சிறைச்சாலையிலேயே பிறந்துள்ளார். இவர்கள் தண்டனைக் காலத்தை கடந்த 2015 ஆம் ஆண்டில் நிறைவு செய்தனர்.

இருந்தபோதிலும், தண்டப் பணத்தைச் செலுத்த முடியாத நிலை ஏற்பட்டுள்ளது.

இதனை அடுத்து, இந்திய அரசு சார்பற்ற நிறுவனங்கள் இவர்களது விடுதலைக்காக நிதி சேகரிப்பில் ஈடுபட்டன எனினும், அதனைப் பூர்த்தி செய்ய முடியாத நிலை ஏற்பட்டுள்ளது.

பட்டுள்ளது.

இதனால், அந்தச் சிறுமி தம்மை விடுவிக்குமாறு கோரி பிரதமர் மோடிக்கு நேற்று முன்தினம் வியாழக்கிழமை கடிதம் எழுதியுள்ளார் என அவரது சட்டத்தரணி நவ்ஜோக் கோர் குறிப்பிட்டுள்ளார். (ச)

ஏவுகணை, அணு ஆயுதச் சோதனைகளைக் கண்டித்து

# வடகொரியாவுக்கு எதிராக சியோலில் நேற்று ஆர்ப்பாட்டம்!

சியோல், செப். 09  
வடகொரியாவின் தொடர்ச்சியான ஏவுகணை மற்றும் அணு ஆயுதச் சோதனைகளைக் கண்டித்து தென்கொரிய தலைநகர் சியோலில் நேற்று வெள்ளிக் கிழமை ஆர்ப்பாட்டம் ஒன்று இடம்பெற்றுள்ளது.

இதன்போது, ஆர்ப்பாட்டக்காரர்கள் வடகொரிய ஜனாதிபதி கிம் ஜொங் உன்னின் புகைப்படத்தை ஏந்தியவாறு, கோஷங்களை எழுப்பி ஆர்ப்பாட்டத்தில் ஈடுபட்டனர்.

இதன்போது ஆர்ப்பாட்டக்காரர்கள் தெரிவித்தவை வருமாறு:-

“வடகொரியாவின் ஏவுகணை



மற்றும் அணுசக்திச் சோதனைத் திட்டத்தைக் கண்டிக்கிறோம். வடகொரிய ஜனாதிபதி கிம் ஜொங் உன்னை ஆட்சியில்

இருந்து அகற்றுவதற்கு நாம் எத்தகையை தியாகங்களைக் செய்வதற்கும் தயாராக இருக்கிறோம்.” -என்று தெரிவித்துள்

ளனர்.

கடந்த 3 ஆம் திகதி வடகொரியா ஹைட்ரஜன் குண்டை பரிசோதித்தது எனவும், அதனால் 6.3 ரிசிடர் அளவில் நிலநடுக்கம் ஏற்பட்டது எனவும் தென்கொரியா குற்றம்சாட்டியிருந்தது. மேலும், வடகொரியாவின் இந்தச் சோதனை பத்து மடங்கு சக்தி வாய்ந்தது என்றும் தென்கொரியா தெரிவித்திருந்தது.

வடகொரியாவின் இவ்வாறான தொடர்ச்சியான ஏவுகணை மற்றும் அணு ஆயுதச் சோதனைகளால் கொரிய தீபகற்பத்தில் பதற்றம் அதிகரித்துள்ளமை குறிப்பிடத்தக்கது. (ச)

மெக்ஸிக்கோவில்  
நில நடுக்கம்:  
8 நாடுகளுக்கு  
சுனாமி எச்சரிக்கை



மெக்ஸிக்கோவில் தென்மேற்கில் சுமார் 120 கிலோ மீற்றர் தூரத்தில் நில நடுக்கம் உணரப்பட்டது.

இதனால், எட்டு நாடுகளுக்கு சுனாமி எச்சரிக்கை விடுக்கப்பட்டுள்ளது என அமெரிக்க புவியியல் ஆய்வு மையம் தெரிவித்துள்ளது.

இது 8.0 ரிசிடர் அளவில் பதிவாகியுள்ளது. இந்த நில அதிர்வின் மையப்பகுதி 33 கிலோ மீற்றர் (21 மைல்) ஆழத்தில் இடம்பெற்றுள்ளது எனத் தெரிவிக்கப்படுகிறது.

இதேவேளை, இந்த நிலநடுக்கம் தொடர்பான சேதவிவரங்கள் எதுவும் இதுவரை வெளியாகவில்லை. (ச)

## சக்தி வாய்ந்த வெடிகுண்டுகள் பரிஸில் கண்டுபிடிப்பு!

பரிஸ், செப்.09  
பிரான்ஸ் தலைநகர் பரிஸில் அமைந்துள்ள அடுக்குமாடிக் குடியிருப்பு ஒன்றில், சக்தி வாய்ந்த வெடிகுண்டுகள் கண்டெடுக்கப்பட்ட சம்பவம் அங்கு பரபரப்பை ஏற்படுத்தியுள்ளது.

ஐரோப்பிய நாடுகளில் சமீப காலமாகத் தீவிரவாதத் தாக்குதல்கள் அதிகரித்துள்ளன. இதனால், அங்கு பாதுகாப்பு பல மடங்கு பலப்படுத்தப்பட்டுள்ளது. இந்தநிலையில், பரிஸுக்கு

தெற்கே உள்ள வில்லிஜப் பகுதியில் உள்ள அடுக்குமாடிக் குடியிருப்பில், குண்டு வெடிப்பு நிகழ்ந்துவதற்குத் தயாராக இருந்த நிலையிலேயே இந்த வெடிகுண்டுகள் கண்டெடுக்கப்பட்டன.

மேலும், குண்டு வெடிப்பில் பயன்படுத்தும் எரிவாயு உருளைகள், மின்கம்பிகள் உள்ளிட்டவையும் அந்த இடத்திலிருந்து கைப்பற்றப்பட்டன. அந்தக் குடியிருப்பில் உள்ள பணியாளர் கொடுத்த தகவலின்



பேரில் இரண்டுபேர் கைது செய்யப்பட்டனர். தீவிரவாதத் தடுப்புப் பொலிஸார் இது

தொடர்பான விசாரணைகளை முன்னெடுத்துள்ளனர். (ச)

## ‘இர்மா’ கொடூரத்தில் சாவு 14 ஆக உயர்வு

காரீபியன் கடல் பகுதியில் அமைந்துள்ள தீவு நாடுகளில் வீசிய இர்மா புயலில் சிக்கி உயிரிழந்தவர்களின் எண்ணிக்கை 14 ஆக அதிகரித்துள்ளது.

விர்ஜினாவில் 4 பேர், பர்புடா தீவில் ஒருவர், டட்ச் தீவில் 4 பேர் உள்ளிட்ட 14 பேரின் உடல்கள் இதுவரை மீட்கப்பட்டுள்ளன.

மேலும், குடிதண்ணீர், மின்சாரம் இல்லாமல் 10 லட்சம் பேர் வரை வீடுகளில் முடங்கியுள்ளனர்.

இந்த நிலையில், மெக்ஸிக்கோ வளைகுடா பகுதியை நோக்கி புயல் நகரத் தொடங்கி இருக்கின்றமையால் அமெரிக்கர்கள் கடும் அச்சத்தில் உள்ளனர் எனத் தெரிவிக்கப்படுகிறது. (ச)

## வட கொரிய நாட்டின் தேசிய தினத்தில் அணுசக்தி சோதனை நடத்தப்படலாம்

டோக்கியோ, செப். 09  
வடகொரியாவின் தேசிய தினமான சனிக்கிழமை அந்த நாடு அணுசக்தி அல்லது ஏவுகணைச் சோதனையை நடத்தலாம் என ஜப்பான் எச்சரித்துள்ளது.

நேற்று வெள்ளிக்கிழமை இடம்பெற்ற பத்திரிகையாளர் சந்திப்பின்போதே ஜப்பானிய பாதுகாப்பு அமைச்சர் இசுனோரி ஒனோடொரா இவ்வாறு தெரிவித்துள்ளார்.

### ஜப்பான் ஆருடம்

சர்வதேசக் கண்டனங்கள் மற்றும் ஐ.நா. பாதுகாப்புச் சபையின் விதிமுறைகள் என்பனவற்றை மீறித் தொடர்ச்சியாக அணு ஆயுதச் சோதனை மற்றும் கண்டம் விட்டு கண்டம் பாயும் ஏவுகணைச் சோதனைகள் என்பவற்றை வடகொரியா நடத்தி வருகின்றது. இந்த நிலையில்,

அந்த நாட்டின் தேசிய தினம் இன்று சனிக்கிழமை அனுஷ்டிக்கப்படுகிறது.

இந்த நிலையிலேயே வடகொரியா அணுசக்திச் சோதனை நடத்த வாய்ப்பு உள்ளது என ஜப்பான் குறிப்பிட்டுள்ளது.

வடகொரியா அண்மையில் தனது ஆறாவது ஏவுகணையை வெற்றிகரமாக பரிசோதித்திருந்தமை குறிப்பிடத்தக்கது. (ச)

## அகதிகளைத் தடுக்கும் ட்ரம்பின் முயற்சியை நிராகரித்தது மேன்முறையீட்டு நீதிமன்றம்

அமெரிக்காவுக்குள் நுழையும் அகதிகளைத் தற்காலிகமாகத் தடை செய்யும் ட்ரம்பின் நிர்வாகத்தின் முயற்சியை அமெரிக்க மேன்முறையீட்டு நீதிமன்றம் நிராகரித்துள்ளது.

ஆறு முஸ்லிம் நாடுகளைச் சேர்ந்த மக்கள் அமெரிக்காவுக்குள் நுழைய முடியாத வகையில் விதிக்கப்பட்ட ட்ரம்பின் பயணத் தடை உத்தரவின் பிரகாரம், தாத்தா, பாட்டி, அத்தை,

மாமா, மைத்துனர் மற்றும் மருமகள் ஆகியோர் அமெரிக்காவில் வசித்தாலும் அது செல்லுபடியாகும் வதிவிட விண்ணப்பமாகக் கருதப்படாது என்ற நிபந்தனை விதிக்கப்பட்டுள்ளது.

இதற்கு விலக்களித்து அமெரிக்க மேன்முறையீட்டு நீதிமன்றம் தீர்ப்பளித்துள்ளது. மேலும், இந்த நிபந்தனைக்கான காரணத்தை அரசாங்கம் தெளிவாக வழங்கவில்லை என்று

மேன்முறையீட்டு நீதிமன்றம் தெரிவித்துள்ளது.

ட்ரம்பின் பயணத்தடை உத்தரவின் பிரகாரம் அமெரிக்காவில் வதிவிடம் பெற விரும்பும் லிபியா, ஈரான் மற்றும் சிரியா, சோமாலியா, சூடான் யேமன் ஆகிய நாடுகளைச் சேர்ந்த மக்கள், அமெரிக்காவில் நெருங்கிய உறவினர்கள் மற்றும் வணிக பிணைப்புக்களைக் கொண்டிருக்க வேண்டும்



என்ற நிபந்தனைகள் விதிக்கப்பட்டுள்ளமை குறிப்பிடத்தக்கது. (ச)

## 43 ஆவது தேசிய விளையாட்டு விழா:

# 'தைக்கென்டோ' போட்டியில் தங்கம் வென்ற தமிழ்மகள்!



கிளிநொச்சி, செப். 09  
43 ஆவது தேசிய விளையாட்டுப் போட்டியில் தைக்கென்டோ போட்டியில் கிளிநொச்சி மாவட்டத்தைச் சேர்ந்த பெண் ஒருவர் தங்கப் பதக்கம் வென்று சாதனை படைத்துள்ளார்.  
கிளிநொச்சியைச் சேர்ந்த ஆர். தமிழ்மகள் என்பவரே இந்தச் சாதனையைப் படைத்துள்ளார்.  
கொழும்புரொறிங்டன் உள்ளக விளையாட்டு அரங்கில் கடந்த

செவ்வாய்க்கிழமை நடைபெற்ற இந்தப் போட்டியில் 57- 62 கிலோகிராம் நிறைப் பிரிவில் இவர் கலந்து கொண்டார்.  
இதில் மேல் மாகாணத்தைச் சேர்ந்த வீராங்கனையுடன் மோதி 28:17 என்ற புள்ளி அடிப்படையில் வெற்றி தமிழ்மகள் வெற்றி ஈட்டினார்.  
விளையாட்டு திணைக்களத் தால் தேசிய ரீதியாக திறந்த முறையில் நடந்தபடும் மாஷல்

ஆட் (வீர விளையாட்டு) போட்டிகளில் வடக்கு மாகாணத்தைச் சேர்ந்த தமிழர்கள் நீண்ட காலம் தங்கப்பதக்கம் பெறவில்லை .  
இந்த நிலையில் பெண்கள் தரப்பில் தேசிய ரீதியிலான மாஷல் ஆட் போட்டியில் முதல் தங்கப்பதக்கம் வென்ற தமிழ் பெண் என்ற பெருமையைத் தமிழ்மகள் பெற்றுள்ளமை குறிப்பிடத்தக்கது.  
(ச-100)



## கொமன்வெல்த் பளுதூக்குதலில் தங்கம் வென்றார் தமிழக வீரர்!

ஆஸ்திரேலியாவின் கோல்ட் கோஸ்ட் நகரில் கொமன்வெல்த் பளுதூக்குதல் சம்பியன்ஷிப் போட்டிகள் நடைபெற்று வருகின்றன.

இதில் ஆண்களுக்கான 77 கிலோ கிராம் எடைப்பிரிவில் தமிழகத்தைச் சேர்ந்த சதிஷ்குமார் சிவலிங்கம் தங்கம் வென்று சாதனை படைத்துள்ளார்.

இவர் கடந்த 2014 ஆம் ஆண்டு நடந்த கொமன்வெல்த் விளையாட்டிலும் இவர் தங்கம் வென்றிருந்தமை குறிப்பிடத்தக்கது.

## ஐ.சி.சி. டெஸ்ட் தரவரிசை: இந்தியா நம்பர்-1



ஐ.சி.சி. டெஸ்ட் அணிகளுக்கான தரவரிசையில் இந்திய அணி 'நம்பர்-1' இடத்தைத் தக்கவைத்துக் கொண்டது.

டெஸ்ட் போட்டியில் சிறந்து விளங்கும் அணிகளுக்கான தரவரிசை பட்டியலை சர்வதேச கிரிக்கெட் கவுன்சில் (ஐ.சி.சி.) துபாயில் வெளியிட்டது. இதில், சமீபத்தில் இலங்கைக்கு எதிரான டெஸ்ட் தொடரை 3-0 என முழுமையாக வென்ற இந்தியா 125 புள்ளிகளுடன் 'நம்பர்-1' இடத்தில் நீடிக்கிறது.

பங்களாதேஷுக்கு எதிரான டெஸ்ட் தொடரை 1-1 என சமன் செய்த போதிலும் ஆஸ்திரேலிய அணி, 97 புள்ளிகளுடன் 4 ஆவது இடத்தில் இருந்து 5 ஆவது இடத்துக்குத் தள்ளப்பட்டது.

ஒருவேளை தொடரை 1-0 அல்லது 2-0 என வென்றிருந்தால் ஆஸ்திரேலிய அணி 4 ஆவது இடத்தை தக்கவைத்துக் கொண்டிருக்கும். இதனை அடுத்து, நியூஸிலாந்து அணி (97), தசம புள்ளிகள் வித்தியாசத்தில் 4 ஆவது இடத்துக்கு முன்னேறியது. பங்களாதேஷு அணி (74 புள்ளி), 9 ஆவது இடத்தில் தொடர்கிறது.

இரண்டாவது, மூன்றாவது இடங்களில் முறையே தென் ஆரிக்கா (110 புள்ளி), இங்கிலாந்து (105) அணிகள் உள்ளன. (ச)

## அமெரிக்க ஓபன் டெனிஸ்:

# இரட்டையர் அரையிறுதிப் போட்டி; நுழைந்தது சானியா - பெங் ஜோடி



வொஷிங்டன், செப், 09  
அமெரிக்க ஓபன் டெனிஸ் தொடரின் காலிறுதிப் போட்டியில் இந்தியாவின் சானியா மிர்சா - சீனாவின் பெங் ஷுவாய் ஜோடி வெற்றி பெற்று அரையிறுதிப் போட்டிக்குத் தகுதி பெற்றது.  
டெனிஸ் விளையாட்டின் நான்கு கிராண்ட்ஸ்லாம் தொடர்

களில் ஒன்றான அமெரிக்க ஓபன் போட்டிகள் அமெரிக்காவின் நியூ யோர்க் நகரில் நடைபெற்று வருகிறது.  
இந்தத் தொடரின் பெண்கள் இரட்டையர் பிரிவு காலிறுதிப் போட்டியில் நான்காம் நிலையில் இருக்கும் இந்தியாவின் சானியா மிர்சா - சீனாவின் பெங் ஷுவாய்

ஜோடி, ஐந்தாம் நிலை ஜோடியான ஹங்கேரியின் திமியா பாபோஸ் - செக் குடியரசின் அண்ட்ரியா ஹ்லவகோவா இணையை எதிர்கொண்டது. இந்தப் போட்டி சுமார் ஒரு மணித்தியாலம் 56 நிமிடங்கள் நீடித்தது.

இந்தப் போட்டியின் முதல் செட்டை 7-6 என்ற புள்ளிக்கணக்கில் சானியா - பெங் ஜோடி போராடி வென்றது. அடுத்த சுற்றிலும் பாபோஸ் - அண்ட்ரியா

போட்டியின் முதல் செட்டை 7-6 என்ற புள்ளிக்கணக்கில் சானியா - பெங் ஜோடி போராடி வென்றது.

ஜோடி, சானியா - பெங் ஜோடிக்கு ஈடுகொடுத்து விளையாடியது. இருப்பினும், சானியா - பெங் ஜோடி இந்தச் செட்டையும் 6-4 என்ற புள்ளிக்கணக்கில் கைப்பற்றியது.

இதன்மூலம் வெற்றி பெற்ற சானியா - பெங் ஜோடி இந்தத் தொடரின் அரையிறுதி போட்டிக்குத் தகுதி பெற்றது.

(ச)

# இந்த ஆண்டில் அதிக விக்ரெட்!

## அஸ்வின், ஜடேஜாவை முந்தினார் நாதன் லயன்!



இந்த ஆண்டில் அதிக டெஸ்ட் விக்ரெட்டுகளைக் கைப்பற்றிய வீரர் என்ற பெருமையை நாதன் லயன் பெற்றார். அதன் மூலம் இந்திய சுழற்பந்து வீச்சாளர்கள் ஆர்.அஸ்வின், ரவீந்திர ஜடேஜா ஆகியோரை அவர் முந்தினார். சிட்டகாங்கில் நடைபெற்ற பங்களாதேஷுக்கு எதிரான 2 ஆவது டெஸ்டில் ஆஸ்திரேலியா 7 விக்ரெட் வித்தியாசத்தில் வெற்றி பெற்றுத் தொடரை 1-1 எனச் சமன் செய்தது.

இந்தப் போட்டித் தொடரில் நாதன் லயன் 22 விக்ரெட்டுகளை வீழ்த்தினார். இதன்மூலம் 2 ஆட்டங்கள் கொண்ட டெஸ்ட் தொடரில் அதிக விக்ரெட்டுகளைக் கைப்பற்றிய வீரர்களின் வரிசையில் இலங்கைவீரர் முரளிதரனுடன் 2 ஆவது இடத்தை இவர் பகிர்ந்து

கொண்டுள்ளார். இந்த வகையில் இலங்கை வீரர் ஹெராட் 23 விக்ரெட்டுகளைக் கைப்பற்றி முதலிடத்தில் இருக்கிறார்.

இந்த டெஸ்ட் போட்டியில் நாதன் லயன் 154 ஓட்டங்களை விட்டுக்கொடுத்து 13 விக்ரெட்டுகளை அள்ளினார். ஆசிய மண்ணில் ஆஸ்திரேலிய வீரரின் சிறப்பான பந்து வீச்சு இது என்பது குறிப்பிடத்தக்கது.

ஆஸ்திரேலிய சுழற்பந்து வீச்சாளர் 29 வயதான நாதன் லயன், இந்த ஆண்டில் டெஸ்ட் கிரிக்கெட்டில் இதுவரை 46 விக்ரெட்டுகள் (7 டெஸ்ட்) வீழ்த்தி உள்ளார். இதன் மூலம் இந்த ஆண்டில் அதிக டெஸ்ட் விக்ரெட்டுகளைக் கைப்பற்றிய வீரர் என்ற பெருமையை நாதன் லயன் பெற்றார்.

## பிரபல குத்துச்சண்டை வீரர் திடீரென உயிரிழந்தார்

இலங்கையை பிரதிநிதித்துவப்படுத்தி சர்வதேசம் வரை சென்று குத்துச் சண்டை போட்டிகளில் வெற்றி பெற்ற கயான் ஜயவீர என்ற இளம் வீரர் திடீரென உயிரிழந்துள்ளார் எனக் கூறப்படுகின்றது.


ஹொரணை தஷிலா கல்லூரி உட்பட குத்துச் சண்டை பயிற்சியில் நுழைந்த அவர் தனது திறமையை சிறப்பாக வெளிப்படுத்தியிருந்தார். பாடசாலைப் பருவத்தின் போது அனைத்து இலங்கை பாடசாலை 'சம்பியன்ஷிப்பை' இரண்டு முறை தனதாகியுள்ளார்.

2015 ஆம் ஆண்டு பின்லாந்தில் இடம்பெற்ற 36 ஆவது டேம்ர் குத்துச் சண்டைப் போட்டியில் வெண்கலப் பதக்கத்தை வென்றுள்ளார்.

அவர் முதன்முதலில் இலங்கை சார்பில் சர்வதேச ரீதியில் பெற்று கொண்ட முதலாவது பதக்கம் இதுவாகும்.

5 வருடங்களாக தேசிய 'சம்பியன்ஷிப்' வீரரான இவர், அடுத்தடுத்து இரண்டு முறை தேசிய வினையாட்டுப் போட்டிகளில் தங்கப் பதக்கங்களை வென்றுள்ளார்.

சுமார் பத்து சர்வதேச போட்டிகளில் கலந்துகொண்டுள்ள இவர், ஒலிம்பிக் போட்டியில் கலந்து கொள்ளும் எதிர்பார்ப்பில் இருந்த குத்துச் சண்டை வீரர் என விமர்சகர்கள் தெரிவித்துள்ளனர்.



## 'சிறையில் முதல் நாள் இரவே தூக்கில் தொங்க எண்ணினேன்'

போதை மருந்து கடத்தல் குற்றச் சாட்டில் சிக்கி 13 ஆண்டுகள் சிறைத் தண்டனை விதிக்கப்பட்ட இங்கிலாந்து முன்னாள் வேகப்பந்து வீச்சாளர் கிறிஸ் லூயிஸ் சிறையில், தான் முதல்நாள் இரவே தூக்கில் தொங்க எண்ணினேன் எனத் தெரிவித்துள்ளார்.

2008 ஆம் ஆண்டு டிசம்பர் மாதம் கிறிஸ் லூயிஸ் செயின்ட் லூசியாவிலிருந்து விமானத்தில் திரும்பி வந்தபோது காத்திக்



முன்னாள் இங்கிலாந்து கிரிக்கெட் வீரர் கிறிஸ் லூயிஸ் உருக்கம்

விமான நிலையத்தில் சுங்கத்துறை அதிகாரிகள் சோதனை செய்த போது இவர் கொண்டு வந்த பழச் சாறு நிரம்பிய 5 புட்டிகளில் கொகெய்ன் என்ற போதை மருந்து கலக்கப்பட்டிருந்தது தெரியவந்தது. இதை அடுத்து, அவர் கைது செய்யப்பட்டார். மேலும், லூயிஸின் லக்கேஜில் கஞ்சா இருந்ததும் கண்டுபிடிக்கப்பட்டது, ஆனால், தான் கஞ்சா பாவிப்பேன் என்று அவர் விசாரணையில் தெரிவித்தார். இதனை அடுத்து, நடந்த வழக்கு விசாரணையில் குற்றவாளி என்று அறிவிக்கப்பட்ட கிறிஸ் லூயிஸ் 13 ஆண்டுகள் சிறைத்தண்டனை விதிக்கப்பட்டது.

இதேவேளை, இவருடன் வந்த நண்பரும் கூடைப்பந்து வீரருமான சத்கிரான், தனக்கு ஒரு லட்சம் பவுண்டுகள் கொடுத்தால் தான் பழியை ஏற்று லூயிஸை விடுவிக்கச் செய்வதாக லூயிஸிடம் தெரிவித்தார். ஆனால், இருவருக்கும் 13 ஆண்டுகள் சிறைத்தண்டனை விதித்தது நீதிமன்றம். இதனை அடுத்து, ஆறரை ஆண்டுகள் அவர் சிறையில் இருந்தார், அந்த நாட்டுச் சட்டப்படி பாதி ஆண்டுகள் தண்டனை அனுபவித்தால் போதுமானது.

இத்தனைக்கும் லூயிஸிடம் அனைவரும் எச்சரிக்கை செய்திருந்தனர், அப்படியிருந்தும் தெரியாமல் சிக்க வைக்கப்பட்ட குற்றச்சாட்டில் அவர் வாழ்நாளில், தான் நினைத்துக் கூட பார்க்காத சிறைத்தண்டனையைப் பெற்றார்.

தற்போது Crazy: My Road to Redemption என்ற புத்தகத்தில் தன் வாழ்க்கையில் நடந்தவற்றைப் பற்றி அவர் நினைவு கூர்ந்துள்ளார். செயின்ட் லூசியாவிலிருந்து பிரிட்டனுக்கு கொகெய்னைக் கடத்த 50 ஆயிரம் பவுண்டுகள் பெற ஒப்புக்கொண்டார் என இவர் மீது குற்றம் சாட்டப்பட்டது.

இது தொடர்பில் அவர் தெரிவித்தவை வருமாறு:-

அப்போது நான் நினைத்ததெல்லாம் பணம் இல்லாமல் போனால் என்ன செய்வது? அப்போது நான் ஒன்றை நினைத்தேன். ஒரு முறை ஒரேயொரு முறை கொஞ்சம் பணம் சேர்த்து விட்டால் கொஞ்சம் நிம்மதி பிறக்கும் என்று நினைத்தேன்.

ஒரு கிரிக்கெட் வீரனாக இந்த நாடு என்னை நினைவில் கொள்வது போக, 'போதை மருந்து கடத்தல் குற்றவாளி' என்று என்னைப்

பார்ப்பார்கள். இது எனக்கு பயமூட்டுகிறது.

ஆனால், இதுதான் உண்மை, நான் அவமானப்பட்ட ஒரு கிரிக்கெட் வீரன். இதனை நான் மறுப்பதில் எந்தப் பயனும் இல்லை. ஆனால் இப்படி என்னை இந்தத் தேசம் நினைவில் வைத்துக் கொள்வதை நான் வெறுக்கிறேன். இதற்காக வருந்திப் பயனில்லை, என்னுடைய செயலின் விளைவுகள் தானே இவை. நான் என் தெரிவுகளை யோசிக்க வேண்டும். பொறுப்பேற்க வேண்டும்.

'என் இனத்தவர் மீது தீர்ப்பு பழியை ஏற்படுத்தி விட்டேன்' கறுப்பர்கள் மீதான ஒரு நிலைத்த எதிர்மறைப் படிமத்தை ஏற்படுத்தும் சொல்லாடல்களுக்கு எதிராக நான் போராடினேன். உள் நகரங்களிலிருந்து வரும் இளம் கறுப்பர்கள் கடத்தல், குற்றச் செயல்களில் ஈடுபடுபவர்கள் என்ற நிலைத்த எதிர்மறைப்படிமம் இருந்தது, அது மிகப்பெரிய தவறு என்பதை நான் அறிந்திருந்தேன். ஆனால், நானே போதை மருந்துக் கடத்தல் விவகாரத்தில் சிக்கி குற்றவாளியாகி சிறை சென்று வந்துள்ளேன், இதன் மூலம் என் குடும்பம், என் இனம், என் சமூகத்தினருக்கு இழிவு தேடித்தந்து விட்டேன்.

இதன் தாக்கம் பிரிட்டனில் உள்ள ஒவ்வொரு கறுப்பரையும் பாதிக்கும். நான் இவர்கள் அனைவரையும் இழிவுக்கு இட்டுச் சென்று விட்டேன். நான் இதனை தோளைக் குலுக்கி ஒன்றுமில்லை என்று கூற முடியாது. நான் செய்தது என் வாழ்க்கைக்கு ஏற்படுத்திய சேதம் என்ற அளவில் மட்டும் நான் அதைப் பார்க்கவில்லை. என் சமூகம் மற்றும் என் இனத்துக்குச் சேதம் விளைவித்துள்ளேன்.

இனி மற்றவர்கள் இதே தவறைச் செய்ய விடாமல் நான் தடுக்க வேண்டும். நமக்கு இது நடக்காது என்று நினைக்கலாம், ஆனால் அப்படியல்ல.

உண்மையான கிறிஸ் லூயிஸ் யார் என்ற கேள்விக்கு விடை என்னுடைய இனிவரும் நடவடிக்கைகளே. வார்த்தைகள் அல்ல. என் சமூகத்துக்கு, என் இனத்துக்கு நல்ல பெயரை ஏற்படுத்தும் முயற்சியில் ஈடுபடுவேன். இனி அதன் மதிப்பைக் குறைக்கும் செயல்களில் ஈடுபடமாட்டேன். -எனத் தெரிவித்துள்ளார். (ச)

- நல்லூர் ஆலய மஹோற்சவத்தின்போது -

# 2 கோடியே 6 இலட்சம் ரூபா கிடைத்தது ஒரு கோடியே 37 இலட்சம் ரூபா எஞ்சியது

- யாழ். மாநகர ஆணையாளர் பெருமிதம் -

யாழ்ப்பாணம், செப்.09 நல்லூர்க் கந்தசுவாமி ஆலயத்தில் அண்மையில் நடைபெற்று முடிந்த வருடாந்த மஹோற்சவத்தின்போது, யாழ்ப்பாணம் மாநகர சபைக்கு ஒரு கோடியே 37 இலட்சத்து 43 ஆயிரத்து 163 ரூபா வருமானமாகக் கிடைத்துள்ளதாக யாழ். மாநகர சபையின் ஆணையாளர் பொ. வாசீசன் தெரிவித்துள்ளார்.

இதுதொடர்பில் யாழ். மாநகர சபையின் ஆணையாளர் பொ. வாசீசன் மேலும் தெரிவிக்கையில் -

2017 ஆம் ஆண்டு நல்லூர் பெருந்திருவிழாக் காலத்தில் கடைகள், விளம்பரப் பதாகை, சித்த மருந்து விற்பனை, சஞ்சிகை விற்பனை, சேதன உர விற்பனை, நன்கொடை ஆகியவற்றின் மூலம் மாநகர சபைக்கு 2 கோடியே 5 இலட்சத்து 80 ஆயிரத்து 880 ரூபா 94 சதம் மொத்த வருமானமாகக் கிடைத்துள்ளது.

வழங்குப் பொருள்கள், பயன்பாட்டுச்செலவுகளுக்கான கொடுப்பனவு, மேலதிக நேரக் கொடுப்பனவு உட்பட மொத்தமாக 68 இலட்சத்து 37 ஆயிரத்து 717 ரூபா செலவு செய்யப்பட்டுள்ளது. செலவிலும் கூடிய இலாபமாக ஒரு கோடியே 37 இலட்சத்து 43 ஆயிரத்து 163 ரூபா கிடைத்துள்ளது.

உற்சவத்தின்போது வெளிவீதி கண்காணிப்பிற்காக 13 இலட்சத்து 60 ஆயிரத்து 92 ரூபாவுக்கு சி.சி.ரி.வி. கமரா கொள்வனவு செய்யப்பட்டுள்ளது. சென்ற வருடத்துடன் ஒப்பிடும் போது இவ்வருடம் 12 இலட்சத்து 90 ஆயிரத்து 205 ரூபா 41 சதத்தால் வருமானம் அதிகரித்துக் காணப்படுகின்றது. இது சென்ற வருடத்துடன்

ஒப்பிடும் போது 6.7 வீதம் அதிகரித்துள்ளது. செலவானது 7 இலட்சத்து 19 ஆயிரத்து 599 ரூபா 15 சதத்தால் குறைவடைந்துள்ளது. கடந்த வருடத்துடன் ஒப்பிடும் போது 9.5 வீதத்தால் செலவு குறைவடைந்துள்ளது. நல்லூர் பெருந்திருவிழாவின் போது கிடைக்கப் பெற்ற இலாபம் நகர அபிவிருத்திக்கும், இதர சேவைகளுக்கும் பயன்படுத்தப்படவுள்ளது. - என மாநகர ஆணையாளர் மேலும் தெரிவித்தார். (ம)



ஒப்பிடும் போது 6.7 வீதம் அதிகரித்துள்ளது.

செலவானது 7 இலட்சத்து 19 ஆயிரத்து 599 ரூபா 15 சதத்தால் குறைவடைந்துள்ளது. கடந்த வருடத்துடன் ஒப்பிடும் போது 9.5 வீதத்தால் செலவு குறைவடைந்துள்ளது.

நல்லூர் பெருந்திருவிழாவின் போது கிடைக்கப் பெற்ற இலாபம் நகர அபிவிருத்திக்கும், இதர சேவைகளுக்கும் பயன்படுத்தப்படவுள்ளது. - என மாநகர ஆணையாளர் மேலும் தெரிவித்தார். (ம)

## அரசை...

(முதலாம் பக்கத் தொடர்ச்சி) முன்னாள் ஜனாதிபதியின் செயலாளர் லலித் வீரதுங்க மற்றும் அனுஷ பல்பிட்ட ஆகியோருக்கு எதிராக நேற்று முன்தினம் கொழும்புமேல்நீதிமன்றம் வழங்கிய தீர்ப்பை அடுத்தே இந்த நிலைமை மாற்றம் என்கின்றன கொழும்பு அரசியல்வாதிகள்.

இதற்கிடையில் - அரசாங்கத்தில் இருந்து இந்த தீர்ப்புப் பற்றிய விவரம் தயாரில்லை என அமைச்சர் சுகில் பிரேமஜயந்த தெரிவித்துள்ளார் என்று செய்திகள் வெளியாகியுள்ளன.

எதிர்காலத்தில் நடைபெறும் தேர்தல் ஒன்றில் சிறிலங்கா சுதந்திரக் கட்சியை மீண்டும் ஐக்கியப்படுத்தி, கட்சியின் வெற்றிக்காக முடிந்தளவு ஒத்துழைப்புகளை வழங்குவோம் என அவர் ஜனாதிபதி மைத்திரிபால சிறிசேனவிடம் உறுதியளித்துள்ளார் என்றும் கூறப்பட்டது.

அமைச்சர்கள் சுகில் பிரேமஜயந்த, ஜோன் செனவிரட்ன, அனுரபிரியதர்ஷன யாப்பா, டி.பி. ஏக்கநாயக்க, சுமேதா ஜயசேன, டுலிப் விஜேசேகர, அருந்திக பெர்னாண்டோ, லக்ஸ்மன் வசுந்த பெரேரா, சுசந்த புஞ்சிநிலமே, நிமல் லங்கா ஆகியோர் நல்லாட்சி அரசாங்கத்தில் இருந்து விலகி எதிர்க்கட்சி வரிசையில் அமர உள்ளனர் எனக் கடந்த காலங்களில் ஊடகங்களில் செய்திகள் வெளியாகியிருந்தன.

அப்படிப் பெயர் குறிப்பிடப்பட்டவர்களில் சிலர் நேற்று முன்தினம் நாடாளுமன்றத்தில் சந்தித்துத் தமக்குள் கலந்துரையாடியுள்ளமையுடன், அரசாங்கத்தில் இருந்து விலகி இது உரிய சந்தர்ப்பம் அல்ல என முடிவு செய்துள்ளனர் என்றும் கூறப்பட்டது.

அதேவேளை லலித் வீரதுங்க, அனுஷ பல்பிட்ட ஆகியோருக்கு எதிராக நீதிமன்றம் வழங்கிய தீர்ப்பு குறித்தும் இவர்கள் விரிவாக கலந்துரையாடியுள்ளனர் எனவும் தெரிவிக்கப்பட்டது. (உ)

## ஜனாதிபதிக்கும்...

(முதலாம் பக்கத் தொடர்ச்சி) ஜனாதிபதிக்கு இருந்தமை போல தற்போதைய ஜனாதிபதிக்கும் விசேட விலக்களிக்கும் ஏற்பாடுகள் இருந்தன.

ஆனால் ஜனாதிபதி மைத்திரிபால சிறிசேனவின் வழிகாட்டலுக்கு அமைய அந்த விலக்களிப்பு சிறப்புரிமை நீக்கப்பட்டதாக நீதிமன்றம் ஊடகத்துறை அமைச்சர் மங்கள சமரவீர தெரிவித்தார். (உ)

## பாரிய...

(முதலாம் பக்கத் தொடர்ச்சி) எண்ணெய்த் தாங்கி ஒன்று மீட்கப்பட்டிருக்கின்றது.

விமானப் படையினருக்குக் கிடைத்த இரகசியத் தகவல் ஒன்றின் அடிப்படையில், கிளிநொச்சி நீதிவான் நீதிமன்றின் அனுமதியுடன் இந்த அகழ்வு நடவடிக்கை நேற்றுக் காலை ஆரம்பிக்கப்பட்டது. நேற்று மாலை கொள்கலன் தோண்டி எடுக்கப்பட்டது.

அதனை இன்று கிளிநொச்சிப் பொலிஸாரிடம் தாங்கள் ஒப்படைப்பர் என விமானப் படையினர் தெரிவித்தனர்.

இந்த எண்ணெய்த் தாங்கி மீட்கப்பட்ட இடத்துக்குப் பின்பகுதியில் புலிகள் அமைப்பின் மகளிர் பிரிவின் முகாம் ஒன்று முன்னர் செயற்பட்டதாகக் கூறப்பட்டது. (உ)

## ஜனாதிபதி...

(முதலாம் பக்கத் தொடர்ச்சி) நிலையத்தில் நேற்று வெள்ளிக்கிழமை இடம் பெற்ற ஊடகவியலாளர் சந்திப்பில் கலந்துகொண்டு கருத்துத் தெரிவிக்கையிலேயே அவர் மேற்கண்டவாறு தெரிவித்தார்.

கடந்த ஜனாதிபதித் தேர்தல்காலத்தில் இடம்பெற்ற ஊழல், மோசடிகள் தொடர்பில் நாம் 87 முறைப் பாடுகளுக்கும் மேல் இலஞ்ச ஊழல் திணைக்களத்திற்கு முறைப்பாடுகளை முன்வைத்திருந்தோம்.

'சில்' துணிவிநியோக மோசடிகுறித்தும் உரிய விசாரணை நடத்தப்பட வேண்டும் என்பதை அப்போது தெரிவித்திருந்தோம். அதற்கமைவாக தற்போது இந்த வழக்கிற்கான நீதிக்கூட்டுத்துள்ளது.

இருப்பினும் தற்போது தண்டனை வழங்கப்பட்டுள்ள லலித் வீரதுங்க, அனுஷ பல்பிட்ட ஆகியோர் முன்னாள் ஜனாதிபதி மஹிந்த ராஜபக்ஷவின் பணிப்பின்போலேயே இந்த மோசடியை மேற்கொண்டுள்ளனர்.

ஆனால், நிறைவேற்று அதி காரமுடைய முன்னாள் ஜனாதிபதியொருவரை குற்றவாளிக் கூண்டில் நிறுத்துவதற்கு தற்போதைய அரசமைப்பின் இடமில்லை.

தற்போதைய அரசமைப்பின் 35 ஆம் பிரிவின் முதலாம் இலக்க ஷரத்தே இதற்கு பெரும் தடையாகவுள்ளது.

எனினும் தற்போது நடைமுறையில் உள்ள 1978 ஆம் ஆண்டின் அரசமைப்பின் பிரகாரம் நிறைவேற்று அதி கார முடைய ஜனாதிபதியொருவரால் விசேட ஆணைக்குழுக்களை நிறுவி, எவர் மீதும் விசாரணைகளை மேற்கொள்ள முடியும்.

ஆகவே ஜனாதிபதி மைத்திரிபால சிறிசேனவும் முன்னாள் ஜனாதிபதி மஹிந்த ராஜபக்ஷவை விசாரணை செய்வதற்கு விசேட ஆணைக்குழுவொன்றை ஸ்தாபிக்க வேண்டும். இதற்கு தற்போதைய நல்லாட்சியின் தலைவர்கள் உடன்படுவார்களா என்பது கேள்விக்குறியாகும். - என்று அவர் மேலும் தெரிவித்தார். (உ)

## ஐ.தே...

(முதலாம் பக்கத் தொடர்ச்சி) நாட்டில் மழையை ஓட்டி நிலவும் சீரற்ற கால நிலையை அடுத்தே இந்த நிகழ்வு பிறிதொரு தினத்துக்கு ஒத்திவைக்கப்பட்டதாக ஐ.தே.கட்சி பிரமுகரும் நீதி அமைச்சருமான தலதா அத்து கோறளை தெரிவித்தார். (உ)

## அர்ஜன்...

(முதலாம் பக்கத் தொடர்ச்சி) குழு நேற்று உத்தரவிட்டுள்ளது அர்ஜன் அலோஸியஸ் நேற்று இரண்டாவது தினமாக வாக்குமூலம் வழங்கும் பொருட்டு ஜனாதிபதி ஆணைக்குழுவில் முன்னிலையானார்.

அவர் விசேட உடல் சோதனைகளின் பின்னரே ஜனாதிபதி ஆணைக்குழுவினுள் அனுமதிக்கப்பட்டார். அப்போது அவருடன் மத்திய வங்கியின் முன்னாள் ஆளுநரும் அவரின் மாமனாரும் அர்ஜன் மகேந்திரனும் வருகைத்தந்திருந்தார்.

இதனிடையே, நேற்று முன்தினம் ஜனாதிபதி ஆணைக்குழுவில் முன்னிலையான அர்ஜன் அலோஸியஸிடம் விசாரணை அதிகாரிகள் 10 மணி நேர விசாரணைகளை மேற்கொண்டமை குறிப்பிடத்தக்கது. (உ)

## லலித்...

(முதலாம் பக்கத் தொடர்ச்சி) முன்னாள் ஜனாதிபதி மஹிந்த ராஜபக்ஷவின் செயலாளர் லலித் வீரதுங்க மற்றும் தொலைத் தொடர்புகள் ஒழுங்குபடுத்தல் ஆணைக்குழுவின் தலைவர் அனுர பல்பிட்ட ஆகியோருக்கு எதிராக கொழும்புமேல் நீதிமன்றம் தலா 3 வருடக் கடுழியச்சிறைத் தண்டனை, இருபது லட்சம் ரூபா அபராதம் மற்றும் ஐந்து கோடி ரூபா நஷ்டஈட்டுச் செலுத்துகை ஆகியவை அடங்கிய தீர்ப்பை வழங்கியிருந்தமை தெரிந்ததே.

கடந்த ஜனாதிபதித் தேர்தல் காலப் பகுதியில் சமய ஆனுட்டானத்துக்கான 'சில்' ஆடைகளை வழங்குவதற்காக தொலைத் தொடர்புகள் ஒழுங்குபடுத்தல் ஆணைக்குழுவிலிருந்து 60 கோடி ரூபாவை இவர்கள் மோசடி செய்திருந்தனர் எனக் குற்றம் சுமத்தப்பட்டிருந்தது. (உ)

கடந்த ஜனாதிபதித் தேர்தல் காலப் பகுதியில் சமய ஆனுட்டானத்துக்கான 'சில்' ஆடைகளை வழங்குவதற்காக தொலைத் தொடர்புகள் ஒழுங்குபடுத்தல் ஆணைக்குழுவிலிருந்து 60 கோடி ரூபாவை இவர்கள் மோசடி செய்திருந்தனர் எனக் குற்றம் சுமத்தப்பட்டிருந்தது. (உ)

## நாடு...

(முதலாம் பக்கத் தொடர்ச்சி) சம்மாந்துறையில் மிகப் பெரிய ஆர்ப்பாட்டத்தில் பல்லாயிரக்கணக்கான முஸ்லிம்கள் உணர்வுபூர்வமாகக் கலந்து கொண்டனர் எனத் தெரிவிக்கப்பட்டது.

மூதூரிலும் பெரும் ஆர்ப்பாட்டம் இடம்பெற்றது.

கொழும்பில் இடம்பெற்ற ஊர்வலத்தையடுத்து கொழும்பில் உள்ள மியன்மார் தூதரகம் முஸ்லிம் உணர்வாளர்களால் முற்றுகையிடப்பட்டது.

யாழ்ப்பாணத்திலும் முஸ்லிம் பிரதேசத்தில் ஆர்ப்பாட்டம் இடம்பெற்றது.

யாழ்ப்பாணம் முஸ்லிம் பகுதியில் மஸ்ஜித் மர்யம் பள்ளி வாசல் தொழுகையின் பின்னர் இடம்பெற்ற இந்த ஆர்ப்பாட்டத்தில் பல நூற்றுக்கணக்கானோர் ஈடுபட்டனர்.

முல்லைத்தீவு, மூதூர் பகுதிகளில் வசிக்கும் முஸ்லிம் மக்களாலும் பெரும் எடுப்பில் ஆர்ப்பாட்டங்கள் மேற்கொள்ளப்பட்டன.

அத்துடன் நாடு புராகவும் ஆர்ப்பாட்டத்தின்போது மியன்மார் ஆட்சித் தலைவி ஆங்சாங் கூசியின் உருவப் பொம்மைகள் எரிக்கப்பட்டன. (மேலும் செய்திகள் 6 மற்றும் 20 ஆம் பக்கங்களில்) (உ)

## ஊடகவியலாளரும் சொத்துக்களை வெளியிடவேண்டும் எனக் கோரிக்கை

நாடாளுமன்றில் ரவி கருணாநாயக்கா வலியுறுத்து

கொழும்பு, செப்.09 ஊடகவியலாளர்கள் தமது சொத்துக்கள், பொறுப்புகள் பற்றிய விவரங்களை வெளிப்படுத்த வேண்டும் என்று முன்னாள் அமைச்சர் ரவி கருணாநாயக்க தெரிவித்துள்ளார்.

பெரும்பாலான நாடாளுமன்ற உறுப்பினர்கள் தமது சொத்துக்கள், பொறுப்புகளின் விவரங்களை வெளியிடவில்லை என்று ஊடகம் ஒன்றில் வெளி

யான செய்தி குறித்து நேற்று நாடாளுமன்றத்தில் அவர் அறிக்கை ஒன்றை வெளியிட்டார்.

இதன் போதே, ஊடகவியலாளர்களும் தமது சொத்துக்கள், பொறுப்புகள் பற்றிய தகவல்களைப் பகிரங்கப்படுத்த வேண்டும் என்று கோரினார்.

இதற்கு, ஊடகவியலாளர்கள் தமது சொத்துக்களின் விவரங்களை வெளியிட வேண்டும் என்று கோரும் அதிகாரம் தனக்கு இல்லை என்று சபாநாயகர் கரு ஜெயகூரிய பதிலளித்தார்.

அதேவேளை, இதனை ஊடகத்துறை அமைச்சின் ஊடாகப் பரிந்துரை செய்ய முடியும் என்று ஜே.வி.பி. நாடாளுமன்ற உறுப்பினர் அனுரகுமார திஸநாயக்க தெரிவித்தார். (உ)

## கிளிநொச்சி...

(முதலாம் பக்கத் தொடர்ச்சி) சேர்ந்தவர்களே இந்தவாள்வெட்டு சம்பவத்தை நடத்தியுள்ளனர் என அந்தப் பகுதி மக்கள் சந்தேகம் வெளியிட்டுள்ளனர்.

பொலிஸார் இந்தச் சம்பவம் தொடர்பில் மேலதிக விசாரணைகளை முன்னெடுத்துள்ளனர்.

## வவுனியாவில்...

(முதலாம் பக்கத் தொடர்ச்சி) இந்தப் பகுதியில் வசிக்கும் குடும்பம் ஒன்றின் கணவன் மனைவிக்கிடையில் முரண்பாடுகள் ஏற்பட்டு இருவரும் பிரிந்து வாழ்ந்துவருகின்றனர். இவர்களது விவாகரத்து வழக்கு வவுனியா நீதிமன்றில் நடைபெற்று வருகின்றது. குடும்பத்தில் கணவன் இருபிள்ளைகளுடன்தனது வீட்டிலும் அந்த வீட்டின் அருகே உள்ள அடுத்த வீட்டில் மனைவி தனது தாய், தந்தை மற்றும் தனது பிள்ளை ஒருவருடனும் வசித்து வருகின்றார்.

நேற்று மதியம் அளவில் அருகருகே வசித்து வந்த இவர்களுக்கிடையில் ஏற்பட்ட முரண்பாட்டையடுத்து மரணமடைந்த நபரான கணவனுக்கும் மனைவி மற்றும் மனைவியின் தந்தை, சகோதரர்களுக்கு இடையிலும் முரண்பாடு ஏற்பட்டுள்ளது.

இதன்போது கணவரை மனைவியின் தந்தை மற்றும்

அவரது உறவினர்கள் இணைந்து தாக்கீக் கோரியால் கொத்தியும், கத்தியால் வெட்டியும் உள்ளனர். இதனால் சம்பவ இடத்திலேயே குடும்பஸ்தர் மரணமடைந்துள்ளார்.

அப்பகுதியைச் சேர்ந்த மூன்று பிள்ளைகளின் தந்தையான 36 வயதுடைய பாலையா சுதாகரன் என்பவரே மரணமடைந்தவராவார்.

சம்பவ இடத்திற்கு வந்த வவுனியா நீதிமன்ற புதல் நீதவான் தயாபரன் சம்பவம் நடைபெற்ற இடத்தைப் பார்வை யிட்டமையுடன் அது தொடர்பான விசாரணைகளை முன்னெடுக்கு மாறு ஓமந்தைப் பொலிஸாரைப் பணித்தார். விசாரணைகளை முன்னெடுத்துள்ள ஓமந்தைப் பொலிஸார் இச்சம்பவம் தொடர்பில் மனைவி மற்றும் அவரது சகோதரர்கள் என நால்வரை சந்தேகத்தின் பேரில் கைது செய்துள்ளனர். இது தொடர்பான மேலதிக விசாரணைகள் இடம்பெற்று வருகின்றது. (உ-100)

# பிரபாகரனின் மரணத்திற்குப் பின்னர் தீவரவாத பிரச்சினை எதுவும் இல்லை!

ஓய்வுபெற்ற மேஜர் ஜெனரல் கமால் குணரத்ன தெரிவிக்கிறார்

கொழும்பு, செப். 09 2009 ஆம் ஆண்டு மே மாதம் 19 ஆம் திகதி காலை 10.30 மணிக்கு வேலுப் பிள்ளை பிரபாகரனை கொலை செய்த பின்னர், தீவரவாதம் தொடர்பில் எந்த பிரச்சினையும் இதுவரை ஏற்படவில்லை என ஓய்வுபெற்ற மேஜர் ஜெனரல் கமால் குணரத்ன தெரிவித்துள்ளார்.

கோட்டாபய ராஜபக்ஷ தலைமையில், எலிய - ஒளி மயமான அபிலாஷைகள் என்ற பெயரில் லான புதிய அமைப்பை ஆரம்பித்து வைக்கும் நிகழ்வில் கலந்துகொண்டு உரையாற்றும் போதே அவர் இதனைக் குறிப்பிட்டுள்ளார்.

இது தொடர்பில் அவர் மேலும் தெரிவித்தவை வருமாறு:-

உணர்ச்சிகளை இழந்து, கை, கால் என உடல் உறுப்புக்களை இழந்து எமது இராணுவத்தினர் ஏன் யுத்தம் செய்தார்கள், இவ்வளவு துன்பத்தையும் அவர்கள் ஏன் தாங்கிக் கொண்டார்கள்?

இந்த நாட்டில் தமிழ், சிங்கள, முஸ்லிம் மக்கள் ஒற்றுமையாக இருக்க வேண்டும் என்பதற்காகவே இத்தனை துயரங்களையும் அவர்கள் தாங்கிக் கொண்டார்கள்.

முத்தையா முரளிதரனின்

இலக்கை இன்னும் யாரும் முறியடிக்கவில்லை, சுசந்திகா ஜெயசிங்கவின் சாதனையை யாரும் முறியடிக்கவில்லை. எனினும் எமது இராணுவத்தினரின் சாதனைகள் பற்றியாரும் பேசுகிறார்கள் இல்லை. வடக்கு மக்களுடன் நாம் இருந்தோம். அவர்களுடைய மனநிலைகள் குறித்து எமக்குத் தெரியும்.

அவர்கள் கோரியது மகிழ்ச்சியான வாழ்க்கையையே, அவர்கள் குடும்பத்துடன் வாழ்வதற்கான சந்தோசமான சூழலையே விரும்பினார்கள்.

மஹிந்த ராஜபக்ஷவின் அரசில் நாம் அவர்களுக்கு



அந்த வாழ்க்கையைப் பெற்றுக் கொடுத்தோம், சுதந்திரத்தை பெற்றுக்கொடுத்தோம், தற்போது வடக்கில் குண்டு வெடிக்கவில்லை, மக்கள் பயந்து பங்கர்களுக்குள் மறையவில்லை. எந்த பிரச்சினையும் இல்லாமல் இருக்கின்றார்கள்.

மேலும், 2009 ஆம் ஆண்டு மே மாதம் 19 ஆம் திகதி காலை 10.30 மணிக்கு வேலுப் பிள்ளை பிரபாகரனை கொன்ற பிறகு, தீவிரவாதம் தொடர்பில் எந்த பிரச்சினையும் இதுவரை ஏற்படவில்லை எனவும் மேஜர் ஜெனரல் கமால் குணரத்ன தெரிவித்துள்ளார்.

(க)

## மலையக மக்கள் முன்னணியின் இளைஞர் மாநாடு!

கொழும்பு, செப். 09 மலையக மக்கள் முன்னணியின் இளைஞர் முன்னணி தேசிய மாநாடு எதிர்வரும் 16 ஆம் திகதி சனிக்கிழமை கொட்டக்கலை ஆலய மண்டபத்தில் நடைபெறவுள்ளது.

மலையக மக்கள் முன்னணியின் தலைவரும் கல்வி இராஜாங்க அமைச்சருமான வே. இராதாகிருஷ்ணன், மலையக மக்கள் முன்னணியின் அரசியல்துறை தலைவரும் பதுளை மாவட்ட நாடாளுமன்ற உறுப்பினருமான அரவிந்தகுமார் ஆகியோரின் இணைத்தலைமையில் இம்மாநாடு நடைபெறவுள்ளது.

இந்த மாநாட்டில் மக்கள் விடுதலை முன்னணியின் தலைவரும் நாடாளுமன்ற உறுப்பினருமான அனூர குமாரதிஸாநாயக்க, மட்டக்களப்பு மாவட்ட நாடாளுமன்ற உறுப்பினர் வியாழேந்திரன், பிரதி அமைச்சர் அமீர் அலி ஆகியோர் கலந்துகொண்டு சிறப்புரை ஆற்றவுள்ளனர்.

மேலும் வெளிநாட்டு அரசியல் வாதிகள், மலேசியா நாட்டின் நாடாளுமன்ற உறுப்பினர் மணிவண்ணன், கொரியா நாட்டின் இளைஞர் குழுவினர், அரசியல் பிரமுகர்கள், மலையக மக்கள் முன்னணியின் உயர் பீட உறுப்பினர்கள் என பலர் கலந்துகொள்ளவுள்ளனர்.

## எண்பது வயதுத் தமிழ் மூதாட்டிகளடாவில் சாதனை படைத்தார்!

எண்பது வயதான தமிழ் ஆசிரியை ஒருவர் முதுகலை மாணி பட்டம் பெற்ற பெருமை மிகு சம்பவம் ஒன்று இடம் பெற்றுள்ளது.

யாழ்ப்பாணத்தைச் சேர்ந்த எண்பது வயது நிரம்பிய இந்த ஆசிரியை தனது விடாமுயற்சியின் பயனால் மூத்த வயதிலும் முதுகலைமாணி பட்டப்படிப்பை நிறைவு செய்து தாயகத்திற்குப் பெருமை சேர்ந்துள்ளார்.

யாழ்ப்பாண மாவட்டம் தென் மராட்சியின் மீசாலைப் பகுதியைச் சேர்ந்த, திருமதி யோகரட்ணம் செல்லையா எனும் பெயர் கொண்ட அந்த ஆசிரியை அண்ணாமலைப் பல்கலைக் கழகத்தில் முதுகலைமாணி பட்டத்தைப் பெற்றுள்ளார்.

கடந்த வாரம் இறுதிப் பகுதியில், அண்ணாமலை பல்கலைக்கழக கனடா வளாகத்தினரின் பட்டமளிப்பு விழா யோர்க்ஷூட் நூலக மண்ட



பத்தில் நடைபெற்றது.

இதன்படி, ரொறன்ரோ, 1785 பின்சு அவெனியூவில் உள்ள யோர்க்ஷூட் நூல் நிலையத்தில் நடைபெற்ற இந்தப் பட்டமளிப்பு விழாவில் திருமதி யோகரட்ணம் ஆசிரியை பட்டம் பெற்றார்.

மூத்த வயதிலும் முதுமாணி பட்டம்பெற்ற யோகரட்ணம்

ஆசிரியை, திருக்குறளுக்கு ஆங்கிலத்திலும், தமிழிலும் விளக்கவுரை தந்த ஒரு வராவார்.

அத்துடன் பிறந்த மண்ணில் பெற்ற சுகந்தம் - 4 (மீசாலை) நூலை வெளியிட்டதோடு, மறைந்த முத்தமிழ் வித்தகர் அ.பொ. செல்லையாவின் மனைவி என்பதும் குறிப்பிடத்தக்கது.

## வடக்கு மக்களின் எண்ணங்கள், சிந்தனையெல்லாம் கலந்து போயுள்ளது ஆயுதக் கலாசாரத்துடன்!

இந்த நிலைமை மாற வேண்டும் என்கிறார் பொலிஸ்மா அதிபர் பூஜித ஜயசந்தர

வடக்கு மக்களின் எண்ணங்களும், சிந்தனைகளும் ஆயுத கலாச்சாரத்துடன் கலந்துள்ளன என பொலிஸ்மா அதிபர் பூஜித ஜயசந்தர தெரிவித்துள்ளார்.

இந்த நிலையில், இந்த விடயம் மாற்றமடைய வேண்டும் என வலியுறுத்தியுள்ள அவர், இந்த விடயம் தொடர்பில் தனிப்பட்ட முறையில் கவனம் செலுத்தியுள்ளதாகவும் கூறியுள்ளார்.

கொழும்பு ஊடகம் ஒன்றுக்கு வழங்கிய விசேட செவ்வியலையே பொலிஸ்மா அதிபர் இதனை கூறியுள்ளார்.

இது தொடர்பில் அவர் மேலும் தெரிவித்தவை வருமாறு:-

கடந்த 30 ஆண்டுகளாக இடம்



பெற்ற யுத்தம் தொடர்பில் கரிசனை கொண்டால், பயங்கரவாதத்தின் பின்னர் தற்போது ஒன்பது, பத்து ஆண்டுகளே ஆகியுள்ளன.

இந்த நிலையில், பொது மக்கள் மற்றும் சமூகவிரோத செயற்பாடு

களில் ஈடுபட்டவர்கள் குறித்து கரிசனை கொள்ள வேண்டும். அவர்கள் அனைவரும் புனர்வாழ்வு அளிக்கப்பட்டுள்ளார்களா? இல்லை.

பல ஆண்டுகளாகப் பயன்படுத்தப்பட்ட ஆயுதங்கள் மற்றும் வெடி பொருள்கள் இப்போதும் அங்கு இருக்கின்றன. அந்த மக்களின் மனநிலையைப் பார்க்க வேண்டும்.

அங்குள்ள மக்கள் கல்வி கற்றது, வளர்ந்தது அனைத்தும் ஆயுத கலாச்சாரங்களின் மத்தியிலேயே இடம் பெற்றுள்ளன. அவர்கள் வெடி பொருள்களைப் பயன்படுத்தியவர்கள்.

அந்த மனநிலை மாற வேண்டும். வடக்கு மக்களின் எண்ணங்களும், சிந்தனைகளும் ஆயுத கலாசா

ரத்துடன் கலந்தது. இந்த நிலைமை மாற வேண்டும். இது தொடர்பில் தனிப்பட்ட முறையில் கவனம் செலுத்தியுள்ளேன்.

மேலும், இந்த விடயம் தொடர்பில் ஆராய்ந்து அறிக்கை சமர்ப்பித்துள்ளேன். அதிகாரிகள், படையினருடன் கலந்துரையாடியுள்ளேன். அந்தச் சந்தர்ப்பத்தில் எவ்வாறு செயற்பட வேண்டும் என்பது தொடர்பில் தெரிவிக்கப்பட்டுள்ளது.

விசேட அதிரடிப்படையினர் மற்றும் படையினருடன் இணைந்து செயற்பட்டேன். தற்போது நிலைமைகள் கட்டுப்பாட்டிற்குள் கொண்டு வரப்பட்டுள்ளன என்றும் பொலிஸ்மா அதிபர் மேலும் தெரிவித்துள்ளார்.



# வடக்கையும் தெற்கையும் இணைத்த அஞ்சலோட்டம்



களின் மத்தியில் சிறு வய திலேயே இவ்வாறான நிகழ்வுகளை ஒழுங்குபடுத்த வேண்டியது காலத்தின் கட்டாயமாகும். - எனவும் தெரிவித்தார்.

இவ்வாறான நிகழ்வுகளை முன்னைய தலைவர்கள் முன்னெடுக்காத மையே நாட்டில் பல இழப்புகள் ஏற்படக் காரணமாக இருந்துள்ளது. அந்தவகையில் வடக்கையும் தெற்கையும் இணைக்கும் ஒரு நிகழ்வாக இந்த அஞ்சல் ஓட்டப் போட்டியை நான் கருதுகின்றேன். - என அவர் தெரிவித்தார்.

ஜனாதிபதி மைத்திரிபால சிறிசேனவும் பிரதமர் ரணில் விக்ரமசிங்கவும் நாட்டின் நல்லாட்சிக்கு வழிவகுத்துள்ளார்கள். அதற்கு இந்த நிகழ்வு மிகவும் பொருத்தமாக உள்ளது.

விளையாட்டு என்பது இன, மத, மொழிக்கு அப்பாற்பட்டது. அதனை மாணவர்களிடையே கொண்டு செல்ல வேண்டியது கட்டாயமானதாகும். - எனவும் அவர் தெரிவித்தார்.

அகில இலங்கை பாடசாலைகளுக்கு இடையிலான அஞ்சல் ஓட்டப் போட்டி நேற்று யாழ்ப்பாணம் துரையப்பா மைதானத்தில் கல்வி இராஜாங்க அமைச்சர் வே. இராஜாகிருஷ்ணனினால் ஆரம்பித்து வைக்கப்பட்டது.

இந்த நிகழ்வில் வடமாகாண கல்வி அமைச்சர் கே. சர்வேஸ்வரன் மற்றும் கல்வி அதிகாரிகள், விளையாட்டுறை அதிகாரிகள் கலந்து கொண்டார்கள்.

இந் நிகழ்வில் கருத்து தெரிவித்த கல்வி இராஜாங்க

அமைச்சர் இன்றைய இணைஞர்கள் நாட்டின் நாளைய தலைவர்கள்' என்றார்.

தெற்கில் இருந்து வடக்கிற்கு பெரும் எண்ணிக்கையான மாணவர்கள் வந்து இந்த அகில இலங்கை பாடசாலைகளுக்கு இடையிலான அஞ்சல் ஓட்டப் போட்டியில் கலந்துகொள்கின்றார்கள்.

இது இரு இனங்களுக்கு இடையில் ஒற்றுமையை ஏற்படுத்தும் நிகழ்வாகும். இந்த மாணவ சமுதாயமே நாட்டின் நாளைய தலைவர்கள். அவ்வாறானவர்



# அமைச்சரவைக் கூட்டத்தின் போது கூட கைத்தொலைபேசியில் கவனம் செலுத்துவோர்

அமைச்சரவைக் கூட்டங்களில் சில அமைச்சர்கள் அங்கு பேசப்படும் விடயங்களைக் கவனிக்காது கையடக்கத் தொலைபேசியில் மூழ்கியிருப்பதால் அமைச்சரவைக் கூட்டங்களுக்கு கையடக்கத் தொலைபேசி கொண்டு வருவதைத் தான் தடை விதித்தார் என ஜனாதிபதி மைத்திரிபால சிறிசேன தெரிவித்தார்.

ஜனாதிபதி செயலகத்தினால் தேசிய ரீதியில் அமுல் செய்யப்படவுள்ள 'சிறுவர்களைப் பாதுகாப்போம்' என்ற தேசிய செயற்றிட்டத்தின் அங்குராப்பணை வைவம் நேற்று வெள்ளிக்கிழமை கண்டித்தனையில் ஜனாதிபதி மைத்திரிபால சிறிசேனவினால் ஆரம்பித்து வைக்கப்பட்டது.

திகண மத்திய மாகாண விளையாட்டரங்கில் நடைபெற்ற இவ்வைப்பவத்தில் அமைச்சர் ஜேன் செனவிரட்ன, மத்திய மாகாண ஆளுநர் நிலுக்கா ஏக்கநாயக்க, மத்திய மாகாண முதலமைச்சர் சரத் ஏக்கநாயக்க ஆகியோரும் கலந்துகொண்டனர்.

அங்கு உரையாற்றும் போதே ஜனாதிபதி மேற்படி தகவலை வெளியிட்டார். அங்கு அவர் மேலும் கூறியவை வருமாறு:-

அச்ச மற்றும் இலத்திரனியல் ஊடகங்களில் நாளாந்தம் அறிக்கையிடப்படும் விடயங்களை நோக்கும் போது நாட்டில் சிறுவர்களின் பாதுகாப்புத் தொடர்பாக சமூகம் அக்கறை செலுத்த வேண்டிய தேவையை அறிந்து கொள்ளலாம். குழந்தைகள் வீடுகளிலன்றி பாடசாலைகளில் தான் பாதுகாப்பான சூழலில் இருக்கின்றனர் என்று ஆய்வுகள் தெரிவிக்கின்றன. குழந்தைகள் பெற்றோர்களிடம் இருக்கும் சந்தர்ப்பங்களில் தான் பாதுகாப்பற்றவர்களாக இருக்கின்றனர் என்பதை அண்மைக் கால சம்பவங்கள் உணர்த்துகின்றன.

2015 ஆம் ஆண்டு ஜந்தாம் தர புலமைப் பரிசில் பரீட்சையில் சித்தியடையாத



சிறுமியை தந்தை காலால் உதைத்துக் கொடுமைப்படுத்திய சம்பவம் மற்றும் இப்பரீட்சையில் சித்தியடையாத பிள்ளையைப் பெற்றோர் இரவு முழுவதும் வீட்டுக்கு வெளியில் நிற்க வைத்த சம்பவம் முதலானவை நமக்கு எதை உணர்த்துகின்றன?

அரசாங்கம் ஜந்தாம் ஆண்டு புலமைப் பரிசில் பரீட்சை முதலான பரீட்சைகள் தொடர்பாக பரிசீலனை செய்ய வேண்டிய நிலை ஏற்பட்டுள்ளது.

நவீன இலத்திரனியல் சாதனங்கள் சமூகத்திற்கு நன்மை பயக்கும் நோக்கத்தில் கண்டுபிடிக்கப்பட்டாலும் அவை மூலம் பயணப்பெற்றுக் கொள்வனவுக்கு வராமலும் அமைச்சரவைக் கூட்டங்களில் கையடக்கத் தொலைபேசி கொண்டு வருவதைத் தடை செய்துள்ளேன். இக்கூட்டங்களில் சில அமைச்சர்கள் கையடக்கத் தொலைபேசியை இயக்கிக் கொண்டிருக்கின்றனரே தவிர அமைச்சரவையில் பேசப்படும் விடயங்களைக் கவனிப்பதில்லை. அவர்கள் கையடக்கத் தொலைபேசியில் கவனம் செலுத்துவதால் நான் கூறும் விடயங்களில் கவனம் செலுத்துவதில்லை.

மேலும், கடந்த வருடம் அரசு துறை அதிகாரிகளுக்கு அரசாங்கத்தின் கொள்கை விளக்கம் மற்றும் நிர்வாக விடயங்கள் பற்றி தெளிவுபடுத்துவதற்காக கூட்டமொன்றை நடத்தினேன். இதில் நாடு முழுவதும் பணியாற்றும் பிரதேச, மாவட்ட செயலாளர்கள் மற்றும் ஆணையாளர்கள் கலந்துகொண்டனர். இக்கூட்டத்திற்கு வருகை தந்த மூன்று அதிகாரிகள் கூட்டம் முடியும் வரை தமது கையடக்கத் தொலைபேசியில் மட்டும் கவனம் செலுத்திக் கொண்டிருந்தனர் என எனது ஊடகப் பிரிவினர் என்னிடம் தெரிவித்தனர். எனவே நாம் எம்மைப் பற்றியும் சிந்திக்க வேண்டும். - என்றார்.

# தலைநகர் கொழும்பிலும் நேற்று முஸ்லிம்கள் ஆர்ப்பாட்ட ஊர்வலம்

மியன்மாரில் ரோஹிங்ய முஸ்லிம்களுக்கு கெதிராக முன்னெடுக்கப்படும் இனப்படுகொலைகளுக்கு எதிர்ப்புத் தெரிவிக்கும் வகையில் ஆர்ப்பாட்ட மொன்று நேற்று கொழும்பில் முன்னெடுக்கப்பட்டது.

முஸ்லிம் உரிமைகள் அமைப்பினால் ஏற்பாடு செய்யப்பட்டிருந்த இந்த ஆர்ப்பாட்டம் கொழும்பு தெவடகஹ பள்ளிவாசல் முன்னாலிருந்து ஆரம்பிக்கப்பட்டு மியன்மார் தூதரகம் வரைப் பேரணியாகச் சென்றது.

இந்த ஆர்ப்பாட்டத்தில் கலந்து கொண்ட மக்கள் ரோஹிங்கிய முஸ்லிம்களுக்கு கெதிரான இனப்படுகொலைகளை நிறுத்து மாறும் ஆங் சாங் சூகிக்கு வழங்கப்பட்டிருக்கும் சமாதானத்திற்கான நோபல் பரிசினைத் திரும்ப பெறுமாறும் கோஷம் எழுப்பினர்.

இந்தப் போராட்டத்தில் நாடாளுமன்ற உறுப்பினர்களான முஜிபுர் ரஹ்மான், எஸ். எம். மரிக்கார், எம். ஐ. எம். மன்கூர், மாகாண சபை உறுப்பினர் அர்சத் நிஸாம், முன்னாள் மாகாண சபை உறுப்பினர் அஸாத் சாலி, முன்னாள் நகர சபை உறுப்பினர் அப்துல் சத்தார் ஆகியோரும் கலந்து கொண்டமை குறிப்பிடத்தக்கது.

